



၁၃၈၂ ခု နှစ် ၊ နတ်တော်လဆန်း(၇)ရက်နေ့၊ ၂၁. ၁၂. ၂၀၂၀၊ အတွဲ (၁)၊ အမှတ် (၂၃)

ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင် ကမ္ဘောဇဘဏ်မှ ရှမ်းပြည်နယ်ပြည်သူလူထု စားနပ်ရိက္ခာထောက်ပံ့ရေးကော်မတီသို့ Covid-19 ရောဂါ ကာကွယ်ရေးနှင့် ကုသမှုဆိုင်ရာ အထောက်အကူပြုပစ္စည်းများ ထပ်မံပေးအပ်လှူဒါန်းပွဲ အခမ်းအနားတက်ရောက်



မောင်မောင်ဆန်း (ပြန်ဆက်)

ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်သည် (၇ - ၉ - ၂၀၂၀)ရက်နေ့၊ နံနက်ပိုင်းတွင် တောင်ကြီးမြို့၊ မိုးကုတ်ဝိပဿနာရိပ်သာတွင် ဖွင့်လှစ်ထားသော ရှမ်းပြည်နယ်ပြည်သူလူထုစားနပ်ရိက္ခာ ထောက်ပံ့ရေးကော်မတီရုံးခန်း၌ ကျင်းပပြုလုပ်သည့် ကမ္ဘောဇဘဏ်မှ ရှမ်းပြည်နယ်ပြည်သူလူထုစားနပ်ရိက္ခာထောက်ပံ့ရေးကော်မတီသို့ Covid-19 ရောဂါကာကွယ်ရေးနှင့် ကုသမှုဆိုင်ရာ အထောက်အကူပြုပစ္စည်းများ ထပ်မံပေးအပ်လှူဒါန်းပွဲ အခမ်းအနားသို့ ရှမ်းပြည်နယ်အစိုးရအဖွဲ့၊ ပြည်နယ်ဝန်ကြီးချုပ် ဒေါက်တာလင်းထွဋ်၊ ပြည်နယ်ဝန်ကြီးများ၊ ရှမ်းပြည်နယ်ပြည်သူလူထု စားနပ်ရိက္ခာထောက်ပံ့ရေးကော်မတီ နာယကကြီး ဝဏ္ဏကျော်ထင်၊ စည်သူ၊ သရေစည်သူ ဦးအောင်ကိုဝင်း(နာယက - KBZ Bank/ KBZ Group)၊ ကမ္ဘောဇအုပ်စုကုမ္ပဏီလီမိတက်မှ တာဝန်ရှိသူများ၊ ပြည်နယ်၊ ခရိုင်၊ မြို့နယ်အဆင့်ဌာနဆိုင်ရာများ၊ ပရဟိတအဖွဲ့ဝင်များနှင့် အတူတက်ရောက်ခဲ့ပါသည်။



ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းအဝေးကျင်းပ



ဒုတိယအကြိမ်ရှမ်းပြည်နယ်လွှတ်တော် (၂၀)ကြိမ်မြောက် ပုံမှန်အစည်းအဝေးကို (၂ - ၉ - ၂၀၂၀) ရက်နေ့မှ (၄ - ၉ - ၂၀၂၀) ရက်နေ့ အထိ (၃)ရက် ကျင်းပပြုလုပ်ခဲ့ပါသည်။ အဆိုပါ အစည်းအဝေးသို့ ရှမ်းပြည်နယ် လွှတ်တော်ဥက္ကဋ္ဌဦးစိုင်းလုံးဆိုင်၊ ရှမ်းပြည်နယ် အစိုးရအဖွဲ့ ပြည်နယ်ဝန်ကြီးချုပ် ဒေါက်တာလင်းထွဋ်၊ ရှမ်းပြည်နယ် တရားလွှတ်တော်တရားသူကြီးချုပ်၊ ပြည်နယ်လွှတ်တော်ဒုတိယဥက္ကဋ္ဌ၊ အစိုးရအဖွဲ့ဝင်ဝန်ကြီးများ၊ ပြည်နယ်ဥပဒေချုပ်၊

ပြည်နယ်စာရင်းစစ်ချုပ်နှင့် ပြည်နယ်လွှတ်တော်ကိုယ်စားလှယ်များ တက်ရောက်ခဲ့ကြပါသည်။ အစည်းအဝေးတွင် အခမ်းအနားမှူးအဖြစ် ရှမ်းပြည်နယ်လွှတ်တော်ရှုံး ဒုတိယညွှန်ကြားရေးမှူးချုပ် ဒေါ်နန်းမိုးခမ်၊ တွဲဖက်အခမ်းအနားမှူးအဖြစ် ဒုတိယညွှန်ကြားရေးမှူး ဒေါ်ဟန်သီဦးတို့က ဆောင်ရွက်ပါသည်။

အစည်းအဝေးတွင် ကတိသစ္စာမပြုရသေးသော တပ်မတော်သား ပြည်နယ်လွှတ်တော်ကိုယ်စားလှယ်(၂)ဦးက ကတိသစ္စာပြုပြီးနောက် ကတိသစ္စာပေါ်တွင် လက်မှတ်ရေးထိုးပါသည်။ ထို့နောက် ပြည်နယ်လွှတ်တော်ဥက္ကဋ္ဌက နှုတ်ခွန်းဆက် စကားပြောကြားခဲ့ပြီး၊ ပြည်နယ်ဝန်ကြီးချုပ်က ပြည်နယ်လွှတ်တော်သို့ မိန့်ခွန်းပြောကြားခဲ့ပါသည်။ ဆက်လက်၍ ရှမ်းပြည်နယ် ဝန်ကြီးချုပ်က အဆိုပြုသော ရှမ်းပြည်နယ်အဆင့် အဖွဲ့အစည်းဝင်ပုဂ္ဂိုလ်များဖြစ်သော " ရှမ်းပြည်နယ်တရားလွှတ်တော် တရားသူကြီး (၂)ဦး" ဖြစ်သည့် ဒေါ်စန္ဒာအောင်နှင့် ဦးအောင်သိန်းတို့၏ အမည်စာရင်းကို လွှတ်တော်သို့ ကြေညာကာ လွှတ်တော်၏သဘောထားရယူပြီး၊ ရှမ်းပြည်နယ်တရားလွှတ်တော် တရားသူကြီးများအဖြစ် ခန့်အပ်ကြောင်း လွှတ်တော်သို့ ကြေညာခြင်း၊ ကတိသစ္စာပြုခြင်းနှင့် ကတိသစ္စာပြုလွှာပေါ်တွင် လက်မှတ်ရေးထိုးခြင်းများ ဆောင်ရွက်ခဲ့ပါသည်။

၎င်းနောက် ပြည်နယ်လွှတ်တော်ကိုယ်စားလှယ် (၂၁)ဦးတို့၏ ကြယ်ပွင့်ပြမေးခွန်း (၃၇)ခု မေးမြန်းခြင်းနှင့် ဖြေကြားခြင်း ဆောင်ရွက်ခဲ့ပြီး ပြည်နယ်လွှတ်တော်ကိုယ်စားလှယ်(၄)ဦးက အဆို(၄)ခု တင်သွင်းခဲ့ရာ အဆို(၄)ခုလုံးကို အတည်ပြုနိုင်ခဲ့ပါသည်။ ရှမ်းပြည်နယ်အစိုးရအဖွဲ့ဝင် ပြည်နယ်စီမံကိန်းနှင့် ဘဏ္ဍာရေးဝန်ကြီး ဦးစိုးညွန့်လွင်(ခ) ဦးစိုးကြီးက ၂၀၂၀-၂၀၂၁ ဘဏ္ဍာရေးနှစ်၊ ရှမ်းပြည်နယ်ဒေသန္တရစီမံကိန်း ဥပဒေ(မူကြမ်း)နှင့် ၂၀၂၀-၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေ(မူကြမ်း)တို့အား လွှတ်တော်သို့ တင်သွင်းကာ ရှမ်းပြည်နယ်လွှတ်တော် ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာ စိစစ်ရေးကော်မတီနှင့် ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီတို့မှ ယင်းဥပဒေ(မူကြမ်း)(၂)ခုနှင့် စပ်လျဉ်း၍ ကော်မတီ၏ အစီရင်ခံစာများကို လွှတ်တော်သို့ အသီးသီးဖတ်ကြားတင်ပြခဲ့ပြီး လွှတ်တော်က ဆုံးဖြတ်ထားသည့်အတိုင်း အတည်ပြုခဲ့ပါသည်။

ထို့နောက် ဥပဒေပြုရေးဆိုင်ရာကော်မတီက ရှမ်းပြည်နယ်အစိုးရအဖွဲ့မှ တင်သွင်းခဲ့သော ရှမ်းပြည်နယ်မြေယာခွန် ဥပဒေကြမ်းနှင့် စပ်လျဉ်း၍ ကော်မတီ၏အစီရင်ခံစာ ဖတ်ကြားတင်ပြခဲ့ပြီး လွှတ်တော်က ဆုံးဖြတ်ထားသည့်အတိုင်း အတည်ပြုခဲ့ပါသည်။ ရှမ်းပြည်နယ်စာရင်းစစ်ချုပ် ဒေါ်နန်းဝိုဟ်နီးမှ ၂၀၁၈-၂၀၁၉ ဘဏ္ဍာရေးနှစ်၊ လုပ်ငန်းဆောင်ရွက်မှု အစီရင်ခံစာကို လွှတ်တော်သို့ ဖတ်ကြားတင်ပြပြီး လွှတ်တော်မှ မှတ်တမ်းတင်ခြင်းနှင့် ပြည်နယ်လွှတ်တော် ဥက္ကဋ္ဌက ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းအဝေး ဆောင်ရွက်ချက်များအပါအဝင် လွှတ်တော် လုပ်ငန်းဆိုင်ရာများ ရှင်းလင်းတင်ပြခြင်းများ ဆောင်ရွက်ခဲ့ပါသည်။

ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်က နှုတ်ခွန်းဆက်စကားပြောကြားခြင်း



ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းဝေးသို့ တက်ရောက်လာကြတဲ့ ပြည်နယ်လွှတ်တော် ကိုယ်စားလှယ်များအားလုံး စိတ်၏ချမ်းသာခြင်း၊ ကိုယ်၏ကျန်းမာခြင်းတို့နဲ့အတူ လိုရာကောင်းကျိုး မင်္ဂလာအဖြာဖြာနဲ့ ပြည့်စုံကြပါစေလို့ ဦးစွာနှုတ်ခွန်းဆက်သလိုက်ပါတယ်။ ယခုအချိန်ဟာ ဒုတိယအကြိမ် ရှမ်းပြည်နယ်လွှတ်တော် သက်တမ်း (၅)နှစ် ပြည့်မြောက်တော့မဲ့ ကာလသို့ ရောက်ရှိလာပြီဖြစ်သလို ၂၀၂၀ ပြည့်နှစ်၊ နိုဝင်ဘာလမှာ ကျင်းပပြုလုပ်မည့် အထွေထွေ ရွေးကောက်ပွဲကြီးအတွက် လိုအပ်သည့်အစီအမံများကို ပြည်ထောင်စုရွေးကောက်ပွဲကော်မရှင်နှင့် ကော်မရှင်အဖွဲ့ခွဲများ အဆင့်ဆင့်က တစ်ဆင့်ပြီးတစ်ဆင့် ဆောင်ရွက်နေသည့်ကာလလည်း ဖြစ်ပါတယ်။

ကျွန်တော်တို့ လွှတ်တော်ကိုယ်စားလှယ်များဟာ လွှတ်တော်တာဝန်ဖြစ်သည့် ဥပဒေပြုရေးတာဝန်၊ စောင့်ကြည့် ထိန်းကျောင်းရေးတာဝန်နဲ့ ပြည်သူ့အကျိုးပြုတာဝန်များကို ဆောင်ရွက်ဖို့ ရှမ်းပြည်နယ်လွှတ်တော်ရဲ့ အလံတော်အောက်မှာ စုစည်းရောက်ရှိလာသူများ ဖြစ်ကြပါတယ်။ ရှမ်းပြည်နယ်အတွင်းရှိ နေရာဒေသအသီးသီး၊ အလွှာအသီးသီးနှင့် မတူကွဲပြား သော အဖွဲ့အစည်းများမှ ပြည်သူ့ကိုယ်စားလှယ်များ ဖြစ်ကြသော်လည်း ဘုံရည်မှန်းချက်ကတော့ ပြည်သူတို့၏ လိုအပ်ချက် နှင့် ပြည်သူ့ဆန္ဒကို ဖြည့်ဆည်းဆောင်ရွက်ပေးရေးဆိုတဲ့ ရည်မှန်းချက်ပဲ ဖြစ်ပါတယ်။ (၅)နှစ်တာကာလအတွင်း ကျွန်တော်တို့တစ်တွေဟာ လွှတ်တော်တာဝန်များကို ကိုယ်စွမ်း၊ ဉာဏ်စွမ်းရှိသရွေ့ ထမ်းဆောင်ခဲ့ကြပြီး ဒုတိယအကြိမ် ရှမ်းပြည်နယ်လွှတ်တော်ရဲ့ ပုံရိပ်ကို ပုံဖော်ပေးသည့် သမိုင်းပေးတာဝန်များကို ထမ်းဆောင်သော ပုဂ္ဂိုလ်များလည်း ဖြစ်ကြပါတယ်။ ကျွန်တော့်အနေနဲ့ဆိုလို့ရှိရင် လွှတ်တော်သက်တမ်းတစ်လျှောက် လွှတ်တော်ကိုယ်စားလှယ်များကို အတတ်နိုင်ဆုံး ကျောသားရင်သား မခွဲခြားဘဲနဲ့ ပြောဆိုပြုမူ လက်တွဲဆောင်ရွက်ခဲ့ပါတယ်။ မထင်မှတ်ပဲ အားနည်းချက်များ၊ ချို့ယွင်းချက်များရှိပါကလည်းပဲ နားလည်ပေးလိမ့်မယ်လို့ မျှော်လင့်ပါတယ်။



ဒုတိယအကြိမ် ရှမ်းပြည်နယ်လွှတ်တော်ရဲ့ ပုံရိပ်ကောင်းခြင်း၊ မကောင်းခြင်း၊ လွှတ်တော်လုပ်ငန်း အောင်မြင်ခြင်း၊ မအောင်မြင်ခြင်းတို့ကို ကျွန်တော်တို့ လွှတ်တော်ကိုယ်စားလှယ်များက ပြန်လည်သုံးသပ်ရမည့် အချိန်သို့ ရောက်ရှိလာပြီ ဖြစ်ပါတယ်။ ကျွန်တော်တို့ မိမိတို့ရဲ့ လုပ်ဆောင်ချက်နဲ့ စွမ်းဆောင်ရည်ကို ဆန်းစစ်သုံးသပ်သည့်နည်းတူ ကျွန်တော်တို့ကို ရွေးချယ်တာဝန်ပေးအပ်ထားတဲ့ မဲဆန္ဒရှင် ပြည်သူတွေကလည်းပဲ ယခုအချိန်ဆိုရင် ကျွန်တော်တို့တစ်တွေကို အကဲဖြတ် ပြီးသားလည်း ဖြစ်မယ်လို့ ယုံကြည်ပါတယ်။

(၂၀) ကြိမ်မြောက်ပုံမှန်အစည်းအဝေးမှာ ပြည်နယ်လွှတ်တော်က မဖြစ်မနေဆောင်ရွက်ပေးရမဲ့ ၂၀၂၀- ၂၀၂၁ ခု၊ ဘဏ္ဍာရေးနှစ် အတွက် ရှမ်းပြည်နယ်၏ ဒေသန္တရစီမံကိန်း ဥပဒေကြမ်းနှင့် ရှမ်းပြည်နယ်၏ နှစ်စဉ် ဘဏ္ဍာငွေအရအသုံးဆိုင်ရာ ဥပဒေကြမ်းတို့ကို အဓိကထားပြီး ဆောင်ရွက်သွားမှာ ဖြစ်ပါတယ်။

ဒီဥပဒေကြမ်းမှာပါဝင်တဲ့ စီမံကိန်းလုပ်ငန်းများ၊ ရငွေသုံးငွေများနှင့်စပ်လျဉ်းပြီး အထူးအစည်းအဝေး (၁/၂၀၂၀)မှာ ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာ စိစစ်ရေးကော်မတီက စိစစ်ဆောင်ရွက်ထားပြီး ဖြစ်ပါတယ်။ ရှမ်းပြည်နယ် အစိုးရအဖွဲ့က တင်သွင်းမဲ့ ဒီဥပဒေကြမ်း(၂)ခုအပေါ် ဥပဒေပြုရေးဆိုင်ရာကော်မတီ၏ အစီရင်ခံစာ တင်ပြချက်နှင့်အတူ လွှတ်တော်ရဲ့ အတည်ပြုချက်ကို ရယူသွားဖို့ ရှိပါတယ်။

ယခု လွှတ်တော်က အတည်ပြုပေးရမဲ့ ၂၀၂၀- ၂၀၂၁ ဘဏ္ဍာရေးနှစ် ဒေသန္တရစီမံကိန်း ဥပဒေကြမ်းနှင့် ၂၀၂၀-၂၀၂၁ ခု၊ ဘဏ္ဍာရေးနှစ် ဘဏ္ဍာငွေအရအသုံးဆိုင်ရာ ဥပဒေကြမ်းပါ စီမံကိန်းလုပ်ငန်းများနှင့် ရငွေသုံးငွေများဟာဆိုလို့ရှိရင် ၂၀၂၀ ပြည့်နှစ်၊ အောက်တိုဘာလမှာ စတင်ပြီး ၂၀၂၁ ခုနှစ်၊ စက်တင်ဘာလအထိ ဖြစ်တဲ့အတွက် ဒုတိယအကြိမ် လွှတ်တော် သာမက တတိယအကြိမ် လွှတ်တော်ကပါ ဆက်လက်အကောင်အထည်ဖော် ဆောင်ရွက်ရမဲ့ အစီအမံ ဖြစ်ပါတယ်။

ဒီလွှတ်တော်အစည်းအဝေးမှာ ဆောင်ရွက်ရန် အကြောင်းအရာတစ်ခုအနေနဲ့ ရှမ်းပြည်နယ်အစိုးရအဖွဲ့ ပြည်နယ် ဝန်ကြီးချုပ်မှ ရှမ်းပြည်နယ်တရားလွှတ်တော် တရားသူကြီး (၂)ဦး ခန့်ထားရေးနှင့်စပ်လျဉ်း၍ ပြည်ထောင်စုတရားသူကြီးချုပ်ထံ အဆိုပြုတင်ပြပြီး ပြည်ထောင်စုတရားသူကြီးချုပ်ကလည်း သတ်မှတ်ထားသည့် အရည်အချင်းများနှင့် ညီညွတ်မှုရှိကြောင်း ပြန်ကြားချက်အရ ယခုအစည်းအဝေးမှာ အဆိုပါ ရှမ်းပြည်နယ်တရားလွှတ်တော် တရားသူကြီး(၂)ဦး ခန့်ထားခြင်းနှင့်စပ်လျဉ်းပြီး လွှတ်တော်ရဲ့ သဘောတူညီချက်ရယူဖို့လည်း ရှိပါတယ်။

ဒီလွှတ်တော်အစည်းအဝေးမှာ လွှတ်တော်ကိုယ်စားလှယ်ပေါင်း (၂၁) ဦးတို့က ဩဂုတ်လ(၂၂)ရက်အထိ ပေးပို့ထားတဲ့ ကြယ်ပွင့်ပြမေးခွန်းပေါင်း (၃၇)ခု မေးမြန်း ဖြေကြားခြင်းတို့ကို ဆောင်ရွက်ဖို့ စီစဉ်ထားပါတယ်။ အဆိုအနေနဲ့ လွှတ်တော် ကိုယ်စားလှယ် (၄)ဦးတို့က ဩဂုတ်လ (၁၇)ရက်နေ့အထိ ပေးပို့ထားတဲ့ အဆို(၄)ခု တင်သွင်းခြင်းကို ဆောင်ရွက်မှာ ဖြစ်ပါတယ်။ ၂၀၁၉ ခုနှစ်၊ ဒီဇင်ဘာလအတွင်းက ကျင်းပပြုလုပ်ခဲ့တဲ့ (၁၇)ကြိမ်မြောက် ပုံမှန်အစည်းအဝေးမှာ ရှမ်းပြည်နယ်အစိုးရအဖွဲ့မှ တင်သွင်းခဲ့သော ရှမ်းပြည်နယ် မြေယာခွန် ဥပဒေ(မူကြမ်း)ကိုလည်းပဲ ဒီအစည်းအဝေးမှာ အတည်ပြုဖို့လည်းရှိပါတယ်။

လွှတ်တော်အစည်းအဝေးများကို ခေါ်ယူရတဲ့နေရာမှာ အများအားဖြင့် ပုံမှန်ဥပဒေ (Routine Laws)များဖြစ်ကြတဲ့ ဒေသန္တရစီမံကိန်း ဥပဒေ၊ ဘဏ္ဍာငွေအရအသုံးဆိုင်ရာ ဥပဒေများနှင့် ငွေစာရင်းများကို သတ်မှတ်ကာလအတွင်း အတည်ပြု ပြဋ္ဌာန်းပေးနိုင်ရန် ခေါ်ယူတာများပါတယ်။ ယခုအစည်းအဝေးမှာ ၂၀၂၀- ၂၀၂၁ ဘဏ္ဍာရေးနှစ်၊ ဒေသန္တရစီမံကိန်းဥပဒေ (မူကြမ်း) နှင့် ၂၀၂၀- ၂၀၂၁ ခု ဘဏ္ဍာရေးနှစ် ဘဏ္ဍာငွေအရအသုံးဆိုင်ရာ ဥပဒေ(မူကြမ်း) တို့ကို အတည်ပြုပြီးပါက ဒီသက်တမ်းအတွင်းမှာ ပုံမှန်ဥပဒေအတည်ပြုခြင်းဟာ နောက်ဆုံးအကြိမ် ဖြစ်မှာ ဖြစ်ပါတယ်။

ကျွန်တော်တို့တစ်တွေဟာ လွှတ်တော်သက်တမ်း (၅)နှစ်ပြည့်တော့မဲ့ ကာလအတွင်းမှာ ပြည်သူ့အကျိုး၊ ပြည်နယ်



အကျိုးနှင့် နိုင်ငံတော်အကျိုးအတွက် ၂၀၁၃ ခုနှစ်၊ တိုင်းဒေသကြီး သို့မဟုတ် ပြည်နယ်လွှတ်တော်ဆိုင်ရာဥပဒေနဲ့ ရှမ်းပြည်နယ်လွှတ်တော်ဆိုင်ရာ နည်းဥပဒေပါ ပြဋ္ဌာန်းချက်များနှင့်အညီ ဆောင်ရွက်ခဲ့ပါတယ်။ ဒီလိုဆောင်ရွက်တဲ့နေရာမှာ လွှတ်တော်များအတွက် အခြေခံမူများဖြစ်သော ဖြောင့်မတ်တည်ကြည်မှု၊ တာဝန်ယူမှု၊ တာဝန်ခံမှု၊ ပွင့်လင်းမြင်သာမှု၊ မျှတမှု အားလုံးပါဝင်နိုင်မှုတို့ကို ဦးတည်ဆောင်ရွက်ခဲ့တာ ဖြစ်ပါတယ်။ ဒီအခြေခံမူ (၆)ချက်ဟာ ဥပဒေနဲ့ ပြဋ္ဌာန်းထားတာ မဟုတ်ပေမဲ့ လိုက်နာဖို့လိုအပ်တဲ့ ကျင့်ဝတ်တွေဖြစ်ပါတယ်။ ဒီကျင့်ဝတ်အတိုင်း လိုက်နာဆောင်ရွက်ခြင်းဖြင့် မဲဆန္ဒရှင် များနှင့် လွှတ်တော်ကိုယ်စားလှယ်များအကြား အပြန်အလှန်ယုံကြည်မှုဟာ မြင့်မားလာမယ်လို့ မှတ်ယူပါတယ်။ လွှတ်တော်တာဝန်များကို ထမ်းဆောင်ရာမှာ အားသာချက်၊ အားနည်းချက်များရှိနိုင်မှာဖြစ်သလို သက်တမ်း (၅)နှစ်အတွင်း မပြီးပြတ်နိုင်သေးသော လုပ်ငန်းများလည်း ရှိနေဦးမှာ ဖြစ်ပါတယ်။ ဆောင်ရွက်ရန်ကျန်ရှိနေသော လုပ်ငန်းများကို ကျန်ရှိတဲ့ အချိန်အတွင်းမှာ ပြီးပြတ်အောင် ဆောင်ရွက်ကြရမှာ ဖြစ်ပါတယ်။

နိဂုံးချုပ် ပြောကြားလိုတာကတော့ မြန်မာ့နိုင်ငံရေး သမိုင်းကြောင်းမှာ ၂၀၁၀ ပြည့်နှစ် ရွေးကောက်ပွဲဟာ မြန်မာနိုင်ငံရဲ့ ဒီမိုကရေစီအသွင်ကူးပြောင်းရေး လုပ်ငန်းစဉ်စတင်ဖို့အတွက် ပထမခြေလှမ်းဖြစ်ပြီး၊ ၂၀၁၅ ခုနှစ် ရွေးကောက်ပွဲဟာ ဒုတိယခြေလှမ်း ဖြစ်တယ်လို့ ပြောနိုင်ပါတယ်။ ဒုတိယအကြိမ် ရှမ်းပြည်နယ်လွှတ်တော်ကိုယ်စားလှယ်များ ဖြစ်ကြတဲ့ ကျွန်တော်တို့ဟာ ဒုတိယခြေလှမ်းအတွက် တာဝန်ယူရန်ကန်ကြရသူများ ဖြစ်ကြပါတယ်။ ဒီလိုရုန်းကန်လှုပ်ရှားဆောင်ရွက်ရာမှာ အထူးသဖြင့် (၁၀)ခုနှစ်အထိ ရှမ်းပြည်နယ်လွှတ်တော်ရဲ့ လှော်တက်ပွဲကိုင်တာဝန်ယူရတဲ့ ကျွန်တော်အတွက်ဆိုလို့ရှိရင် အတွေ့အကြုံများစွာ ရရှိစေခဲ့ပါတယ်။ ရရှိတဲ့ အတွေ့အကြုံကပေးတဲ့ အသိတရား၊ အသိတရားကပေးတဲ့ သင်ခန်းစာများ ကိုလည်းပဲ များစွာရရှိခဲ့ပါကြောင်း တင်ပြအစီရင်ခံအပ်ပါတယ်။

ယခုကာလဟာ COVID- 19 ကပ်ရောဂါကာကွယ်ထိန်းချုပ်တားဆီးနိုင်ရေးအတွက် Coronavirus Disease 2019 (COVID - 19) ကာကွယ်၊ ထိန်းချုပ်ရေး၊ ကုသရေး အမျိုးသားအဆင့် ဗဟိုကော်မတီမှ ညွှန်ကြားချက်များ၊ ကန့်သတ်ချက်များနှင့် စည်းကမ်းချက်များပါဝင်သော ပြည်သူ့သို့ ပန်ကြားချက်များကို အချိန်နှင့်တစ်ပြေးညီ ကျယ်ကျယ်ပြန့်ပြန့်ထုတ်ပြန်လျက် ရှိတဲ့ ကာလဖြစ်ပါတယ်။ အထူးသဖြင့် ပြည်တွင်းအချို့ဒေသတွေမှာ ရောဂါကူးစက်မှုနှုန်းဟာဆိုလို့ရှိရင် ရက်ပိုင်းအတွင်း များပြားလာတဲ့အတွက် အထူးသတိပြုရမည့် ကာလလည်းဖြစ်ပါတယ်။ ဒါကြောင့် ဘေးအန္တရာယ် မဖြစ်စေရေးအတွက် ဒီအစည်းအဝေးမှာ Social distancing အစီအမံများကိုဆောင်ရွက်ထားရှိပြီး အစည်းအဝေးကျင်းပတဲ့ရက်ကိုလည်းပဲ ရက်တိုအတွင်းပြီးစီးအောင် စီမံထားတာကို လွှတ်တော်ကိုယ်စားလှယ်များအနေနဲ့ နားလည်သဘောပေါက်မယ်လို့ ယုံကြည်ပါတယ်။ လွှတ်တော်ကိုယ်စားလှယ်များအားလုံး ရောဂါဘေးအန္တရာယ်များမှ ကင်းဝေးကြပြီး အစည်းအဝေးမှာ ဆောင်ရွက်ရန်ရှိသည့် အစီအစဉ်များကို အောင်မြင်စွာပြီးစီးအောင် ဝိုင်းဝန်းကူညီဆောင်ရွက်ပေးကြပါလို့ နှုတ်ခွန်းဆက်စကား ပြောကြားရင်း နိဂုံးချုပ်ပါတယ်။

“ လွှတ်တော်များခိုင်မာပြီး အရည်အသွေးမြင့်လေ ဒီမိုကရေစီ ဖော်ဆောင်မှုအားကောင်းလေ ”
" *Better Parliaments Stronger Democracies* "

ရှမ်းပြည်နယ်အစိုးရအဖွဲ့ ပြည်နယ်ဝန်ကြီးချုပ် ဒေါက်တာလင်းထွဋ်က မိန့်ခွန်းပြောကြားခြင်း



ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းအဝေးသို့ တက်ရောက်လာကြပါသော ပြည်နယ်လွှတ်တော် ဥက္ကဋ္ဌ၊ ဒုတိယဥက္ကဋ္ဌနှင့်တကွ မဲဆန္ဒနယ်အသီးသီးတို့မှ ပြည်နယ်လွှတ်တော်ကိုယ်စားလှယ်ကြီးများ၊ တပ်မတော်သား လွှတ်တော်ကိုယ်စားလှယ်ကြီးများ၊ ရှမ်းပြည်နယ်တရားလွှတ်တော် တရားသူကြီးချုပ်၊ ရှမ်းပြည်နယ်ဥပဒေချုပ်၊ ရှမ်းပြည်နယ်စာရင်းစစ်ချုပ်၊ အခမ်းအနားမှူးများနှင့်တကွ ရှမ်းပြည်နယ်လွှတ်တော်ရုံး၊ အရာထမ်း၊ အမှုထမ်းများ၊ တက်ရောက်လေ့လာသူ ပုဂ္ဂိုလ်များအားလုံး စိတ်၏ချမ်းသာခြင်း၊ ကိုယ်၏ကျန်းမာခြင်းနှင့် ပြည့်စုံပါစေကြောင်း ဆုတောင်း မေတ္တာပို့သအပ်ပါတယ်။

ကျွန်တော်တို့ ရှမ်းပြည်နယ်အစိုးရအဖွဲ့ တာဝန်ထမ်းဆောင်လာခဲ့သည်မှာ ၄ နှစ်တာ ကာလကျော်လွန်ခဲ့ပြီ ဖြစ်ပြီး ၂၀၁၉ - ၂၀၂၀ ခု ဘဏ္ဍာရေးနှစ်အတွင်း ဒေသဖွံ့ဖြိုးရေး အကောင်အထည်ဖော် ဆောင်ရွက်ခဲ့သည်များကို ပြည်နယ်လွှတ်တော် ကိုယ်စားလှယ်များအား တင်ပြအစီရင်ခံလိုပါတယ်။ ရှမ်းပြည်နယ်အစိုးရအဖွဲ့အနေနဲ့ ရှမ်းပြည်နယ်အတွင်း နေထိုင်ကြသော ပြည်သူများ၏ လူမှုစီးပွားဘဝဖွံ့ဖြိုးတိုးတက်ရေး၊ ပြည်နယ်တည်ငြိမ်အေးချမ်းရေးနှင့် တရားဥပဒေစိုးမိုးရေး၊ ပြည်နယ်ဘက်စုံ၊ ကဏ္ဍစုံဖွံ့ဖြိုးတိုးတက်ရေးတို့ကို ရည်မှန်းချက်ထား၍ လုပ်ငန်းများ အကောင်အထည်ဖော်ဆောင်ရွက်လျက်ရှိပါတယ်။

ရှမ်းပြည်နယ်ဟာ တိုင်းရင်းသားလူမျိုးပေါင်းစုံ မှီတင်းနေထိုင်လျက်ရှိတဲ့ ပြည်နယ်ကြီးတစ်ခုဖြစ်ပြီး ကိုယ်ပိုင် အုပ်ချုပ်ခွင့်ရတိုင်း ၁ တိုင်း၊ ကိုယ်ပိုင်အုပ်ချုပ်ခွင့်ရဒေသ ၄ ခု၊ ခရိုင် ၁၂ ခရိုင်၊ မြို့နယ် ၅၅ မြို့နယ်၊ မြို့ ၈၉ မြို့မှာ လူဦးရေ ၅၅ သိန်းခန့် မှီတင်းနေထိုင်လျက် ရှိပါတယ်။ ရပ်ရွာအေးချမ်းသာယာရေးနှင့် တရားဥပဒေစိုးမိုးရေးကဏ္ဍအနေဖြင့် ရဲအရေးပိုင်မှု ၁၀၆၄၀ မှု၊ မော်တော်ယာဉ်မှု ၂၂၈၆ မှုတို့ကို အရေးယူဆောင်ရွက်ခဲ့ပြီး မှုခင်းအသိပညာပေးခြင်း ၁၁၂၃၁ ကြိမ်၊ မူးယစ်ဆေးဝါး အသိပညာပေးဟောပြောမှု ၁၅၈ ကြိမ်၊ ယာဉ်စည်းကမ်း၊ လမ်းစည်းကမ်း အသိပညာပေးမှု ၇၁၆ ကြိမ်နှင့် လက်ကမ်းစာစောင် ဖြန့်ဝေခြင်းများ ဆောင်ရွက်နိုင်ခဲ့ပါတယ်။



ရှမ်းပြည်နယ်အတွင်း မူးယစ်ဆေးဝါးဖမ်းဆီးရမိမှုအနေနဲ့ အမှုပေါင်း ၂၉၀၀ ကျော် ရှိပြီး တရားခံ ၃၈၀၀ ကျော်နှင့် တန်ဖိုးငွေကျပ် ၃၃၁.၈ ဘီလီယံ ဖမ်းဆီးအရေးယူ ဆောင်ရွက်နိုင်ခဲ့ပြီး (၃၃)ကြိမ်မြောက် အပြည်ပြည်ဆိုင်ရာ မူးယစ်ဆေးဝါး အလွဲသုံးမှုနှင့် တရားမဝင်ရောင်းဝယ်မှုတိုက်ဖျက်ရေးနေ့မှာ မြန်မာကျပ်ငွေ ၃၃၁.၈ ဘီလီယံ၊ အမေရိကန် ဒေါ်လာ ၂၂၈.၈ သန်း ကျော် တန်ဖိုးရှိတဲ့ မူးယစ်ဆေးဝါးများကို မီးရှို့ဖျက်ဆီးဆောင်ရွက်နိုင်ခဲ့ပါတယ်။ ၂၀၁၉ - ၂၀၂၀ ဘဏ္ဍာရေးနှစ်မှာ တရားမဝင်သစ် စုစုပေါင်းတန်ချိန် ၅၀၀၀ ခန့် ဖမ်းဆီးရမိပြီး တရားခံ ၄၅၀ ဦး၊ ယာဉ် ၃၂၃ စီးကို ဖမ်းဆီးအရေးယူ ဆောင်ရွက် နိုင်ခဲ့ပါတယ်။

၂၀၁၉ - ၂၀၂၀ ဘဏ္ဍာရေးနှစ် ပြည်နယ်ဘဏ္ဍာရန်ပုံငွေဖြင့် မီးသတ်ဦးစီးဌာနအား နယ်မြေစခန်း (၂)ထပ် ၁ ခု၊ နယ်မြေမီးသတ်စခန်း (၁)ထပ် ၄ ခု၊ ၄ ခန်းတွဲ (၂)ထပ် ၃ ခု၊ စုစုပေါင်း အဆောက်အအုံ ၈ ခု တည်ဆောက်ပေးနိုင်ခဲ့ပြီး မီးသတ်ယာဉ်၊ ရှာဖွေကယ်ဆယ်ရေးပစ္စည်းနှင့် မီးငြိမ်းသတ်ရေး ပစ္စည်းများကို စုစုပေါင်း ရန်ပုံငွေ ကျပ် ၉၆၄.၀၈၃ သန်းဖြင့် ထောက်ပံ့ဆောင်ရွက်ပေးခဲ့ပါတယ်။

စီမံကိန်းရည်မှန်းချက်များမှာ ၂၀၁၉ - ၂၀၂၀ ဘဏ္ဍာရေးနှစ် (အောက်တိုဘာလမှ စက်တင်ဘာလကုန်အထိ) ရှမ်းပြည်နယ်၏ စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုးကို (နှစ်အလိုက် ဈေးနှုန်းများအရ) ကျပ် ၆,၇၂၀.၃ ဘီလီယံ အကောင်အထည်ဖော်ရန်နှင့် (၂၀၁၅- ၂၀၁၆ ဘဏ္ဍာရေးနှစ်၊ ပုံမှန်ဈေးနှုန်းများအရ) ၅.၉ ရာခိုင်နှုန်းတိုးတက်ရန် ရည်မှန်းခဲ့ရာ အောက်တိုဘာလမှ မတ်လကုန်အထိ ရှမ်းပြည်နယ်၏ စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုး (နှစ်အလိုက်ဈေးနှုန်းအရ) ကျပ် ၄,၂၅၆.၃ ဘီလီယံ ရရှိပြီး စီမံကိန်းရည်မှန်းချက်အပေါ် ၆၃.၃ ရာခိုင်နှုန်း အကောင်အထည်ဖော်နိုင်ခဲ့ပါတယ်။(၂၀၁၅ - ၂၀၁၆ ဘဏ္ဍာရေးနှစ်၊ ပုံမှန်ဈေးနှုန်းများအရ) ၈.၂ ရာခိုင်နှုန်း တိုးတက်ခဲ့ပါကြောင်း တင်ပြအစီရင်ခံလိုပါတယ်။

ကုန်သွယ်ရေးကဏ္ဍမှာ စတုတ္ထတစ်နှစ်တာကာလတွင် နယ်စပ်ကုန်သွယ်ရေးစခန်း မူဆယ် (၁၀၅)မိုင်မှ ပို့ကုန် သွင်းကုန် ပမာဏမှာ အမေရိကန် ဒေါ်လာ ၅,၀၃၀.၄၉၆ သန်း၊ ချင်းရွှေဟော်နယ်စပ် ကုန်သွယ်ရေးစခန်းမှ အမေရိကန် ဒေါ်လာ ၄၇၄.၄၈၈သန်း၊ တာချီလိတ် ကုန်သွယ်ရေးစခန်းမှ အမေရိကန် ဒေါ်လာ ၁၂၀.၂၄၅ သန်း ရရှိခဲ့ပြီး ကုန်သွယ်မှုပမာဏ တိုးတက်ရေးကို ကြိုးပမ်းဆောင်ရွက်လျက်ရှိပါတယ်။

ရှမ်းပြည်နယ်အတွင်း ဟိုတယ်နှင့်ခရီးသွားလာရေးလုပ်ငန်း ဖွံ့ဖြိုးတိုးတက်စေရေးအတွက် ဟိုတယ်/ တည်းခိုရိပ်သာ လိုင်စင်၊ ခရီးလှည့်လည်ရေး လုပ်ငန်းလိုင်စင်၊ ဧည့်လမ်းညွှန် လိုင်စင်များကို ထုတ်ပေးနိုင်ခဲ့ပြီး ပြည်တွင်းပြည်ပ ဧည့်သည် ဝင်ရောက်မှုအနေဖြင့် ပြည်တွင်း ဧည့် ၇.၄၇ သိန်း၊ ပြည်ပဧည့် ၃.၀၆ သိန်းနှင့် နယ်စပ်ဝင်ပေါက်များမှ နေ့ချင်းပြန်ဧည့် ၂၂.၁၄သိန်း လာရောက်လည်ပတ်ခဲ့ပါတယ်။

ခရီးသွားမြှင့်တင်ရေး ဆောင်ရွက်ချက်များအနေနဲ့ ရှမ်းပြည်နယ်ရှိ တစ်ခုတည်းသော တောင်ဇလပ်ပန်းပွင့်ရာနေရာဖြစ် သည့် ပင်းတယ၊ ရွာငံ၊ ရပ်စောက် (၃)မြို့နယ်ဆုံရာ နေရာမှာ တည်ရှိတဲ့ “ အရှေ့မြင် အနောက်မြင်တောင် တောင်တက်ခရီးစဉ်” ရုပ်သံမှတ်တမ်းကို ရှမ်းပြည်နယ်ဒေသဆိုင်ရာ ခရီးသွားလုပ်ငန်းကော်မတီ၏ ပံ့ပိုးမှု၊ ဟိုတယ်လုပ်ငန်းရှင်များအသင်း (ရှမ်းတောင်ဇန်)၏ စီစဉ်မှုဖြင့် DVB ရုပ်သံမှ ရိုက်ကူးခဲ့ပါတယ်။

လယ်ယာကဏ္ဍဖွံ့ဖြိုးတိုးတက်ရေးနှင့် တောင်သူလယ်သမားတို့၏ လူနေမှုဘဝဖွံ့ဖြိုး တိုးတက်ရေးအတွက် စိုက်ပျိုးရေး ကဏ္ဍမှာ စိုက်ပျိုးထုတ်လုပ်သော သီးနှံများ အစားအစာ ဘေးအန္တရာယ်ကင်းရှင်းပြီး အရည်အသွေးကောင်း၍ ဈေးကွက်ရရှိစေရန် စိုက်ပျိုးရေးဆိုင်ရာ အလေ့အကျင့်ကောင်းများ GAP ကို တောင်သူတစ်ဦးချင်းသော် လည်းကောင်း၊ တောင်သူ အစုအဖွဲ့ဖြင့်သော် လည်းကောင်း၊ ကုမ္ပဏီများကိုလည်းကောင်း GAP အသိအမှတ်ပြု လက်မှတ်ရရှိရန် ဆောင်ရွက်ပေးလျက်ရှိပါတယ်။ ယနေ့အထိ ရှမ်းပြည်နယ်၏ အဓိကသီးနှံများဖြစ်သည့် စပါး၊ အစေ့ထုတ်ပြောင်း၊ ပဲပုပ်၊ ဟင်းသီးဟင်းရွက်နှင့် သစ်သီးဝလံများ အပါအဝင် သီးနှံစုစုပေါင်း ၃၆ မျိုး၊ တောင်သူပေါင်း ၃၃၄၇ ဦး၏ စုစုပေါင်း ဧက တစ်သောင်းသုံးထောင်ကျော်အား GAP အသိအမှတ်ပြုလက်မှတ်များ ထုတ်ပေးနိုင်ခဲ့ပြီး ဖြစ်ပါတယ်။

ဒါ့အပြင် ရှမ်းပြည်နယ်၏ စိုက်ပျိုးရေးကဏ္ဍဖွံ့ဖြိုးတိုးတက်ရေးနှင့် ဒေသတွင်းရှိ တိုင်းရင်းသားတောင်သူများ အသိအမြင် ဗဟုသုတ ကြွယ်ဝစေရန် တောင်သူ အချင်းချင်း၊ အစုအဖွဲ့ အချင်းချင်းသော်လည်းကောင်း ကုမ္ပဏီလုပ်ငန်းရှင်များ



နှင့်သော်လည်းကောင်း၊ အချင်းချင်းချိတ်ဆက် ဆောင်ရွက်နိုင်ရန်အတွက် စိုက်ပျိုးရေးစုံညီပွဲတော်ကြီးကိုလည်း ၂၀၁၉ ခုနှစ်၊ ဒီဇင်ဘာလ၌ ရှမ်းပြည်နယ်မှာ ပထမဆုံးအကြိမ်အနေဖြင့် စည်စည်ကားကားကျင်းပ ဆောင်ရွက်ပေးနိုင်ခဲ့ပါတယ်။

ယခု COVID-19 ကာလအတွင်းမှာလည်း ဒေသခံတိုင်းရင်းသားပြည်သူများ လူစုလူဝေးရှောင်ရှားနိုင်ရေးနှင့် ကျန်းမာရေးဦးစီးဌာန၏ လမ်းညွှန်ချက်နှင့်အညီ လတ်ဆတ်သန့်ရှင်းသော ဟင်းသီးဟင်းရွက်များ စားသုံးနိုင်စေရေးအတွက် ရှမ်းပြည်နယ်အတွင်းရှိ မြို့ပေါ် ရပ်ကွက်များ၊ ကျေးရွာအုပ်စုများမှာ Home Gardening စိုက်ပျိုးနိုင်ရေး မျိုးစေ့၊ ပျိုးပင်များ၊ မြေဩဇာများအား ရှမ်းပြည်နယ်အစိုးရအဖွဲ့၏ အစီအစဉ်နဲ့ အခမဲ့ဖြန့်ဝေပေးနိုင်ခဲ့ပါတယ်။

၎င်းအပြင် မိုးရာသီစိုက်ပျိုးရာသီချိန် ရောက်ရှိပြီဖြစ်တဲ့အတွက် မျိုးစေ့ထုတ်ပြောင်း သီးနှံစိုက်ပျိုးချိန်မှာ FAW ငမြှောင်တောင် ကြိုတင်ကာကွယ်နှိမ်နင်းရေး လုပ်ငန်းများ၊ မိုးသီးနှံများ စိုက်ပျိုးရေးဆိုင်ရာ အလေ့အကျင့်ကောင်းနည်းစနစ်များ ကျင့်သုံးပြီးတော့ စိုက်ပျိုးနိုင်စေရန်အတွက် ပညာပေးဆွေးနွေးပွဲများ ပြုလုပ်ခြင်း၊ သဘာဝမြေဩဇာ ထောက်ပံ့ပေးခြင်း၊ မျိုးစေ့များ ထောက်ပံ့ပေးအပ်ခြင်းတို့ကိုလည်း ဆောင်ရွက်ပေးလျက်ရှိပါတယ်။

ယခုဘဏ္ဍာရေးနှစ်မှာ ရှမ်းပြည်နယ်အတွင်းရှိ ဆည်/ ကန် ၉၄၅ ခုရှိပြီး၊ ဆည်မြောင်းနှင့် ရေအသုံးချမှုစီမံခန့်ခွဲရေး ဦးစီးဌာနမှ ထိန်းသိမ်းထားသော ဆည်/ ကန် ၄၂ ခု၊ ကျေးရွာဆည် ၂၉၇ ခု၊ န.တ.လ ဆည် ၁၃ ခု၊ ဖွံ့ဖြိုးရေးဆည် ၁၃၉ ခု၊ ပုဂ္ဂလိကဆည် ၄၄၈ ခု၊ အထူးဒေသ (၄) ဧရိယာအတွင်းရှိ ဆည် ၆ ခုတို့ဖြစ်ပြီး အကျိုးပြု ဧကပေါင်း ၂.၉ သိန်းကျော်ကို အကျိုး ပြုလျက်ရှိပါတယ်။ ၂၀၁၉ - ၂၀၂၀ ခု ဘဏ္ဍာရေးနှစ်တွင် ဆည်/ ကန်များ ပြုပြင်ထိန်းသိမ်းခြင်းလုပ်ငန်း ၁၄၈ ခုကို ရန်ပုံငွေ ကျပ် ၁၀.၈ ဘီလီယံနဲ့ ဆောင်ရွက်ခဲ့ရာမှာ စိုက်ပျိုးဧက ၈ သောင်းကျော်ကို အကျိုးပြုစေခဲ့ပါတယ်။

ပြည်နယ်ရန်ပုံငွေဖြင့် လျှပ်စစ်မြစ်ရေတင်လုပ်ငန်း၊ စိမ့်စမ်းရေသွယ်လုပ်ငန်း၊ မြေအောက်ရေ တူးဖော်ရေးလုပ်ငန်းနှင့် အခြားဆက်စပ်လုပ်ငန်း ၅၀ ခုကို ရန်ပုံငွေကျပ် ၁.၅ ဘီလီယံနဲ့ အကောင်အထည်ဖော် ဆောင်ရွက်လျက်ရှိပါတယ်။

ရှမ်းပြည်နယ်အတွင်း ပြည်ထောင်စုခွင့်ပြုရန်ပုံငွေ/ ပြည်နယ်ခွင့်ပြုရန်ပုံငွေများဖြင့် ကျေးလက်ရေ ရရှိရေးအတွက် ကျေးရွာပေါင်း ၅၅၀ ရွာမှာ လုပ်ငန်း ၄၄၇ ခုအား ငွေကျပ် ၈.၅ ဘီလီယံဖြင့် လည်းကောင်း၊ ကျေးလက်ကုန်ထုတ်လမ်းပေါင်း ၇၀ လမ်း၊ အရှည်မိုင် ၁၃၇ မိုင်၃ ဖာလုံနှင့် ကုန်ထုတ်တံတား ၉၂ စင်း၊ ဖိခံ ပေအား ငွေကျပ် ၄ ဘီလီယံဖြင့် လည်းကောင်း လုပ်ငန်းများ အကောင်အထည်ဖော် ဆောင်ရွက်နိုင်ခဲ့ပါတယ်။ ဆိုလာမီးလင်းရေးလုပ်ငန်းအနေဖြင့် ငွေကျပ် သန်း ၁၀၀ ဖြင့် လျာထားဆောင်ရွက်ပေးသွားမှာ ဖြစ်ပါတယ်။

ရှမ်းပြည်နယ်အတွင်း ဝင်မရ မြို့နယ်များမှအပ မြို့နယ် ၅၀ မြို့နယ်မှာ သောက်သုံးရေ ရှားပါးပြတ်လပ်မှုမရှိစေရန် ရည်ရွယ်ပြီးတော့ မြို့နယ်တစ်မြို့နယ်လျှင် ငွေကျပ်သန်း ၂၀ ဖြင့် ပြည်နယ်အစိုးရရန်ပုံငွေမှ ငွေကျပ် ၁ ဘီလီယံ ထောက်ပံ့ပေးခဲ့ပါတယ်။ ရှမ်းပြည်နယ်အတွင်း မြစ်မီးရောင်ကျေးရွာအကောင်အထည်ဖော် ဆောင်ရွက်မှုအနေနဲ့ ၁၁၂ ယူနစ်၊ ကျေးရွာ ၁၄၀ ရွာတွင် လုပ်ငန်းများလည်ပတ်ဆောင်ရွက်လျက်ရှိပါတယ်။ ရှမ်းပြည်နယ်အတွင်း နှစ်အလိုက် လူထုဗဟိုပြုစီမံကိန်း (Community Driven Development)အနေနဲ့ မြို့နယ်(၄)မြို့နယ်မှာ အကောင်အထည်ဖော် ဆောင်ရွက်လျက်ရှိပြီး ကျေးရွာဖွံ့ဖြိုးရေးစီမံချက်ရေးဆွဲရေး (Village Development Plan) စီမံကိန်းအနေနဲ့ ကျေးရွာပေါင်း ၆၄၉ ရွာကို လုပ်ငန်းပေါင်း ၇၄၅ ခု အား စီမံချက်များရေးဆွဲဆောင်ရွက်လျက်ရှိပါကြောင်း အစီရင်ခံလိုပါတယ်။

ရှမ်းပြည်နယ်အတွင်း စက်မှုလယ်ယာများဖော်ထုတ်ရေးစီမံကိန်းအနေနဲ့ သိန္နီမြို့နယ်၊ ကျိုင်းတုံမြို့နယ်နှင့် ရပ်စောက်မြို့နယ်တို့မှာ မြေဧက ၃၀၀ ကို ပြည်ထောင်စုရန်ပုံငွေနဲ့ လည်းကောင်း၊ အဆိုပါ မြို့နယ်(၃)မြို့နယ်၌ တစ်မြို့နယ်လျှင် ဧက ၂၀၀စီ၊ စုစုပေါင်း ဧက ၆၀၀ အား ပြည်နယ်အစိုးရရန်ပုံငွေဖြင့် လည်းကောင်း၊ မိုင်းတုံမြို့နယ်နှင့် မိုင်းဆတ်မြို့နယ်တို့မှာ ဧက ၃၄၀ တို့အား ပုဂ္ဂလိကတင်ဒါစနစ်ဖြင့် လည်းကောင်း၊ စုစုပေါင်း လယ်ယာမြေ ၁၂၄၀ ဧကအား ဖော်ထုတ်ပေးနိုင်ခဲ့ပါတယ်။

COVID-19 Economic Relief Plan အရ ရှမ်းပြည်နယ်အတွင်း ကျေးလက်ဒေသများမှာ ကုန်ထုတ်လုပ်မှုနှင့် ကျေးရွာ အခြေခံအဆောက်အအုံဖွံ့ဖြိုးရေး အထောက်အကူပြုစေမည့် Cash for Work စီမံကိန်းအား ကျေးရွာ ၂၇၀ တွင်လည်းကောင်း၊ ကျေးရွာမတည်ရန်ပုံငွေ စီမံကိန်းကို ကျေးရွာ ၂၅၆ ရွာတွင်လည်းကောင်း အကောင်အထည်ဖော်ဆောင်ရွက်လျက်ရှိပါတယ်။



မွေးမြူရေးကဏ္ဍအနေနဲ့ ၂၀၁၉-၂၀၂၀ ခု ဘဏ္ဍာရေးနှစ် ပြည်နယ်ရန်ပုံငွေကျပ် ၂၇ သန်းကျော်ခန့် တန်ဖိုးရှိတဲ့ မေထုန်မဲ့ သားစပ်လုပ်ငန်းသုံး ပစ္စည်းများကို ခရိုင်/ မြို့နယ် အသီးသီးသို့ ဖြန့်ဖြူးပေးနိုင်ခဲ့ပါတယ်။ နယ်စပ်ဒေသလူနေမှုဘဝဖွံ့ဖြိုး တိုးတက်ရေးအတွက် ပြည်ထောင်စုရန်ပုံငွေ/ ပြည်နယ်ရန်ပုံငွေ ကျပ် ၃၇.၂ ဘီလီယံနဲ့ လမ်းတံတားလုပ်ငန်း၊ ရေရရှိရေးလုပ်ငန်း၊ စွမ်းအင်လုပ်ငန်း၊ သာသနာရေးလုပ်ငန်း၊ ဦးစီးဌာနလုပ်ငန်း၊ ထောက်ပံ့လုပ်ငန်း၊ အခြားလုပ်ငန်းများကို အကောင်အထည်ဖော် ဆောင်ရွက်ပေးနိုင်ခဲ့ပါတယ်။

အဆိုပါ နယ်စပ်ဒေသများဖွံ့ဖြိုးရေးအတွက် ဆောင်ရွက်မှုများမှ ရှမ်းပြည်နယ်အစိုးရအဖွဲ့၊ ငြိမ်းချမ်းရေးရန်ပုံငွေနှင့် ဆီဆိုင်မြို့နယ်၊ နောင်ထောင် - ပွန်ချောင်း တံတားလမ်းပိုင်း ၃ မိုင်ကျော်မှာ ကတ္တရာထပ်ပိုးလွှာခင်းခြင်းနှင့် ၎င်းလမ်းပိုင်းတွင် ၁၀ ပေ Box Culvert ၁ စင်းတည်ဆောက်ခြင်းနှင့် ပွန်ချောင်း - ဗန်းမတ် ၆ မိုင်ကျော် လမ်းပိုင်းပေါ်မှာ ၁၀ ပေ Box Culvert ၁ စင်း တည်ဆောက်ခြင်းကို ငွေကျပ် ၃၂၂.၄ သန်းဖြင့် လည်းကောင်း၊ မောက်မယ်မြို့နယ်၊ ကဒူးကြီးကျေးရွာအုပ်စု၊ ဘုရားကုန်း - ထိတဖြေ - ဒုံပုံးလမ်းပိုင်းမှာ ၄ မိုင်ကျော် မြေသားလမ်း ဖောက်လုပ်ခြင်း၊ ၎င်းလမ်းပိုင်းမှာ ၅ ပေ Box Culvert ၅ စင်း၊ ၁၀ ပေ Box Culvert ၁ စင်းတို့အား ငွေကျပ် ၆၆.၁၄၉၀ သန်းနဲ့ ဆောင်ရွက်ပေးလျက်ရှိပါတယ်။

လမ်းပန်းဆက်သွယ်ရေးကဏ္ဍ ဖွံ့ဖြိုးတိုးတက်ရေးအတွက် ရှမ်းပြည်နယ်အတွင်း လမ်းဦးစီးဌာနမှ တာဝန်ယူဆောင်ရွက် သော ပြည်ထောင်စုလမ်း ၃၀ လမ်း၊ ပြည်နယ်လမ်း ၁၆၃ လမ်း၊ စုစုပေါင်း ၁၉၂ လမ်းရှိပြီး၊ စုစုပေါင်း လမ်းမိုင်အရှည် ၆၈၂၁ မိုင် ရှိကာ တစ်နိုင်ငံလုံး မိုင်အရှည်ရဲ့ လေးပုံတစ်ပုံခန့်ကို ဆောင်ရွက်ပေးနိုင်ခဲ့ပါကြောင်း လေးစားစွာတင်ပြလိုပါတယ်။ ရှမ်းပြည်နယ်တွင်း အစိုးရသစ်လက်ထက် စတုတ္ထ (၁)နှစ်တာကာလအတွင်း ကတ္တရာ ကွန်ကရစ် AC လမ်းခင်းခြင်း ၂ မိုင် ၅ ဖာလုံ၊ ကတ္တရာလမ်းသစ်ခင်းခြင်း ၅၇ မိုင် ၁ ဖာလုံ၊ ကွန်ကရစ်လမ်းသစ်ခင်းခြင်း ၂၁ မိုင်၊ ကတ္တရာလမ်း တိုးချဲ့အဆင့်မြှင့်တင်ခြင်း ၉၂ မိုင် ၇ ဖာလုံ၊ သံကူကွန်ကရစ်တံတား/ ရေပြွန် ၄၅၈ စင်းတို့ကို တိုးတက်အကောင်အထည်ဖော် ဆောင်ရွက်ပေးနိုင်ခဲ့ပါတယ်။

၁၈၀ ပေအထက် တံတားကြီးများအနေနဲ့ တာကော်တံတား ၁၁၅၀ ပေ၊ မိုင်းရှူးတံတား ၄၂၆ ပေ၊ ပွန်ချောင်းတံတား ၁၉၀ ပေ၊ နမ္မတူမြို့တွင်းတံတား ၂၈၀ ပေ၊ နမ့်ဝမ်း(၂) တံတား ၂၂၀ ပေ၊ တာဆန်းတံတား ၈၇၀ ပေ တည်ဆောက်ခြင်းလုပ်ငန်းများကို အကောင်အထည်ဖော် ဆောင်ရွက်လျက်ရှိပါတယ်။

ရှမ်းပြည်နယ်အတွင်းရှိ မြို့များသန့်ရှင်းသာယာလှပစေရေးအတွက် ၂၀၁၆ - ၂၀၁၇ ဘဏ္ဍာရေးနှစ်မှစတင်ပြီးတော့ ၂၀၁၉- ၂၀၂၀ ဘဏ္ဍာရေးနှစ်အထိ နှစ်အလိုက်ဆောင်ရွက်ခဲ့မှုနှင့် လုပ်ငန်းတိုးတက်မှု အခြေအနေများကို တင်ပြရမယ်ဆိုလျှင် ရွှေညောင်- ညောင်ရွှေလမ်း ကတ္တရာကွန်ကရစ်လမ်းပေါ်မှာ Road Line များရေးဆွဲခြင်း၊ မိတ္ထီလာ - တောင်ကြီး - ကျိုင်းတုံ - တာချီလိတ်လမ်း ၁၈ ပေအကျယ် ကတ္တရာလမ်းချဲ့ခင်းခြင်း၊ လွိုင်လင်- ပန်ကေတု- သီပေါလမ်း တံတားအမှတ် (၂/၈) ကွန်ကရစ်တံတားအဟောင်းအား (၄၅ ပေ x ၃၀ ပေ) ကျောက်စီကမ်းကပ်ခုံနှင့် သံကူကွန်ကရစ်ကြမ်းခင်း တံတားအသစ် တည်ဆောက်ခြင်း၊ တောင်ငူ - လိပ်သို - ယာဒို - လွိုင်ကော် - ဟိုပုံးလမ်း မူလ ၁၂ ပေအကျယ် ကတ္တရာလမ်းအား ၁၈ ပေ အကျယ်သို့ တိုးချဲ့ခြင်း၊ ပင်းတယ - သဲကုန်းလမ်း တံတားချဉ်းကပ်လမ်းတည်ဆောက်ခြင်း၊ ရွှေညောင် - ရပ်စောက် - အင်တော - ကျောက်ဂူ - တောင်ခမ်း - နောင်ချိုလမ်း ၃၄ ပေအကျယ် ကျောက်တောင် လမ်းချဲ့ခြင်း၊ နမ့်မျှော် - မိုင်းယော် - မိုင်းကျက် - ကာမိုင်း - ဟိုလီလမ်းအတွင်း လမ်းတာချဲ့ခြင်း၊ မန္တလေး - မိုးကုတ် - မိုးမိတ် - မဘိမ်း - စီဦး - ဗန်းမော်လမ်းရှိ နမ့်မိတ်တံတား (၃/ ၃၁) တည်ဆောက်ခြင်း၊ မိတ္ထီလာ - တောင်ကြီး - ကျိုင်းတုံ - တာချီလိတ်လမ်း ကတ္တရာကွန်ကရစ်ခင်းခြင်း၊ ကျိုင်းတုံ - လေယာဉ်ကွင်းလမ်း ကတ္တရာကွန်ကရစ်ခင်းခြင်း၊ တာလေမြို့ရှောင်လမ်း ၄၀ ပေအကျယ် မြေသားတာပေါင် တည်ဆောက်ခြင်း၊ တာချီလိတ်မြို့ရှောင်လမ်း ၄၀ ပေအကျယ် မြေသားတာပေါင် တည်ဆောက်ခြင်းလုပ်ငန်းများ အဆင့်မြှင့်တင် ဆောင်ရွက် လျက်ရှိပါကြောင်း အစီရင်ခံ တင်ပြလိုပါတယ်။

ရှမ်းပြည်နယ်(တောင်ပိုင်း)နှင့် (မြောက်ပိုင်း)ကို ဆက်စပ်ပေးရန် အင်တောမြို့ အတွင်းမှ သဘာဝတံတား (ပန်ဝ) အထိ ၃၆ မိုင် ၂ ဖာလုံ၊ သီပေါမြို့နယ်အတွင်း သဘာဝတံတား(ပန်ဝ)မှ နမ့်လန်အထိ ၁၅ မိုင် ၄ ဖာလုံ၊ စုစုပေါင်း ၅၁ မိုင် ၆ ဖာလုံ ရှိတဲ့ ကျောက်ဂူ - နောင်ပိုး - နမ့်လန်လမ်းကို အဆင့်မြှင့်တင် အကောင်အထည်ဖော်ဆောင်ရွက်လျက် ရှိပါတယ်။ မိတ်ဖက်၊ အရပ်ဖက်၊ လူမှုရေးအဖွဲ့အစည်းများ၊ ပုဂ္ဂလိကလုပ်ငန်းရှင်များနှင့် (Public Private Partnership) P.P.P အစီအစဉ်အရ



B.O.T (Build Operate Transfer) စနစ်ဖြင့် လမ်း - တံတားအဆင့်မြှင့်တင်ခြင်းလုပ်ငန်းများကို ကုမ္ပဏီ(၆)ခု နဲ့ လုပ်ငန်းများ အကောင်အထည်ဖော် ဆောင်ရွက်လျက်ရှိပါတယ်။

နိုင်ငံတကာအဖွဲ့အစည်းများနှင့် ပူးပေါင်း၍ ဆင်းရဲနွမ်းပါးမှုလျော့ကျရေး ရည်မှန်းချက်အား အထောက်အကူဖြစ်စေရေး၊ ကုန်စည်စီးဆင်းမှု မြန်ဆန်ချောမွေ့စေရေး၊ ဒေသခံပြည်သူများ အလုပ်အကိုင်အခွင့်အလမ်းများ ပေါ်ပေါက်စေရေး၊ ဆင်းရဲမှု လျော့ချရေးဆိုင်ရာ ဒေသဖွံ့ဖြိုးမှုစီမံကိန်း (အဆင့်-၂) JICA ODA Loan နဲ့ ဟန်မြင့်မိုရ် - မြို့ကြီး - ရွာငံ - အောင်ပန်းလမ်းနှင့် တောင်ငူ - လိပ်သို - ယာဒို - လွိုင်ကော် - ဟိုပုံးလမ်းတို့ကို အဆင့်မြှင့်တင် အကောင်အထည်ဖော်ဆောင်ရွက်လျက်ရှိပါတယ်။

ရှမ်းပြည်နယ်ကျေးလက်ဒေသ လမ်းပန်းဆက်သွယ်ရေး ပိုမိုတိုးတက်ကောင်းမွန်စေရန် ကျေးလက်လမ်းများကို ဂျာမန်ဖွံ့ဖြိုးရေးဘဏ် KfW နှင့် ပူးပေါင်းဆောင်ရွက်လျက်ရှိရာ မှာ KfW Phase I ၊ KfW Phase II ၊ KfW Phase III အနေနဲ့ ၉၇.၂ km ဆောင်ရွက်ပေးနိုင်ခဲ့ပြီး KfW Phase IV အနေနဲ့ တောင်ကြီးခရိုင်အတွင်းတွင် လှည်းကုန်း- မိုးနဲ- သရဖူ- ကျားတွန်- အင်းတိန်လမ်း၊ နောင်ပိ - တီးလုံ - မိုးဦး - နမ့်ဖာမူလမ်းအတွက် 41 km နှင့် လွိုင်လင်ခရိုင် အတွင်းမှာ မင်္ဂလာဦး - တိဟေလမ်းနှင့် ကွန်ကရစ်တံတား 2.1km အတွက် လမ်းအဆင့်မြှင့်တင်ခြင်းလုပ်ငန်းများကို ဆောင်ရွက်လျက်ရှိရာ လုပ်ငန်းပြီးစီးမှုအနေနဲ့ ၈၇.၇၂ ရာခိုင်နှုန်းခန့် ပြီးစီးပြီဖြစ်ပါကြောင်း တင်ပြလိုပါတယ်။

ထို့ပြင် လမ်းပန်းဆက်သွယ်ရေးအဆင့်မြှင့်တင်ရေးအတွက် သီပေါမြို့နယ်၊ ဆွန်လုံကျေးရွာတွင် နေထိုင်လျက်ရှိသော ကျေးရွာနေပြည်သူများသည် ဒုဋ္ဌဝတီမြစ်တဘက်ကမ်းမှာ နေထိုင်ကြပြီး လူမှုစီးပွားဘဝဖော်ဆောင်ရွက်ရာမှာ မန္တလေး - လားရှိုး ပြည်ထောင်စုလမ်းမကြီးပေါ်သို့ သွားရောက်ရန် ဒုဋ္ဌဝတီမြစ်ကို ဖြတ်သန်းရသည့်အခါမှာ အခက်အခဲများ ကြီးစွာဖြစ်ပေါ်နေပါ၍ ၂၀၁၉ - ၂၀၂၀ ဘဏ္ဍာရေးနှစ် ပြည်နယ်ရန်ပုံငွေကျပ် ၆၆.၈ သန်း နှင့် ကုန်းသာ - ဆွန်လုံမြေသားလမ်း ၂ မိုင် ၂ ဖာလုံ ဖောက်လုပ်ခြင်းလုပ်ငန်းနှင့် ငွေကျပ် ၉၂.၈ သန်းနဲ့ ဒုဋ္ဌဝတီမြစ် ဖြတ်ကူးရန်အတွက် ရေစီးအားသုံး ကူးတို့ဖောင် Fly Ferry တည်ဆောက်ခြင်းလုပ်ငန်းကို အကောင်အထည်ဖော်ဆောင်ရွက်ခဲ့ရာမှာ (၃ - ၈ - ၂၀၂၀) ရက်နေ့တွင် တည်ဆောက်ပြီးစီးခဲ့ပြီး ခံနိုင်ဝန် ၁၆ တန်နဲ့ ဒုဋ္ဌဝတီမြစ်ကူး Fly Ferry ကို (၂၅ - ၈ - ၂၀၂၀) ရက်နေ့မှာ ကျေးရွာနေပြည်သူများအတွက် ဖွင့်လှစ်ပေးနိုင်ခဲ့ပြီး ဖြစ်ပါတယ်။

ရှမ်းပြည်နယ်အတွင်းရှိ မြစ်ချောင်းများကို ကာကွယ်ထိန်းသိမ်းရေးလုပ်ငန်း ၈ ခု အား ၂၀၁၉ - ၂၀၂၀ ခုဘဏ္ဍာရေးနှစ်မှာ ငွေကျပ် ၁.၉ ဘီလီယံဖြင့် ဆောင်ရွက်ပေးနိုင်ခဲ့ပါကြောင်း တင်ပြလိုပါတယ်။

ဒီလိုရှမ်းပြည်နယ်အတွင်း မြို့ပြဖွံ့ဖြိုးတိုးတက် စည်ပင်သာယာရေးအတွက် ၂၀၁၉ - ၂၀၂၀ ခု ဘဏ္ဍာရေးနှစ်မှာ ကတ္တရာလမ်း၊ ကျောက်လမ်း၊ ကွန်ကရစ်လမ်း၊ မြေသားလမ်း၊ စုစုပေါင်း လမ်းအရှည် ၆၈ မိုင် ၄ ဖာလုံ၊ ကွန်ကရစ်တံတား၊ သစ်သားတံတား၊ ရေပြန်တံတားနှင့် အခြားစုစုပေါင်းတံတား ၂၄၈ စင်း၊ ရေပေးရေးလုပ်ငန်း ၁၂၄ ခု၊ အခြား တည်ဆောက်ရေးလုပ်ငန်း ၄၈၈ ခုတို့ကို စုစုပေါင်းငွေကျပ် ၁၆.၅ ဘီလီယံဖြင့် မြို့ပြလမ်း၊ တံတား၊ ရေပေးရေးနှင့် အခြား တည်ဆောက်ရေးလုပ်ငန်းများကို ဆောင်ရွက်လျက်ရှိရာမှာ ယခုအစီရင်ခံသည့်ကာလအထိ စုစုပေါင်း လမ်းအရှည် ၃၇မိုင် ၆ ဖာလုံကို လည်းကောင်း၊ စုစုပေါင်း တံတား ၁၅၅ စင်းကို လည်းကောင်း၊ ရေပေးရေးလုပ်ငန်း ၇၁ ခုကို လည်းကောင်း၊ အခြားတည်ဆောက်ရေးလုပ်ငန်း ၂၄၉ ခုကို လည်းကောင်း အကောင်အထည်ဖော်ဆောင်ရွက် ပြီးဖြစ်ပါတယ် ခင်ဗျား။

၂၀၁၉ - ၂၀၂၀ ခု ဘဏ္ဍာရေးနှစ်မှာ ရှမ်းပြည်နယ်အစိုးရအဖွဲ့၏ ထောက်ပံ့ရန်ပုံငွေကျပ် ၁၂.၇ ဘီလီယံနဲ့ စည်ပင်သာယာရေး တည်ဆောက်ရေးလုပ်ငန်း ၁၈၁ ခုကိုလည်း အကောင်အထည်ဖော်ဆောင်ရွက်လျက်ရှိပါတယ်။ ၂၀၁၉ - ၂၀၂၀ ခု ဘဏ္ဍာရေးနှစ်အတွင်းမှာ စည်ပင်သာယာရေးမှ လုပ်ငန်းရှင် တင်မြင့်ရီ ကုမ္ပဏီ၏ မတည်လျှာဒါန်းငွေနဲ့ တောင်ကြီးမြို့၊ ကမ္ဘောဇလမ်း အဆင့်မြှင့်တင်ခြင်းလုပ်ငန်း လမ်းအရှည် ၁၇၀၀ ပေအား လည်းကောင်း၊ ကမ္ဘောဇလမ်း၏ လမ်းနယ် တိုးချဲ့ခြင်း၊ ကတ္တရာလမ်းခင်းခြင်း၊ ကျောက်ရိုးစီမြေကာနံရံ ပြုလုပ်ခြင်းလုပ်ငန်းများအား တည်ဆောက်ပေးလျက်ရှိပါတယ်။ လမ်းများမှာ မဖြစ်မနေ ဆောင်ရွက်ရန် လိုအပ်နေသည့် ရေစီးရေလာကောင်းမွန်စေရေးအတွက် တောင်ကြီးမြို့ပေါ်ရှိ ပြည်တော်သာ၊ စဝ်စံထွန်း၊ ညောင်ဖြူစခန်း၊ မြို့မရပ်ကွက်များတွင် ရေကြီးရေလျှံမှု လျော့ချစေရေးအတွက် လမ်းမြှင့်တင်ခြင်းလုပ်ငန်း၊



တံတားပြုပြင်ခြင်းလုပ်ငန်း၊ ရေထုတ်စနစ်ဆောင်ရွက်ခြင်းလုပ်ငန်း၊ ရေမြောင်းဖြောင့်ခြင်းလုပ်ငန်း၊ ပင်မရေနုတ်မြောင်း တည်ဆောက်ခြင်း၊ ကွန်ကရစ် ရေတံလျှောက်နှင့် ရေမြောင်းဆောင်ရွက်ခြင်းလုပ်ငန်းတို့ကို ပြည်နယ်အစိုးရအဖွဲ့ရန်ပုံငွေ ကျပ်၂.၇ ဘီလီယံနဲ့ ဆောင်ရွက်ပြီးဖြစ်ပါကြောင်း အစီရင်ခံပါတယ်။

၎င်းအပြင် တောင်ကြီးမြို့၊ ဗိုလ်ချုပ်လမ်းတစ်လျှောက် (မြင်းစီးရပ်မှ သပြေပင်ပန်းခြံထိ) ပင်မရေနုတ်မြောင်းတည် ဆောက်ခြင်းလုပ်ငန်း လမ်းအရှည် ၅၃၈၂ ပေကို ရှမ်းပြည်နယ် အစိုးရအဖွဲ့၏ ဒေသဖွံ့ဖြိုးရေး ရန်ပုံငွေ ကျပ် ၂ ဘီလီယံကျော်ဖြင့် ဆောင်ရွက်လျက်ရှိပါတယ်။ ပြည်သူ့အကျိုးပြု အစိမ်းရောင်လုပ်ငန်းများ ဆောင်ရွက်မှုအနေနဲ့ ရာသီဥတုပြောင်းလဲမှု လျော့ချရေးနှင့် သစ်တောဖုံးလွှမ်းမှုကောင်းမွန်စေရေး အပါအဝင် ဒေသခံပြည်သူများ ပူးပေါင်းလျက် မိုးရာသီသစ်ပင်စိုက်ပျိုးပွဲကို ရှမ်းပြည်နယ်မှာ အကြိမ်ပေါင်း ၁၆၁၅ ကြိမ် ဆောင်ရွက်ခဲ့ပြီး စိုက်ပျိုးပင်ပေါင်း ၁၁ သိန်းကျော်၊ သစ်ပင်မျိုးပေါင်း ၁၇၂ မျိုးကို စိုက်ပျိုး ပြီးစီးပြီး ကျန်ရှိသည့် ပျိုးပင်ပေါင်း ၁ သိန်း ၂ သောင်းကျော်ကို ကျေးရွာပေါင်း ၃၅၅ ရွာသို့ အခမဲ့ ဖြန့်ဝေပေးခဲ့ပါတယ်။

ရှမ်းပြည်နယ်အတွင်း သစ်ပင်များ ပေါက်ရောက်ခြင်းမရှိတဲ့ တောင်ကတုံးများမှာ သစ်ပင်များ ပြန်လည်ပေါက်ရောက် လာနိုင်ရေးအတွက် မျိုးစေ့မြေလုံးများ ကြံချခြင်းကို တပ်မတော်နှင့် ထူးကုမ္ပဏီတို့မှ ရဟတ်ယာဉ်များ အကူအညီနဲ့ ဆောင်ရွက် နိုင်ခဲ့ပါတယ်။ ဒါ့အပြင် မြေပြင်မှာ ပြည်သူ့အားနဲ့ စူးထိုးစိုက်ပျိုးခြင်းလုပ်ငန်းကိုလည်း ဆောင်ရွက်ပြီး တောင်ကတုံးများကို အရောင်ဖုံးပေးနိုင်မှု ကြိုးစားခဲ့ပါကြောင်းကိုလည်း တင်ပြအစီရင်ခံလိုပါတယ်။

ဒေသခံပြည်သူအဖွဲ့ပိုင် သစ်တောတည်ထောင်ခြင်းကို ၂၀၁၉ - ၂၀၂၀ ခု ဘဏ္ဍာရေးနှစ်အတွင်း ဧရိယာဧကပေါင်း ၁၅၅၇၀.၀၅ ဧက ဆောင်ရွက်နိုင်ခဲ့ပါတယ်။ ရှမ်းပြည်နယ်အတွင်း ဓာတ်သတ္တုအကြီးစား၊ အလတ်စား၊ အသေးစား၊ စမ်းသပ် ထုတ်ခွင့် စုစုပေါင်း ၃၁၃ ခု၊ ဧရိယာဧက ၁ သိန်းကျော်အား သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီး ဌာနမှ ခွင့်ပြုမိန့်ထုတ်ပေးခဲ့ပါကြောင်းကိုလည်း တင်ပြလိုပါတယ်။ ရှမ်းပြည်နယ်သတ္တု+လုပ်ကွက် စိစစ်ချထားရေးအဖွဲ့မှ ဒေသဖွံ့ဖြိုးတိုးတက်ရေးနှင့် အလုပ်အကိုင်အခွင့်အလမ်း တိုးပွားလာစေရန် အသေးစားခွင့်ပြုမိန့် ၁၃၆ ခု၊ ဧရိယာ ၁၇၅၁.၅ ဧက၊ လက်လုပ်လက်စား ခွင့်ပြုမိန့် ၅၅ ခု၊ ဧရိယာ ၁၁၃.၅၉ ဧက၊ စုစုပေါင်းခွင့်ပြုမိန့် ၁၉၁ ခု၊ ဧရိယာ ၁၈၆၅.၀၉ ဧက ခွင့်ပြုခဲ့ပါတယ်။

ရှမ်းပြည်နယ်အတွင်း လျှပ်စစ်ဓာတ်အားဖြန့်ဖြူးမှု ပိုမိုကောင်းမွန်စေရန် ရှမ်းပြည်နယ်အတွင်းမှာ မြို့ပေါင်း ၈၆ မြို့ ရှိရာမှာ နိုင်ငံတော်ဓာတ်အားစနစ်မှ ၅၃ မြို့၊ အခြားစနစ်ဖြင့် ၃၃ မြို့ လျှပ်စစ်ဓာတ်အားကို ရယူသုံးစွဲလျက်ရှိပါတယ်။ ကျေးရွာမီးလင်းရေးလုပ်ငန်းများ ဆောင်ရွက်မှုအနေနဲ့ ကျေးရွာပေါင်း ၁၃၇၈၂ ရွာရှိပြီး ဓာတ်အားစနစ်ဖြင့် ၁၉၉၁ ရွာ၊ အခြား စနစ်ဖြင့် ၂၆၀၄ ရွာ မီးရရှိသုံးစွဲနေပြီ ဖြစ်ပါတယ်။ အိမ်ထောင်စုအားဖြင့် ၁၁ သိန်းကျော် ရှိသည့်အနက် ၅ သိန်းကျော် မီးရရှိပြီဖြစ်တဲ့အတွက် ရာခိုင်နှုန်းအားဖြင့် ၄၇.၂၂ ရာခိုင်နှုန်း မီးရရှိပြီးဖြစ်ပါကြောင်း တင်ပြပါတယ်။

အမျိုးသားလျှပ်စစ်ဓာတ်အားရရှိရေးစီမံကိန်း(NEP) ပထမအဆင့် စီမံကိန်းဖြင့် ကျေးရွာပေါင်း ၄၇၇ ရွာ လျှပ်စစ် ဓာတ်အား ရရှိစေရေးအတွက် တည်ဆောက်ရေးလုပ်ငန်းများ ဆောင်ရွက်ဆဲဖြစ်ပါတယ်။ ၂၀၁၉-၂၀၂၀ ဘဏ္ဍာရေးနှစ် ပြည်ထောင်စုငွေလုံးငွေရင်းဘတ်ဂျက်ဖြင့် ၆၆ ကေစီ ဓာတ်အားလိုင်း ၅၁.၇၇ မိုင်၊ ၃၃ ကေစီ ဓာတ်အားလိုင်း ၁၁.၄ မိုင်၊ ၆၆/၁၁ ကေစီ ဓာတ်အားခွဲရုံ ၃ ရုံ၊ ၃၃/ ၁၁ကေစီ ဓာတ်အားခွဲရုံ ၆ ရုံ တည်ဆောက်ခြင်းလုပ်ငန်းများ ဆောင်ရွက်ရန် တင်ဒါစနစ်နဲ့ စိစစ်ဆောင်ရွက်ဆဲ ဖြစ်ပါတယ်။

၂၀၁၉- ၂၀၂၀ ဘဏ္ဍာရေးနှစ် ရှမ်းပြည်နယ်အစိုးရ ဘတ်ဂျက်ဖြင့် ဆောင်ရွက်သည့် လုပ်ငန်းများဖြစ်သော ၃၃ ကေစီ ဓာတ်အားလိုင်း ၃၅.၄ မိုင်၊ ၂၂ ကေစီ ဓာတ်အားလိုင်း ၃.၄၁ မိုင်၊ ၁၁ ကေစီ ဓာတ်အားလိုင်း ၂၂.၄ မိုင်၊ ၃၃/ ၀.၄ ကေစီ ထရန်စဖော်မာ ၅ လုံး၊ ၂၂/ ၀.၄ ကေစီ ထရန်စဖော်မာ ၃ လုံး၊ ၁၁/ ၀.၄ ကေစီ ထရန်စဖော်မာ ၂၂၃ လုံး တည်ဆောက်ခြင်း လုပ်ငန်းများမှာ ဆောင်ရွက်ဆဲ ဖြစ်ပါကြောင်း အစီရင်ခံလိုပါတယ်။

ရှမ်းပြည်နယ် နမ့်စန် - မိုင်းပျဉ်း - ကျိုင်းတုံ မဟာဓာတ်အားလိုင်းနဲ့ ကျိုင်းတုံပင်မ ဓာတ်အားခွဲရုံ၊ မိုင်းပျဉ်းပင်မဓာတ် အားခွဲရုံများ တည်ဆောက်ပြီးစီးပြီ ဖြစ်လို့ (၈ - ၈ - ၂၀၂၀)ရက်နေ့တွင် ဖွင့်ပွဲအခမ်းအနားကို ပြုလုပ်ခဲ့ပြီး အဆိုပါအခမ်းအနားသို့ နိုင်ငံတော်သမ္မတကြီး တက်ရောက်ဖွင့်လှစ်ပေးခဲ့ပြီး ရှမ်းပြည်နယ်(အရှေ့ပိုင်း) ဒေသများသို့ လျှပ်စစ်ဓာတ်အား ၂၄ နာရီပတ်လုံး ဓာတ်အားဖြန့်ဖြူးပေးနိုင်ခဲ့ပြီး ဖြစ်ပါတယ်။ ၎င်း ၂၃၀ ကေစီဓာတ်အားခွဲရုံကို ဗဟိုပြုပြီးတော့ တာချီလိတ် - မိုင်းခတ် -



မိုင်းဆတ် - မိုင်းဝဒေသများသို့ ဓာတ်အားလိုင်းများ တိုးချဲ့တည်ဆောက်ပြီး ရှမ်းပြည်နယ်တစ်ခုလုံး နိုင်ငံတော်ဓာတ်အားစနစ်နဲ့ ချိတ်ဆက်နိုင်ရန် ဆက်လက်ကြိုးပမ်း ဆောင်ရွက်သွားမှာ ဖြစ်ပါကြောင်းကိုလည်း တင်ပြလိုပါတယ်။

ရှမ်းပြည်နယ်အစိုးရအဖွဲ့အနေနဲ့ နိုင်ငံ့ဝန်ထမ်းများ နေထိုင်မှုအဆင်ပြေစေရေးအတွက် ၂၀၁၉ - ၂၀၂၀ ခု ဘဏ္ဍာရေးနှစ် အတွင်း ပြည်ထောင်စု၊ ပြည်နယ်ဘဏ္ဍာရန်ပုံငွေ ၃.၁ ဘီလီယံ ကျပ်ငွေဖြင့် တောင်ကြီး၊ ပင်းတယ၊ လောက်ကိုင်၊ ကုန်းကြမ်း၊ မိုင်းဆတ်၊ မိုင်းယောင်း၊ လားရှိုး၊ မိုးမိတ်မြို့နယ်များမှာ ဝန်ထမ်းအိမ်ရာ တည်ဆောက်ခြင်းလုပ်ငန်းများ ဆောင်ရွက်ပေးနိုင်ခဲ့ ပါတယ်။

ပညာရေးကဏ္ဍအနေနဲ့ ၂၀၁၉ - ၂၀၂၀ ပညာသင်နှစ်တွင် ရှမ်းပြည်နယ်အတွင်း အခြေခံပညာကျောင်း ၆၃၉၁ ကျောင်း ဖွင့်လှစ်နိုင်ခဲ့ပြီး ဆရာ/ ဆရာမ ၃၇၅၄၅ ဦးတို့နဲ့ ကျောင်းသား/ ကျောင်းသူ (၈)သိန်း (၅)သောင်းကျော်တို့အား ပညာသင်ကြား ပေးခဲ့ပါတယ်။ ယခင်နှစ်က အခြေခံပညာကျောင်း ၆၂၃၆ ကျောင်းရှိရာကနေပြီးတော့ ၆၃၉၁ ကျောင်း ဖွင့်လှစ်နိုင်ခဲ့တဲ့အတွက် ၁၅၅ ကျောင်း တိုးတက်လာခဲ့ပါတယ်။ ၂၀၁၉ - ၂၀၂၀ ပညာသင်နှစ်မှာ အခြေခံပညာ ကျောင်းပေါင်း ၉၂၈ ကျောင်း အဆင့်တိုးမြှင့် ဖွင့်လှစ်နိုင်ခဲ့ပါတယ်။ အဆင့်မြင့်ပညာရေးအနေဖြင့်လည်း တောင်ကြီး/ပင်လုံ/လားရှိုးနှင့် ကျိုင်းတုံတို့မှာ တက္ကသိုလ်၊ ကွန်ပျူတာ တက္ကသိုလ်၊ နည်းပညာတက္ကသိုလ် (၁)ကျောင်းစီနဲ့ ၁၂ ကျောင်း၊ တောင်ကြီး၊ လားရှိုး၊ ကျိုင်းတုံတို့တွင် ပညာရေးကောလိပ် (၁) ကျောင်းစီနဲ့ ၃ ကျောင်း ဖွင့်လှစ်သင်ကြား လျက်ရှိပါတယ်။

နည်းပညာအသက်မွေးပညာသင်တန်းကျောင်းများအနေဖြင့် နည်းပညာအထက်တန်းကျောင်း ၅ ကျောင်းကို အေးသာယာ၊ ပင်းပက်၊ ပင်လုံ၊ လားရှိုးနှင့် ကျိုင်းတုံမြို့တို့မှာ ဖွင့်လှစ်ထားပြီး သက်မွေးပညာသင်တန်းကျောင်းကို ညောင်ရွှေမြို့မှာ ဖွင့်လှစ်သင်ကြားပေးလျက်ရှိပါတယ်။ ရှမ်းပြည်နယ်အတွင်း နေထိုင်ကြသော ပြည်သူများ၏ ကျန်းမာရေး အဆင့်အတန်းတိုးတက်မြှင့်တင်ပေးရေးအတွက် ကျန်းမာရေးစောင့်ရှောက်မှု လုပ်ငန်းများအတွက် ဆေးရုံ ၁၆၄ ရုံ၊ ကျန်းမာရေး ဌာနနှင့် ဆေးခန်း ၁၂၁၀ ခု တို့ကို ဖွင့်လှစ်၍ ကုသရေးနှင့် ပြည်သူ့ကျန်းမာရေးဦးစီးဌာနတို့၏ ခွင့်ပြုရန်ပုံငွေကျပ် ၇ ဘီလီယံနဲ့ ဆေးဝါးများဝယ်ယူပြီး ပြည်သူများ၏ ကျန်းမာရေးစောင့်ရှောက်မှုများကို ဆောင်ရွက်ပေးလျက်ရှိပါတယ်။ ထို့အပြင် တိုင်းရင်းဆေးရုံ ၃ ရုံ၊ ခရိုင်ဆေးကုဌာန ၄ ခု၊ မြို့နယ်တိုင်းရင်းဆေးကုဌာန ၂၀ ခုတို့ကို ဖွင့်လှစ်ပြီး ပြည်သူများ၏ ကျန်းမာရေး စောင့်ရှောက်မှုလုပ်ငန်းများကို ဆောင်ရွက်ပေးခဲ့ပါကြောင်း တင်ပြအစီရင်ခံပါတယ်။

ကျန်းမာရေးနှင့်လူ့စွမ်းအားအရင်းအမြစ်ဦးစီးဌာနမှ ဖွင့်လှစ်ထားသည့် ဆေးတက္ကသိုလ် (တောင်ကြီး)မှာ သင်ကြားရေး ဆရာ/ဆရာမ ၁၃၁ ဦးမှလည်း သင်တန်းသား/ သင်တန်းသူ ၆၂၅ ဦးကို သင်တန်းပို့ချပေးလျက်ရှိပြီး တောင်ကြီးမြို့မှာ သူနာပြုသင်တန်းကျောင်း ၁ ကျောင်း၊ သားဖွားသင်တန်းကျောင်း ၁ ကျောင်း၊ လားရှိုးနှင့် ကျိုင်းတုံမြို့မှာ သူနာပြုနှင့် သားဖွားသင်တန်းကျောင်း ၂ ကျောင်း၊ သူနာပြု/ သားဖွားသင်တန်းကျောင်းပေါင်း ၄ ကျောင်း ဖွင့်လှစ်ပြီး သင်တန်းများ ပို့ချပေးခဲ့ ပါတယ်။

၂၀၂၀ ပြည့်နှစ်၊ မတ်လ ၁၁ ရက်နေ့တွင် ကမ္ဘာ့ကျန်းမာရေးအဖွဲ့ (World Health Organization - WHO) က ကမ္ဘာလုံးဆိုင်ရာကပ်ရောဂါ (Pandemic)အဖြစ် ထုတ်ပြန်ကြေညာထားသည့် COVID- 19 ရှမ်းပြည်နယ်အတွင်း ကူးစက်ပြန့်ပွားမှု မရှိစေရေးအတွက် ပြည်နယ်အဆင့် Coronavirus Disease 2019 (COVID- 19) ထိန်းချုပ်ရေးနှင့် အရေးပေါ်တုံ့ပြန်ရေး ကော်မတီကို ဖွဲ့စည်းတာဝန်ပေးအပ်ပြီး ကြိုတင်ကာကွယ်ရေးလုပ်ငန်းများကို ဆောင်ရွက်လျက်ရှိရာမှာ အသွားအလာကန့်သတ်ခြင်း (Community Based Facility Quarantine) ပြင်ဆင်ထားသည့် နေရာ ၃၄၂ ခု ထားရှိပြီး စောင့်ကြည့်သူဦးရေ ၃၂၀၉ ဦး၊ COVID-19 ရောဂါပိုး တွေ့ရှိသူ ၁၁ ဦးရှိသည့်အနက် (၁၀)ဦးမှာ ရောဂါပိုးကင်းစင်ပြီဖြစ်တဲ့အတွက် Quarantine Center များမှ ပြန်လည်စေလွှတ်ခဲ့ပြီး ကျန်(၁)ဦးကိုတော့ တောင်ကြီးမြို့၊ စစ်စံထွန်းဆေးရုံကြီး တွင် Hospital Quarantine ထားရှိ၍ စောင့်ကြည့်ကုသ ပေးလျက်ရှိပါတယ်။

ရှမ်းပြည်နယ်မှာ နယ်စပ်ဂိတ် ဝင်ပေါက်/ ထွက်ပေါက်များဖြစ်သည့် မိုင်းလား၊ မူဆယ်၊ လောက်ကိုင် (ချင်းရွှေဟော်)၊ တာချီလိတ်တံတားအမှတ်(၂)၊ တာချီလိတ်(လာအိုဝင်ပေါက်) နှင့် မူဆယ်(အခြားဝင်ပေါက်)တို့မှတစ်ဆင့် နေ့အလိုက်



နေရပ်ပြန်များဝင်ရောက်မှုမှာ (၁၆ - ၄ - ၂၀၂၀)ရက်နေ့မှ (၃၁ - ၈ - ၂၀၂၀)ရက်နေ့အထိ စုစုပေါင်း ၅၃၇၉၉ ဦးရှိပြီး နေရပ် ဒေသအသီးသီးသို့ ပြန်လည်ပို့ဆောင်ပေးပြီး ဖြစ်ပါတယ်။

ရှမ်းပြည်နယ်အတွင်း ပုံမှန်ဝင်ငွေမရှိသော အခြေခံလူတန်းစားများအား အခြေခံစားကုန် (၅)မျိုး တန်ဖိုးငွေကျပ် ၁.၅ဘီလီယံ ထောက်ပံ့ပြီးဖြစ်ကြောင်း၊ အကြောင်းအမျိုးမျိုးကြောင့် ထောက်ပံ့ရန်ကျန်ရှိသည့် အိမ်ထောင်စု ၆ သောင်းကျော် အား အိမ်ထောင်စု ၁ စုလျှင် ငွေကျပ် ၁၅၀၀၀/-နှုန်းဖြင့် ငွေကျပ် ၀.၉ ဘီလီယံ ထောက်ပံ့ပေးပြီးဖြစ်ပါတယ်။ ထပ်မံ၍ ၃.၄ဘီလီယံခန့် ခွင့်ပြုချထားမှုအပေါ် အခြေခံလူတန်းစား အိမ်ထောင်စု ၁ သိန်း ၇ သောင်းကျော်အား ပထမအကြိမ်ငွေကျပ် ၂၀,၀၀၀/- နှုန်းဖြင့် လျာထားထောက်ပံ့ပေးခဲ့ပြီး ဖြစ်ပါတယ်။ ယခု ဒုတိယအကြိမ်ပေးရန် ငွေကျပ် ၃.၄ ဘီလီယံခန့်ကို စတင်ထောက်ပံ့ဆောင်ရွက်လျက်ရှိပါ တယ်။

အားကစားကဏ္ဍ ဖွံ့ဖြိုးတိုးတက်ရေးအတွက် မီတာ ၄၀၀ ပြေးလမ်း အားကစားကွင်း ၂ ကွင်း၊ ရိုးရိုးဘောလုံးကွင်း ၄ ကွင်း၊ အလေးမ/ ကာယဗလ ရုံ ၃ ရုံ၊ လေ့ကျင့်ရေး အားကစားရုံ ၃ ခု၊ ကျောင်းအားကစားကွင်း ၂၆ ကွင်း၊ ကျေးရွာအားကစားကွင်း ၃၀ ကွင်း၊ ကြက်တောင်ရုံ ၂ ရုံ၊ ပွဲကြည့်စင် ၇ ခု၊ သေနတ်ပစ်ရုံ ၃ ရုံတို့ကို ဖွင့်လှစ်ဆောင်ရွက်ပေးနိုင်ခဲ့ပါတယ်။ ရှမ်းပြည်နယ်အတွင်း ဆေးလိပ်ငွေကင်းစင်ရေးအတွက်လည်းကောင်း၊ မြို့နယ်များအလိုက် အားကစား ပြိုင်ပွဲများ၊ စုပေါင်း စက်ဘီးစီးနင်းခြင်းများ ဆောင်ရွက်ခဲ့ပါတယ်။

ရှမ်းပြည်နယ်အတွင်း စခန်းအခြေပြု မူးယစ်ဖြတ်ပြီးသူများ ပြန်လည်ထူထောင်ရေး လုပ်ငန်းအနေနဲ့ လားရှိုးပြန်လည် ထူထောင်ရေးစခန်း၊ ကျိုင်းတုံပြန်လည်ထူထောင်ရေးစခန်းနှင့် တာချီလိတ်ပြန်လည်ထူထောင်ရေးစခန်းများမှာ သင်တန်းများ ဖွင့်လှစ်ဆောင်ရွက်ပေးလျက်ရှိရာမှာ ကျိုင်းတုံပြန်လည်ထူထောင်ရေးစခန်းအနေနဲ့ မူးယစ်ဆေးဝါးသုံးစွဲသူ ၁၁၃ ဦးအား မူးယစ်ဆေးဖြတ်ခြင်းနှင့် ပြန်လည်ထူထောင်ရေးလုပ်ငန်းတို့ကို ဆောင်ရွက်ပေးနိုင်ခဲ့ပြီး သင်တန်းအတွင်း စိတ်ပိုင်းဆိုင်ရာ ဆောင်ရွက်ပေးခြင်း၊ ရုပ်ပိုင်းဆိုင်ရာ ဆောင်ရွက်ပေးခြင်း၊ ဒေသနှင့်ကိုက်ညီသည့် အသက်မွေးဝမ်းကြောင်းပညာ သင်ကြား ပေးခြင်းနှင့် နောက်ဆက်တွဲ စောင့်ရှောက်ပေးခြင်းလုပ်ငန်းများကိုလည်း ဆောင်ရွက်ပေးနိုင်ခဲ့ပါတယ်။ ဒို့ပြင် တောင်ပေါ်ဒေသမှ သွားလာရန်ခက်ခဲပြီး ကျောင်းတက်ရန် အခက်အခဲရှိသော ဆင်းရဲနွမ်းပါး ကျောင်းသား ၅၀ ဦးအား အတန်းပညာသင်ကြားရန် ကျိုင်းတုံပြန်လည်ထူထောင်ရေးစခန်းမှာ လက်ခံ ဆောင်ရွက်ပေးလျက်ရှိပါတယ်။

ရှမ်းပြည်နယ်အတွင်း လယ်ယာမြေနှင့် အခြားမြေများ သိမ်းဆည်းခြင်းခံရမှုများ ပြန်လည်စိစစ်ရေးဗဟို ကော်မတီမှ ပေးပို့လာသည့် မြေယာကိစ္စတိုင်ကြားစာ အမှုပေါင်း ၆၉၀ မှုအား ပြည်နယ်မြေ/ စစ်ကော်မတီမှ စိစစ်ဆောင်ရွက်ပြီး အမှုတွဲပေါင်း ၅၀၁ မှုကို ဗဟိုကော်မတီသို့ သဘောထား တင်ပြထားရှိပြီးတော့ ကျန်ရှိသည့်အမှုပေါင်း ၁၈၉ မှုကိုလည်း သက်ဆိုင်ရာ မြေ/ စစ်ကော်မတီ အဆင့်ဆင့်မှ ကွင်းဆင်းစိစစ်ဆောင်ရွက်လျက်ရှိပါတယ်။

သိမ်းဆည်းစွန့်လွှတ်မြေများ တောင်သူများလက်ဝယ်သို့ ပြန်လည်အပ်နှံမှုအခြေအနေမှာ ရှမ်းပြည်နယ်အတွင်း၌ ဝန်ကြီးဌာန/ အဖွဲ့အစည်းများမှ ဧရိယာပေါင်း ၄၂၀၄၅.၁၃၀ ဧကကို ပြန်လည်စွန့်လွှတ်ခဲ့ပြီး ၎င်းစွန့်လွှတ်မြေများအနက်မှ ၄၀၅၈၈.၃၈၅ ဧကကို သက်ဆိုင်ရာ လက်ဝယ်သို့ လွှဲပြောင်းပေးအပ်ပြီးဖြစ်ပါကြောင်းနှင့် ကျန်မြေဧရိယာများကိုလည်း ပြန်လည် လွှဲပြောင်းပေးအပ်နိုင်ရေးအတွက် စိစစ်ဆောင်ရွက်လျက်ရှိပါတယ်။

လယ်ယာမြေနှင့် အခြားမြေများ သိမ်းဆည်းခြင်းခံရမှုများ ပြန်လည်စိစစ်ရေး ဗဟိုကော်မတီလက်ထက် သက်ဆိုင်ရာ ဝန်ကြီးဌာနများနှင့်အဖွဲ့အစည်းများမှ ပြန်လည်စွန့်လွှတ်သည့် အမှုကိစ္စပေါင်း ၁၆၆ မှုမှာ မြေဧရိယာဧက ၄ သောင်း ၂ ထောင်ကျော်အား တောင်သူ ၃၇၇၅ ဦးနှင့် သက်ဆိုင်ရာသို့ အသီးသီးပြန်လည်လွှဲပြောင်းပေးအပ်နိုင်ခဲ့ပြီး ကျန်မြေ ဧရိယာဧက ၁ ထောင်ကျော်အား ပြန်လည်လွှဲပြောင်းပေးအပ်နိုင်ရေးကို မူဝါဒများနှင့်အညီ ဆောင်ရွက်လျက်ရှိပါတယ်။

၂၀၁၉ - ၂၀၂၀ ခုနှစ်အတွင်း ရှမ်းပြည်နယ်အစိုးရအဖွဲ့ရုံးသို့ ပေးပို့လာသည့် တိုင်ကြားစာ စုစုပေါင်း ၃၄၀၇ စောင်အနက် ၃၃၀၅ စောင်အား ပြီးပြတ်အောင် ဆောင်ရွက်နိုင်ခဲ့ပြီး ကျန်ရှိ နေသည့် ၁၀၂ စောင်အားလည်း ဆက်လက်စိစစ်ဆောင်ရွက်လျက် ရှိပါကြောင်း အစီရင်ခံစာ တင်ပြပါတယ်။



ရှမ်းပြည်နယ်(မြောက်ပိုင်း)မှာ KIA/ TNLA/ MNDAA/ AA လက်နက်ကိုင် ပူးပေါင်းအဖွဲ့များ၏ ပစ်ခတ်တိုက်ခိုက်မှု ပဋိပက္ခများကြောင့် နေရပ်စွန့်ခွာ၍ ထွက်ပြေးတိမ်းရှောင်လာသော ပြည်သူများအတွက် စစ်ဘေးရှောင် ကယ်ဆယ်ရေးစခန်း ၂၃ ခု ဖွင့်လှစ်ပေးခဲ့ပြီး အိမ်ထောင်စု ၁၄၀၁ စုအတွက် အခြေခံစားသောက်ကုန် ထောက်ပံ့မှုအတွက် ငွေကျပ် ၇၈.၅၆ သန်းအား လည်ကောင်း၊ IDP Camps စခန်းများမှာရှိတဲ့ ကိုယ်ဝန်ဆောင်မိခင် ၇၃ ဦးနှင့် အသက်(၅) နှစ်အောက် ကလေး ၃၃၂ ဦး၊ စုစုပေါင်း ၄၀၅ ဦးတို့အား တစ်ဦးလျှင် ငွေကျပ် ၃၀,၀၀၀/- နှုန်းနဲ့ ငွေကျပ် ၁၂.၁၅ သန်းကိုလည်း ထောက်ပံ့ပေးနိုင်ခဲ့ပါတယ်။

မသန်စွမ်းသူများ ထောက်ပံ့ခြင်း၊ ပေးအပ်ခြင်းအနေနဲ့ ၂၀၁၉- ၂၀၂၀ ဘဏ္ဍာရေးနှစ် အတွင်း COVID-19 ကာလအရေးပေါ် ကူညီထောက်ပံ့ပေးနိုင်ရေးအတွက် မသန်စွမ်းသူ စုစုပေါင်း ၁၅၁၂၀ ဦးတို့အား (၁)ဦးလျှင် ၃၀၀၀၀/- နှုန်းဖြင့် ငွေကျပ် ၄၅၃.၆ သန်းအား ထောက်ပံ့ပေးရန် စီစဉ်ဆောင်ရွက်လျက်ရှိပါတယ်။ ရှမ်းပြည်နယ်အတွင်း ဘေးအမျိုးအစားအလိုက် ဖြစ်ပေါ်ခဲ့သည့် မီးဘေး၊ လေဘေး၊ မြေပြိုဘေး၊ မိုးကြိုးဘေး၊ ရေဘေး၊ မိုင်းနင်းဘေး၊ တိုက်ပွဲရှောင်ဘေး၊ မိုးသီးကြွေ၊ ပိုးမွှားဘေး၊ အခြားဘေး စုစုပေါင်း ၃၀၂ ကြိမ် ဖြစ်ပွားခဲ့မှု အပေါ် အိမ်ခြေ ၂၀၈၃ အိမ်နှင့် အိမ်ထောင်စုပေါင်း ၇၈၃၂ စုတို့အား ကယ်ဆယ်ရေးပစ္စည်း တန်ဖိုးငွေကျပ် ၂.၇ သန်းနှင့် ငွေသားရန်ပုံငွေ ကျပ် ၃၂၈.၃ သန်းတို့ကို ထောက်ပံ့ ကူညီနိုင်ခဲ့ပါတယ်။

နိုင်ငံတော်အနေနဲ့ ပြည်သူ့ဗဟိုပြုအုပ်ချုပ်ရေးစနစ်ကို ပီပြင်အောင် အကောင်အထည်ဖော်ဆောင်ရွက်လျက်ရှိရာ မှာ ပြည်သူ့ဝန်ဆောင်မှု လုပ်ငန်းများကို ဆောင်ရွက်ပေးနေရသည့် နိုင်ငံ့ဝန်ထမ်းများ၏ အခန်းကဏ္ဍဟာလည်း အလွန်ပင် အရေးကြီးလှပါတယ်။ လုပ်ငန်းခွင်အတွင်း လာဘ်ပေးလာဘ်ယူမှုကင်းရှင်းရေး ဝန်ထမ်းစည်းမျဉ်း၊ စည်းကမ်းများကို တိကျစွာ လိုက်နာရန် လေ့ကျင့်ဆောင်ရွက်ပေးလျက်ရှိပြီး လိုက်နာဆောင်ရွက်ရန် ပျက်ကွက်ခဲ့သည့်ဝန်ထမ်းများအား အရေးယူ အပြစ်ပေးမှုများအနေနဲ့ ဝန်ထမ်း ၂ ဦးအား ဝန်ထမ်းအဖြစ်မှ ထုတ်ပစ်ခြင်း (Dismiss) ပြစ်ဒဏ်ချမှတ်ခဲ့ပါတယ်။

ထို့အပြင် ၂၀၁၉ ခုနှစ်မှာ ရှမ်းပြည်နယ်အတွင်း ထူးချွန်စွာဆောင်ရွက်ခဲ့သည့် ဌာနဆိုင်ရာဝန်ထမ်းများ၊ ရဲတပ်ဖွဲ့ဝင်များ၊ လူမှုရေးအဖွဲ့အစည်းများ၊ လုပ်ငန်းရှင်များ၊ ရပ်မိရပ်ဖများအား လုံခြုံရေးနှင့် တရားဥပဒေစိုးမိုးရေးဆိုင်ရာ ထူးချွန်ဆု၊ စိုက်ပျိုးထူးချွန်ဆု၊ မွေးမြူထူးချွန်ဆု၊ သဘာဝပတ်ဝန်းကျင်ထိန်းသိမ်းရေးထူးချွန်ဆု၊ လူမှုထူးချွန်ဆုစသည့် ဂုဏ်ထူးဆောင်လက်မှတ်နှင့် ဂုဏ်ထူးဆောင်ဆုပစ္စည်း ၃၈ ဆု ပေးအပ်ချီးမြှင့်ရန် စီစဉ်ဆောင်ရွက်ထားရှိပါကြောင်းကိုလည်း တင်ပြအစီရင်ခံလိုပါတယ်။

ရှမ်းပြည်နယ်အစိုးရအဖွဲ့အနေနဲ့ ပြည်သူတို့၏ လိုအပ်ချက်များကို ပိုမိုထိရောက် လျင်မြန်စွာ ဆောင်ရွက်ပေးနိုင်ရေး အတွက် ပြည်နယ်အတွင်း မြို့နယ်များအလိုက် ရွေ့လျားဝန်ဆောင်မှု (Mobile Service Delivery) ကို ၂၀၁၈ ခုနှစ်၊ ဧပြီလမှစတင်ပြီးတော့ ကျေးရွာများအထိ ကွင်းဆင်းဆောင်ရွက်မှုအား မြို့နယ်များသို့ (၁၅)ကြိမ်ခန့် ကွင်းဆင်းဆောင်ရွက် ခဲ့တဲ့အတွက် ပြည်သူ၊ ဝန်ထမ်း၊ လွှတ်တော်၊ အစိုးရအဖွဲ့ဝင်များ ပူးပေါင်းဆောင်ရွက်မှု ပိုမိုအားကောင်းလာကာ ပြုပြင် ပြောင်းလဲရေးအတွက် အထောက်အပံ့ကောင်းများ ဖြစ်ပေါ်ခဲ့ပါ တယ်။

ရှမ်းပြည်နယ်အစိုးရအဖွဲ့အနေနဲ့ အစိုးရသစ် တာဝန်ထမ်းဆောင်ခဲ့သည့် ၂၀၁၉- ၂၀၂၀ စတုတ္ထနှစ် တစ်နှစ်တာ ကာလအတွင်း ပြည်သူများ၏ လူမှုစီးပွားဘဝဖွံ့ဖြိုးတိုးတက်စေရေးအတွက် လယ်ယာကဏ္ဍ အဆင့်မြှင့်တင်ပေးခြင်း၊ မြို့ပေါ်ကျေးလက်မကျန် လမ်း/ တံတားများ တည်ဆောက်ပေးခြင်း၊ သောက်သုံးရေရရှိအောင် ဆောင်ရွက်ပေးခြင်း၊ လျှပ်စစ်ဓာတ်အား ရရှိစေရေးအတွက် ဓာတ်အားလိုင်းများ တိုးချဲ့တည်ဆောက်ပေးခြင်း၊ ပညာရေး၊ ကျန်းမာရေး ကဏ္ဍများ အဆင့်မြှင့်တင်ပေးခြင်းတို့ကို ဆောင်ရွက်ပေးခဲ့ပါတယ်။ ဆက်လက်ပြီး ဒေသဖွံ့ဖြိုးရေးလုပ်ငန်းများကို ပြည်ထောင်စုအစိုးရ၏ ဦးဆောင်မှု၊ ပြည်နယ်အစိုးရအဖွဲ့ ကြီးကြပ်မှုနှင့် ပြည်နယ်လွှတ်တော်ကိုယ်စားလှယ်များ၊ သက်ဆိုင်ရာ ဌာနဆိုင်ရာများ၊ ဒေသခံပြည်သူများနှင့်ပူးပေါင်း၍ ကဏ္ဍအလိုက်ဖွံ့ဖြိုးတိုးတက်အောင် ဆက်လက်အကောင်အထည်ဖော် ဆောင်ရွက်သွားမည်ဖြစ်ပါကြောင်း ပြောကြားရင်း နိဂုံးချုပ်အပ်ပါတယ်ခင်ဗျား။

ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းအဝေးတွင် ကြယ်ပွင့်ပြမေးခွန်းများ မေးမြန်းခြင်းနှင့် ဖြေကြားခြင်း

ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းအဝေးတွင် လွှတ်တော်ကိုယ်စားလှယ်(၂၁)ဦး တို့၏ ကြယ်ပွင့်ပြမေးခွန်း(၃၇)ခု မေးမြန်းခြင်းနှင့် ဖြေကြားခြင်းကို ဆောင်ရွက်ခဲ့ပါသည်။



ကွန်ဟိန်းမြို့နယ်၊ မဲဆန္ဒနယ်အမှတ်(၂) ဦးစိုင်းအောင်ကျော်ဦးက
ကြယ်ပွင့်ပြမေးခွန်းအား မေးမြန်းစဉ်



ပြည်နယ်ဝန်ကြီးချုပ် ဒေါက်တာလင်းထွဋ်က
ကြယ်ပွင့်ပြမေးခွန်းအား ဖြေကြားစဉ်



လွိုင်လင်မြို့နယ်၊ မဲဆန္ဒနယ်အမှတ်(၂) ဒေါ်နန်းမြထွေးက
ကြယ်ပွင့်ပြမေးခွန်းအား မေးမြန်းစဉ်



ပြည်နယ်လုံခြုံရေးနှင့် နယ်စပ်ရေးရာဝန်ကြီး စိုလ်မျိုးကြီးလှဦးက
ကြယ်ပွင့်ပြမေးခွန်းအား ဖြေကြားစဉ်



ကျိုင်းတုံမြို့နယ်၊ မဲဆန္ဒနယ်အမှတ်(၂) ဒေါက်တာဝဏ္ဏစိုးက
ကြယ်ပွင့်ပြမေးခွန်းအား မေးမြန်းစဉ်



ပြည်နယ်စီမံကိန်းနှင့် ဘဏ္ဍာရေးဝန်ကြီး ဦးစိုးညွန့်လွင်က
ကြယ်ပွင့်ပြမေးခွန်းအား ဖြေကြားစဉ်

ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းအဝေးတွင် ကြယ်ပွင့်ပြမေးခွန်းများ မေးမြန်းခြင်းနှင့် ဖြေကြားခြင်း

ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းအဝေးတွင် လွှတ်တော်ကိုယ်စားလှယ်(၂၁)ဦး တို့၏ ကြယ်ပွင့်ပြမေးခွန်း(၃၇)ခု မေးမြန်းခြင်းနှင့် ဖြေကြားခြင်းကို ဆောင်ရွက်ခဲ့ပါသည်။



တပ်မတော်သား ပြည်နယ်လွှတ်တော်ကိုယ်စားလှယ်
ဗိုလ်မှူးပြည့်ဖြိုးအောင်က ကြယ်ပွင့်ပြမေးခွန်းအား မေးမြန်းစဉ်



ပြည်နယ်စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး
ဦးစိုင်းလုံကျော်က ကြယ်ပွင့်ပြမေးခွန်းအား ဖြေကြားစဉ်



ပင်းတယမြို့နယ်၊ မဲဆန္ဒနယ်အမှတ်(၂) ဦးညီညီ(ခ)ဦးညီလေးချမ်းက
ကြယ်ပွင့်ပြမေးခွန်းအား မေးမြန်းစဉ်



ပြည်နယ်သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီး
ဒေါက်တာညီညီအောင်က ကြယ်ပွင့်ပြမေးခွန်းအား ဖြေကြားစဉ်



တပ်မတော်သား ပြည်နယ်လွှတ်တော်ကိုယ်စားလှယ်
ဗိုလ်ကြီးဝင်းမင်းထွေးက ကြယ်ပွင့်ပြမေးခွန်းအား မေးမြန်းစဉ်



ပြည်နယ်လျှပ်စစ်၊ စွမ်းအင်နှင့် စက်မှုဝန်ကြီး ဦးစိုင်းရှဲ့နတ်တစ်လုံက
ကြယ်ပွင့်ပြမေးခွန်းအား ဖြေကြားစဉ်

ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းအဝေးတွင် ကြယ်ပွင့်ပြမေးခွန်းများ မေးမြန်းခြင်းနှင့် ဖြေကြားခြင်း

ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းအဝေးတွင် လွှတ်တော်ကိုယ်စားလှယ်(၂၁)ဦး တို့၏ ကြယ်ပွင့်ပြမေးခွန်း(၃၇)ခု မေးမြန်းခြင်းနှင့် ဖြေကြားခြင်းကို ဆောင်ရွက်ခဲ့ပါသည်။



မိုင်းကိုင်မြို့နယ်၊ မဲဆန္ဒနယ်အမှတ်(၁) ဦးစိုင်းပန်က
ကြယ်ပွင့်ပြမေးခွန်းအား မေးမြန်းစဉ်



ပြည်နယ်လူမှုရေးဝန်ကြီး ဒေါက်တာမျိုးထွန်းက
ကြယ်ပွင့်ပြမေးခွန်းအား ဖြေကြားစဉ်



လွိုင်လင်မြို့နယ်၊ မဲဆန္ဒနယ်အမှတ်(၁) ဦးခွန်ဒီဂေါလ်က
ကြယ်ပွင့်ပြမေးခွန်းအား မေးမြန်းစဉ်



အင်းသားတိုင်းရင်းသားလူမျိုးရေးရာဝန်ကြီး ဒေါက်တာထွန်းလှိုင်က
ကြယ်ပွင့်ပြမေးခွန်းအား ဖြေကြားစဉ်



ကျောက်မဲမြို့နယ်၊ မဲဆန္ဒနယ်အမှတ်(၂) ဦးစိုင်းထွန်းဉာဏ်က
ကြယ်ပွင့်ပြမေးခွန်းအား မေးမြန်းစဉ်



ပြည်နယ်ဥပဒေချုပ် ဦးတင်ဦးက ကြယ်ပွင့်ပြမေးခွန်းအား
ဖြေကြားစဉ်



ရွှင်မြို့နယ်၊ မဲဆန္ဒနယ်အမှတ်(၂) ဦးစစ်အောင်မြတ် (ခ) ဦးအောင်မြတ်က ကြယ်ပွင့်ပြ မေးခွန်းအား မေးမြန်းစဉ်



ရှမ်းပြည်နယ်လွှတ်တော် ဥက္ကဋ္ဌ ဦးစိုင်းလုံးဆိုင်က အစည်းအဝေး တက်ရောက်ရန် လက်မှတ်ရေးထိုးနေစဉ်

ရွှင်မြို့နယ်မဲဆန္ဒနယ်အမှတ်(၂)ပြည်နယ်လွှတ်တော် ကိုယ်စားလှယ် ဦးစစ်အောင်မြတ် (ခ) ဦးအောင်မြတ်က “ရွှင်မြို့နယ်၊ လယ်ကိုင်းကျေးရွာအုပ်စု၊ လယ်ကိုင်းကျေးရွာတွင် MPT ဆက်သွယ်ရေးတာဝါတိုင် သို့မဟုတ် အခြားဆက်သွယ်ရေး တာဝါတိုင် (၁)တိုင်အား ဆောင်ရွက်ပေးရန် အစီအစဉ် ရှိ/မရှိ” နှင့် “ရွှင်မြို့နယ်၊ မြင်းကျဒိုးကျေးရွာအုပ်စု၊ ရေလှကျေးရွာ နှင့် ရန်ကျေးရွာအုပ်စု၊ မင်းပလောင်ကျေးရွာချင်းဆက်လမ်း အား ဖောက်လုပ်ပေးရန်နှင့် အရှည်(၈၀)ပေ တံတား(၁) စင်း အား တည်ဆောက်ပေးရန် အစီအစဉ် ရှိ/မရှိ” နှင့် စပ်လျဉ်းသည့် မေးခွန်းများအားမေးမြန်းရာ ပြည်နယ် လမ်းပန်းဆက်သွယ်ရေးဝန်ကြီး ဦးခွန်ရဲထွေးက ကြယ်ပွင့်ပြ မေးခွန်းများအား အသီးသီးဖြေကြားခဲ့ပါသည်။



ရှမ်းပြည်နယ်အစိုးရအဖွဲ့၊ ပြည်နယ်ဝန်ကြီးချုပ် ဒေါက်တာလင်းထွဋ်က အစည်းအဝေး တက်ရောက်ရန် လက်မှတ်ရေးထိုးနေစဉ်



ပြည်နယ်လမ်းပန်းဆက်သွယ်ရေးဝန်ကြီး ဦးခွန်ရဲထွေးက ကြယ်ပွင့်ပြမေးခွန်းအား ဖြေကြားစဉ်



ရှမ်းပြည်နယ်တရားလွှတ်တော်၊ တရားသူကြီးချုပ် ဦးကြွယ်ကြွယ်က အစည်းအဝေး တက်ရောက်ရန် လက်မှတ်ရေးထိုးနေစဉ်

ရှမ်းပြည်နယ်ဝန်ကြီးချုပ်က အဆိုပြုသော ရှမ်းပြည်နယ်အဆင့် အဖွဲ့အစည်းဝင် ပုဂ္ဂိုလ်များ ဖြစ်သည့် “ရှမ်းပြည်နယ်တရားလွှတ်တော် တရားသူကြီး (၂)ဦး”၏ အမည်စာရင်းကို လွှတ်တော်သို့ ကြေညာခြင်း



ရှမ်းပြည်နယ်ဝန်ကြီးချုပ်က အဆိုပြုသော ရှမ်းပြည်နယ်အဆင့်အဖွဲ့အစည်းဝင် ပုဂ္ဂိုလ်များဖြစ်သည့် ရှမ်းပြည်နယ် တရားလွှတ်တော် တရားသူကြီး(၂)ဦးအဖြစ် ဒေါ်စန္ဒာအောင်နှင့် ဦးအောင်သိန်းတို့ကို အမည်စာရင်း တင်သွင်းလာကြောင်း၊ ၂၀၁၃ခုနှစ် ရှမ်းပြည်နယ်လွှတ်တော်ဆိုင်ရာ နည်းဥပဒေ ၅၁ နည်းဥပဒေခွဲ(က)အရ ကြေညာပြီး နည်းဥပဒေ ၅၁ နည်းဥပဒေခွဲ (ခ)အရ အဆိုပါပုဂ္ဂိုလ်များသည် ၂၀၀၈ခုနှစ် ဖွဲ့စည်းပုံအခြေခံဥပဒေ ပုဒ်မ ၃၁၀ တွင် ပြဋ္ဌာန်းထားသည့် အရည်အချင်းများနှင့် မပြည့်စုံပါက ကန့်ကွက်နိုင်ကြောင်းနှင့် ရှမ်းပြည်နယ်လွှတ်တော်ဆိုင်ရာ နည်းဥပဒေ ၅၄ အရ ကန့်ကွက်လိုသည့် လွှတ်တော်ကိုယ်စားလှယ်များသည် ကန့်ကွက်ကြောင်းအဆိုကို ဥက္ကဋ္ဌထံ တင်ပြနိုင်ကြောင်းနှင့် မိမိကန့်ကွက်လိုသော ပုဂ္ဂိုလ်သည် ဖွဲ့စည်းပုံအခြေခံဥပဒေပါ ပြဋ္ဌာန်းထားသော အရည်အချင်းများနှင့် မပြည့်စုံကြောင်း ခိုင်လုံသည့်သက်သေ အထောက်အထားများပူးတွဲကာ မွန်းလွဲ(၁:၄၅)နာရီ နောက်ဆုံးထား၍ ရှမ်းပြည်နယ်လွှတ်တော်ရုံး ဒုတိယညွှန်ကြားရေးမှူးချုပ်ထံ အမည်စာရင်းပေးသွင်းနိုင်ကြောင်း ပြည်နယ်လွှတ်တော်ဥက္ကဋ္ဌက ကြေညာပါသည်။

၎င်းနောက် ရှမ်းပြည်နယ်ဝန်ကြီးချုပ်က အဆိုပြုသော ရှမ်းပြည်နယ်အဆင့်အဖွဲ့အစည်းဝင် ပုဂ္ဂိုလ်များဖြစ်သည့် ရှမ်းပြည်နယ်တရားလွှတ်တော် တရားသူကြီး(၂)ဦးအဖြစ် ဒေါ်စန္ဒာအောင်၊ ဦးအောင်သိန်းတို့အား ကန့်ကွက်တင်ပြလာသူ မရှိသည့်အတွက် လွှတ်တော်၏သဘောထားရယူရာ လွှတ်တော်ကိုယ်စားလှယ်များက သဘောတူသည့်အတွက် ရှမ်းပြည်နယ် လွှတ်တော်ဆိုင်ရာ နည်းဥပဒေ ၅၂ အရ ရှမ်းပြည်နယ်တရားလွှတ်တော် တရားသူကြီးများအဖြစ် ခန့်အပ်တာဝန် ပေးအပ်ရန် လွှတ်တော်ကသဘောတူကြောင်း ကြေညာပါသည်။

နမ္မတူမြို့နယ် မဲဆန္ဒနယ်အမှတ်(၂)၊ ပြည်နယ်လွှတ်တော်ကိုယ်စားလှယ် ဒေါ်နန်းစံဟွမ်က “ရှမ်းပြည်နယ်အတွင်း စွန့်ပစ်ပစ္စည်းစီမံခန့်ခွဲမှုကို ရှမ်းပြည်နယ်အစိုးရအဖွဲ့မှ လက်ရှိ ထက်ပိုမိုကောင်းမွန်သောစနစ်ဖြင့် ရေတိုရေရှည်စီမံချက်များ ချမှတ်ကာ အလေးထား ဆောင်ရွက်ပေးရန် တိုက်တွန်းကြောင်း” အဆိုတင်သွင်းခြင်း



နမ္မတူမြို့နယ်၊ မဲဆန္ဒနယ်အမှတ်(၂) ပြည်နယ်လွှတ်တော် ကိုယ်စားလှယ် ဒေါ်နန်းစံဟွမ်က အဆိုတင်သွင်းစဉ်



ပြည်နယ်စည်ပင်သာယာရေးဝန်ကြီး ဦးစိုင်းစွံဆိုင်းက အဆိုအား ရှင်းလင်းဆွေးနွေးစဉ်

နမ္မတူမြို့နယ် မဲဆန္ဒနယ်အမှတ်(၂)၊ ပြည်နယ်လွှတ်တော်ကိုယ်စားလှယ် ဒေါ်နန်းစံဟွမ်က “ရှမ်းပြည်နယ်အတွင်း စွန့်ပစ်ပစ္စည်းစီမံခန့်ခွဲမှုကို ရှမ်းပြည်နယ်အစိုးရအဖွဲ့မှ လက်ရှိထက်ပိုမိုကောင်းမွန်သောစနစ်ဖြင့် ရေတိုရေရှည်စီမံချက်များ ချမှတ်ကာ အလေးထား ဆောင်ရွက်ပေးရန် တိုက်တွန်းကြောင်း” အဆိုတင်သွင်းရာ သီပေါမြို့နယ်၊ မဲဆန္ဒနယ်အမှတ်(၁) ဒေါ်နန်းခင်ထားရီနှင့် မိုင်းပန်မြို့နယ်၊ မဲဆန္ဒနယ်အမှတ်(၁) ဦးစိုင်းနောင်တို့က ထောက်ခံဆွေးနွေးပြီး၊ ပြည်နယ်စည်ပင်သာယာရေးဝန်ကြီး ဦးစိုင်းစွံဆိုင်းက ပြန်လည်ဆွေးနွေးရှင်းလင်းကာ အဆိုကိုလွှတ်တော်၏ သဘောတူညီချက်ဖြင့် အတည်ပြုကြောင်း ပြည်နယ်လွှတ်တော်ဥက္ကဋ္ဌက ကြေညာသည်။



သီပေါမြို့နယ်၊ မဲဆန္ဒနယ်အမှတ်(၁) ပြည်နယ်လွှတ်တော် ကိုယ်စားလှယ် ဒေါ်နန်းခင်ထားရီက အဆိုအားဆွေးနွေးစဉ်



မိုင်းပန်မြို့နယ်၊ မဲဆန္ဒနယ်အမှတ်(၁) ပြည်နယ်လွှတ်တော် ကိုယ်စားလှယ် ဦးစိုင်းနောင်က အဆိုအားဆွေးနွေးစဉ်

မိုင်းပန်မြို့နယ် မဲဆန္ဒနယ်အမှတ်(၁)၊ ပြည်နယ်လွှတ်တော်ကိုယ်စားလှယ် ဦးစိုင်းနောင်က

“ရှမ်းပြည်နယ်ပြည်သူများ၏ ကျန်းမာရေးစောင့်ရှောက်မှုနှင့် ကျန်းမာရေးဝန်ဆောင်မှုများကို ပြည်သူများ အဆင်ပြေစွာရရှိနိုင်ရန် အစိုးရနှင့် ပုဂ္ဂလိကပူးပေါင်း ဆောင်ရွက်နိုင်မှု မြှင့်တင်ခြင်း” အဆိုတင်သွင်းခြင်း



မိုင်းပန်မြို့နယ်၊ မဲဆန္ဒနယ်အမှတ်(၁) ပြည်နယ်လွှတ်တော် ကိုယ်စားလှယ် ဦးစိုင်းနောင်က အဆိုတင်သွင်းစဉ်

ပြည်နယ်လူမှုရေးဝန်ကြီး ဒေါက်တာမျိုးထွန်းက အဆိုအား ရှင်းလင်းဆွေးနွေးစဉ်

မိုင်းပန်မြို့နယ် မဲဆန္ဒနယ်အမှတ်(၁)၊ ပြည်နယ်လွှတ်တော်ကိုယ်စားလှယ် ဦးစိုင်းနောင်က “ရှမ်းပြည်နယ်ပြည်သူများ၏ ကျန်းမာရေးစောင့်ရှောက်မှုနှင့် ကျန်းမာရေးဝန်ဆောင်မှုများကို ပြည်သူများ အဆင်ပြေစွာရရှိနိုင်ရန် အစိုးရနှင့် ပုဂ္ဂလိက ပူးပေါင်းဆောင်ရွက်နိုင်မှု မြှင့်တင်ခြင်း” အဆိုတင်သွင်းရာ မိုင်းယန်းမြို့နယ်၊ မဲဆန္ဒနယ်အမှတ်(၁) ဦးစိုင်းလှိုင်ခမ်း၊ နမ္မတူမြို့နယ်၊ မဲဆန္ဒနယ်အမှတ်(၂) ဒေါ်နန်းစံဟွမ်နှင့် ပင်လောင်းမြို့နယ်၊ မဲဆန္ဒနယ်အမှတ်(၂) ဦးခွန်စောအောင်တို့က ထောက်ခံဆွေးနွေးပြီး ပြည်နယ်လူမှုရေးဝန်ကြီး ဒေါက်တာမျိုးထွန်းက အဆိုကို ပြန်လည်ဆွေးနွေးရှင်းလင်းကာ လွှတ်တော်၏ သဘောတူညီချက်ဖြင့်အတည်ပြုကြောင်း ပြည်နယ်လွှတ်တော်ဥက္ကဋ္ဌက ကြေညာသည်။



မိုင်းယန်းမြို့နယ်၊ မဲဆန္ဒနယ်အမှတ်(၁) ပြည်နယ်လွှတ်တော် ကိုယ်စားလှယ် ဦးစိုင်းလှိုင်ခမ်းက အဆိုအားဆွေးနွေးစဉ်

နမ္မတူမြို့နယ်၊ မဲဆန္ဒနယ်အမှတ်(၂) ပြည်နယ်လွှတ်တော် ကိုယ်စားလှယ် ဒေါ်နန်းစံဟွမ်က အဆိုအားဆွေးနွေးစဉ်

ပင်လောင်းမြို့နယ် မဲဆန္ဒနယ်အမှတ်(၂)၊ ပြည်နယ်လွှတ်တော်ကိုယ်စားလှယ်
ဦးခွန်စောအောင်က “ရှမ်းပြည်နယ်အတွင်း စိုက်ပျိုးရေးနှင့် မွေးမြူရေးကဏ္ဍတွင်
ဈေးကွက်နှင့် ထုတ်ကုန်တိုးတက်ရေး ခိုင်မာသောဈေးကွက်ဖော်ဆောင်ရေး
ရှမ်းပြည်နယ်အစိုးရအား တိုက်တွန်းကြောင်း” အဆိုတင်သွင်းခြင်း



ပင်လောင်းမြို့နယ်၊ မဲဆန္ဒနယ်အမှတ်(၂) ပြည်နယ်လွှတ်တော်
ကိုယ်စားလှယ် ဦးခွန်စောအောင်က အဆိုတင်သွင်းစဉ်



ပြည်နယ်စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး
ဦးစိုင်းလုံကျော်က အဆိုအား ရှင်းလင်းဆွေးနွေးစဉ်

ပင်လောင်းမြို့နယ်မဲဆန္ဒနယ်အမှတ်(၂)၊ ပြည်နယ်လွှတ်တော်ကိုယ်စားလှယ်ဦးခွန်စောအောင်က “ရှမ်းပြည်နယ်အတွင်း စိုက်ပျိုးရေးနှင့် မွေးမြူရေးကဏ္ဍတွင် ဈေးကွက်နှင့် ထုတ်ကုန်တိုးတက်ရေး ခိုင်မာသောဈေးကွက်ဖော်ဆောင်ရေး ရှမ်းပြည်နယ် အစိုးရအား တိုက်တွန်းကြောင်း” အဆိုတင်သွင်းရာ မိုင်းပန်မြို့နယ်၊ မဲဆန္ဒနယ်အမှတ်(၁) ဦးစိုင်းနောင်နှင့် ရွာငံမြို့နယ်၊ မဲဆန္ဒနယ်အမှတ်(၁) ပြည်နယ်လွှတ်တော် ကိုယ်စားလှယ် ဦးအေးမင်းစိုးတို့က ထောက်ခံဆွေးနွေးပြီး ပြည်နယ်စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဦးစိုင်းလုံကျော်က ပြန်လည်ဆွေးနွေးရှင်းလင်းကာ အဆိုကိုလွှတ်တော်၏ သဘောတူညီချက်ဖြင့်အတည်ပြုကြောင်း ပြည်နယ်လွှတ်တော်ဥက္ကဋ္ဌက ကြေညာသည်။



မိုင်းပန်မြို့နယ်၊ မဲဆန္ဒနယ်အမှတ်(၁) ပြည်နယ်လွှတ်တော်
ကိုယ်စားလှယ် ဦးစိုင်းနောင်က အဆိုအားဆွေးနွေးစဉ်



ရွာငံမြို့နယ်၊ မဲဆန္ဒနယ်အမှတ်(၁) ပြည်နယ်လွှတ်တော်
ကိုယ်စားလှယ် ဦးအေးမင်းစိုးက အဆိုအားဆွေးနွေးစဉ်

သိန္နီမြို့နယ် မဲဆန္ဒနယ်အမှတ်(၁)၊ ပြည်နယ်လွှတ်တော်ကိုယ်စားလှယ် ဒေါ်နန်းခင်ထားရီက
“ရှမ်းပြည်နယ်အတွင်းရှိ အခြေခံပညာကျောင်းများတွင် ပညာသင်နှစ်အလိုက်
ကျောင်းစာကြည့်တိုက်များကို စဉ်ဆက်မပြတ်ဖွင့်လှစ်နိုင်ရေး စီမံချက်ရေးဆွဲပြီး
အရှိန်အဟုန်ဖြင့် ဆောင်ရွက်နိုင်ရန် ရှမ်းပြည်နယ်အစိုးရအဖွဲ့အား တိုက်တွန်းကြောင်း”
အဆိုတင်သွင်းခြင်း



သိန္နီမြို့နယ်၊ မဲဆန္ဒနယ်အမှတ်(၁) ပြည်နယ်လွှတ်တော် ကိုယ်စားလှယ်
ဒေါ်နန်းခင်ထားရီက အဆိုတင်သွင်းစဉ်

ပြည်နယ်လူမှုရေးဝန်ကြီး ဒေါက်တာမျိုးထွန်းက အဆိုအား
ရှင်းလင်းဆွေးနွေးစဉ်

သိန္နီမြို့နယ် မဲဆန္ဒနယ်အမှတ်(၁)၊ ပြည်နယ်လွှတ်တော်ကိုယ်စားလှယ် ဒေါ်နန်းခင်ထားရီက “ရှမ်းပြည်နယ်အတွင်းရှိ အခြေခံပညာကျောင်းများတွင် ပညာသင်နှစ်အလိုက် ကျောင်းစာကြည့်တိုက်များကို စဉ်ဆက်မပြတ်ဖွင့်လှစ်နိုင်ရေး စီမံချက် ရေးဆွဲပြီး အရှိန်အဟုန်ဖြင့် ဆောင်ရွက်နိုင်ရန် ရှမ်းပြည်နယ်အစိုးရအဖွဲ့အား တိုက်တွန်းကြောင်း” အဆိုတင်သွင်းရာ မိုင်းရှူးမြို့နယ်၊ မဲဆန္ဒနယ်အမှတ်(၁) ဦးစိုင်းလင်းမြတ်၊ တပ်မတော်သားပြည်နယ်လွှတ်တော်ကိုယ်စားလှယ် ဗိုလ်ကြီးသက်ဦးစံ နှင့် မိုင်းခတ်မြို့နယ်၊ မဲဆန္ဒနယ်အမှတ်(၁) ဦးစိုင်းဝန်းဆမ်က ထောက်ခံဆွေးနွေးပြီး ပြည်နယ်လူမှုရေးဝန်ကြီး ဒေါက်တာမျိုးထွန်း က ပြန်လည်ဆွေးနွေးရှင်းလင်းကာ အဆိုကိုလွှတ်တော်၏ သဘောတူညီချက် ဖြင့်အတည်ပြုကြောင်း ပြည်နယ်လွှတ်တော် ဥက္ကဋ္ဌက ကြေညာသည်။



မိုင်းခတ်မြို့နယ်၊ မဲဆန္ဒနယ်အမှတ်(၁) ပြည်နယ်လွှတ်တော်
ကိုယ်စားလှယ် ဦးစိုင်းဝန်းဆမ်က အဆိုအားဆွေးနွေးစဉ်

တပ်မတော်သားပြည်နယ်လွှတ်တော်ကိုယ်စားလှယ်
ဗိုလ်ကြီးသက်ဦးစံက အဆိုအားဆွေးနွေးစဉ်

ရှမ်းပြည်နယ်အစိုးရအဖွဲ့မှ ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ် ဒေသန္တရစီမံကိန်း ဥပဒေ(မူကြမ်း)နှင့် ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေ(မူကြမ်း)တို့အား ရှမ်းပြည်နယ်လွှတ်တော်သို့ တင်သွင်းခြင်း



ရှမ်းပြည်နယ်အစိုးရအဖွဲ့မှ ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ်ဒေသန္တရစီမံကိန်း ဥပဒေ(မူကြမ်း)နှင့် ၂၀၂၀ - ၂၀၂၁ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေ(မူကြမ်း)တို့အား ရှမ်းပြည်နယ်အစိုးရအဖွဲ့ဝင်ဝန်ကြီး ဦးစိုးညွန့်လွင်က ရှမ်းပြည်နယ်လွှတ်တော်သို့ အောက်ပါအတိုင်း တင်သွင်းခဲ့ပါသည် -

ရှမ်းပြည်နယ်၏ ၂၀၂၀ - ၂၀၂၁ ဘဏ္ဍာရေးနှစ် ဒေသန္တရစီမံကိန်းဥပဒေကြမ်းအတွက် လွှတ်တော်ကိုယ်စားလှယ်များကို ဖြန့်ဝေထားတဲ့ စာအုပ် (၄)အုပ် ရှိပါတယ်။ ပထမစာအုပ်ကတော့ “ ရှမ်းပြည်နယ် ၂၀၂၀ - ၂၀၂၁ ဘဏ္ဍာရေးနှစ် ဒေသန္တရစီမံကိန်း ဥပဒေကြမ်း” စာအုပ်ဖြစ်ပါတယ်။ ရှမ်းပြည်နယ်လွှတ်တော်က အတည်ပြုပြီးပါက ပြည်နယ်ဝန်ကြီးချုပ် လက်မှတ်ရေးထိုး ထုတ်ပြန်မှာဖြစ်ပြီး၊ ကျန်စာအုပ်တွေဖြစ်တဲ့ နောက်ဆက်တွဲ(၁)၊ (၂)နဲ့ (၃) တို့က ဒေသန္တရစီမံကိန်း ဥပဒေကြမ်းစာအုပ်အတွက် အထောက်အကူပြုတဲ့ စာအုပ်တွေဖြစ်ပြီး စုစုပေါင်း စာအုပ်(၄)အုပ် ဖြန့်ဝေထားပြီး ဖြစ်ပါတယ်။ ပထမဦးစွာ ရှမ်းပြည်နယ်၏ ၂၀၂၀ - ၂၀၂၁ ဘဏ္ဍာရေးနှစ်၊ ဒေသန္တရစီမံကိန်းဥပဒေကြမ်းမှာပါဝင်တဲ့ အဓိကကျတဲ့ ဒေသန္တရစီမံကိန်း ရည်မှန်းချက်များကို တင်ပြပါမယ်ခင်ဗျား။

ရှမ်းပြည်နယ်ရဲ့ ၂၀၂၀ - ၂၀၂၁ ဘဏ္ဍာရေးနှစ်အတွက် စုစုပေါင်း ထုတ်လုပ်မှုနှင့် ဝန်ဆောင်မှုတန်ဖိုး (GDP) ကို(နှစ်အလိုက် ဈေးနှုန်းများ)အရ ၂၀၁၉ - ၂၀၂၀ ဘဏ္ဍာရေးနှစ် နှစ်ကုန်ခန့်မှန်းတန်ဖိုး(ကျပ် ၆,၅၈၀ ဘီလီယံ)ဖြစ်ပေါ်ရန်၊ ၂၀၂၀ - ၂၀၂၁ ဘဏ္ဍာရေးနှစ်



ဒေသန္တရ စီမံကိန်းမှာ (ကျပ် ၇,၁၄၅ ဘီလီယံ) ရရှိရန်နှင့် ၈.၆ ရာခိုင်နှုန်း တိုးတက်ပြောင်းလဲဖို့ ရည်မှန်းထားပါတယ်။

၂၀၁၅ - ၂၀၁၆ ခုနှစ် ပုံမှန်ဈေးနှုန်းများအရ ၂၀၁၉ - ၂၀၂၀ ဘဏ္ဍာရေးနှစ် နှစ်ကုန်ခန့်မှန်း တန်ဖိုး (ကျပ် ၅,၄၅၁ ဘီလီယံ) ဖြစ်ပေါ်ရန်၊ ၂၀၂၀ - ၂၀၂၁ ဘဏ္ဍာရေးနှစ် ဒေသန္တရစီမံကိန်းတွင် (ကျပ် ၅,၇၁၈ ဘီလီယံ) ရရှိရန်နှင့် တိုးတက်မှုနှုန်း ၄.၉ ရာခိုင်နှုန်း ဖြစ်ပေါ်ဖို့ ရည်မှန်းထားပြီး လူတစ်ဦးချင်းစီရဲ့ ပျမ်းမျှထုတ်လုပ်မှုနှင့် ဝန်ဆောင်မှုတန်ဖိုး (Per Capita GDP) ကို (ကျပ်ဆယ်သိန်း ကိုးသောင်း လေးထောင် ခုနစ်ရာ ကိုးဆယ့်ရှစ်) ဖြစ်ပေါ်ဖို့ ရည်မှန်းထားပါတယ်။

မြေယာအသုံးချမှု အခြေအနေများအနေနဲ့ အသားတင် စိုက်ပျိုးမြေ ၇.၉ ရာခိုင်နှုန်း၊ ပလပ်ထားသည့်မြေ ၁.၂ ရာခိုင်နှုန်း၊ စိုက်ပျိုးနိုင်သော မြေရိုင်း ၂၃.၀ ရာခိုင်နှုန်း၊ ကြိုးဝိုင်း/ ကြိုးပြင် ကာကွယ်တောမြေ ၁၃.၅ ရာခိုင်နှုန်း၊ စိုက်ပျိုးခြင်း မပြုနိုင်သောမြေ ၂၅.၇ ရာခိုင်နှုန်း၊ အခြားမြေ(တောရိုင်းမြေ) ၂၈.၇ ရာခိုင်နှုန်း ဖြစ်ပေါ်ပြောင်းလဲဖို့လည်း ရည်မှန်းထားပါတယ်။

စီးပွားရေးကဏ္ဍကြီးတွေအနေနဲ့ လယ်ယာကဏ္ဍကြီးကို ၂.၄ ရာခိုင်နှုန်း၊ စက်မှုကဏ္ဍကြီးကို ၃.၈ ရာခိုင်နှုန်းနဲ့ ဝန်ဆောင်မှုကဏ္ဍကြီးကို ၇.၃ ရာခိုင်နှုန်း အသီးသီးတိုးတက်စေဖို့ ရည်မှန်းထားပါတယ်။

ရှမ်းပြည်နယ်အတွင်းရှိ ကိုယ်ပိုင်အုပ်ချုပ်ခွင့်ရတိုင်း/ ကိုယ်ပိုင်အုပ်ချုပ်ခွင့်ရဒေသများရဲ့ ၂၀၂၀ - ၂၀၂၁ ဘဏ္ဍာရေးနှစ် ဒေသန္တရစီမံကိန်းအရ စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုး (ဂျီဒီပီ)ရဲ့ တိုးတက်မှုနှုန်းများအနေနဲ့ ‘ဝ’ကိုယ်ပိုင်အုပ်ချုပ်ခွင့်ရတိုင်းမှာ ၂.၀ ရာခိုင်နှုန်း၊ ပအိုဝ်းကိုယ်ပိုင်အုပ်ချုပ်ခွင့်ရဒေသမှာ ၂.၉ ရာခိုင်နှုန်း၊ ဓနကိုယ်ပိုင်အုပ်ချုပ်ခွင့်ရဒေသမှာ ၂.၃ ရာခိုင်နှုန်း၊ ပလောင်ကိုယ်ပိုင်အုပ်ချုပ်ခွင့်ရဒေသမှာ ၃.၅ ရာခိုင်နှုန်းနဲ့ ကိုးကန့်ကိုယ်ပိုင် အုပ်ချုပ်ခွင့်ရဒေသမှာ ၄.၆ ရာခိုင်နှုန်း အသီးသီးတိုးတက်စေဖို့ ရည်မှန်းထားပါတယ်။ ဆက်လက်ပြီး နောက်ဆက်တွဲ(၁)မှာပါတဲ့ ရှမ်းပြည်နယ်ရဲ့ မျှော်မှန်းချက်၊ မူဝါဒနှင့် ရည်မှန်းချက်များကို တင်ပြပေးပါမယ်ခင်ဗျား။ ရှမ်းပြည်နယ်ရဲ့ မျှော်မှန်းချက်ကတော့ “ရှမ်းပြည်နယ်အား ခေတ်မီဖွံ့ဖြိုးတိုးတက်သော ပြည်နယ်ဖြစ်စေရမည်” ဖြစ်ပြီး

မူဝါဒတွေ အနေနဲ့-

- ပြည်နယ်အတွင်း နယ်မြေဒေသအားလုံး တည်ငြိမ်အေးချမ်းရေး၊ တရားဥပဒေစိုးမိုးရေးနှင့် ပဋိပက္ခများ ချုပ်ငြိမ်းစေရေး၊
- ပြည်နယ်အတွင်း ဒေသများအကြား ဘက်ညီမျှတစွာ ဖွံ့ဖြိုးတိုးတက်စေရေးအတွက် စီးပွားရေးအခြေခံ ကောင်းများ ရရှိရေး၊
- သဘာဝပတ်ဝန်းကျင်ထိန်းသိမ်းရေး၊ သဘာဝသယံဇာတ အရင်းအမြစ်များကို ရေရှည်ထိန်းသိမ်းရေးနှင့် အကျိုးအရှိဆုံးဖြစ်စေရေးအတွက် မျှတမှန်ကန်စွာ စိစစ်အသုံးပြုရေး၊
- ပြည်နယ်အတွင်း စဉ်ဆက်မပြတ် စီးပွားရေး ဖွံ့ဖြိုးတိုးတက်စေရေး၊ ပြည်သူကို ဗဟိုပြု၍ အားလုံးပါဝင်စေရေး စသည်တို့ ဖြစ်ပါတယ်။

ရည်မှန်းချက်တွေကတော့-

- ပြည်နယ်အတွင်း စားနပ်ရိက္ခာ ဖူလုံ ပိုလျှံစေရေးနှင့် စိုက်ပျိုးရေး အခြေခံသော စက်မှုလုပ်ငန်းများ ဘက်ညီစွာ ဖွံ့ဖြိုးတိုးတက်လာစေရန်၊
- ပြည်နယ်အတွင်း စီးပွားရေး ဖွံ့ဖြိုးတိုးတက်ရေး အထောက်အကူ ပြုနိုင်သည့် အခြေခံအဆောက်အအုံ လုပ်ငန်းများ ဦးစားပေးဆောင်ရွက်ရန်၊



- အလုပ်အကိုင်အခွင့်အလမ်း မြှင့်မားသော စီးပွားရေးလုပ်ငန်းများနှင့် စီးပွားရေးတိုးတက်မှုကို အထောက်အကူ ပြုသည့် အသေးစားနှင့် အလတ်စား စီးပွားရေး လုပ်ငန်းများကို ပံ့ပိုးကူညီရန်၊
- ပြည်နယ်အတွင်း လူထုတစ်ရပ်လုံး ရရှိခံစားနိုင်မည့် လူမှုစီးပွားနယ်ပယ်အသီးသီး ဖွံ့ဖြိုးတိုးတက်စေရန်၊
- သဘာဝပတ်ဝန်းကျင်ကို အခြေခံသော ခရီးသွားလုပ်ငန်း မြှင့်တင်ခြင်းဖြင့် ပြည်နယ်ဖွံ့ဖြိုးတိုးတက်စေရန်၊
- ပြည်နယ်အတွင်း ပုဂ္ဂလိကကဏ္ဍ တိုးတက်ရေးအတွက် နိုင်ငံသားတိုင်း မိမိလုပ်ကိုင်လိုသည့် စီးပွားရေးလုပ်ငန်း များကို လွတ်လပ်စွာ လုပ်ကိုင်ခွင့် ရရှိစေရန်နှင့် ပြည်ပရင်းနှီးမြှုပ်နှံမှုများ တိုးမြှင့်စေရန် ဆိုပြီးသတ်မှတ် ရည်မှန်းထားပါတယ်။

ရှမ်းပြည်နယ်အတွင်းရှိ ဌာနများရဲ့ လုပ်ငန်းစဉ်များကို နောက်ဆက်တွဲ(၁) စာအုပ်မှာ အသေးစိတ်ဖော်ပြထားပေးပါတယ် ခင်ဗျား။ နောက်ဆက်တွဲ(၂)မှာတော့ ရှမ်းပြည်နယ်ဘဏ္ဍာ ရန်ပုံငွေနဲ့ ဆောင်ရွက်မဲ့ ရင်းနှီးမြှုပ်နှံမှုလုပ်ငန်းများကို တင်ပြထားပေး မှာ ဖြစ်ပါတယ်။

ပြည်နယ်အဆင့် ဗဟိုအဖွဲ့အစည်းများအနေနဲ့ ကျပ် ၅၉.၄ ဘီလီယံ၊ ပြည်ထောင်စုအစိုးရအဖွဲ့ရုံး ဝန်ကြီးဌာနအနေနဲ့ ကျပ်၂.၅ ဘီလီယံ၊ ပြည်ထဲရေးဝန်ကြီးဌာနအနေနဲ့ ကျပ် ၄.၀ ဘီလီယံ၊ စိုက်ပျိုးရေးမွေးမြူရေးနှင့် ဆည်မြောင်းဝန်ကြီးဌာနအနေနဲ့ ကျပ် ၁.၈ ဘီလီယံ၊ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနအနေနဲ့ ကျပ် ၁.၄ ဘီလီယံ၊ လျှပ်စစ်နှင့် စွမ်းအင်ဝန်ကြီးဌာနအနေနဲ့ ကျပ် ၄၁.၁ ဘီလီယံ၊ ကျန်းမာရေးနှင့် အားကစားဝန်ကြီးဌာနအနေနဲ့ ကျပ် ၄.၀ ဘီလီယံ၊ စီမံကိန်းနှင့် ဘဏ္ဍာရေးဝန်ကြီးဌာနအနေနဲ့ ကျပ် ၁.၀ ဘီလီယံ၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီး ဌာနအနေနဲ့ ကျပ် ၂၄.၃ သန်း၊ ဆောက်လုပ်ရေးဝန်ကြီးဌာနအနေနဲ့ ကျပ် ၉၀.၇ ဘီလီယံနှင့် စည်ပင်သာယာရေးအဖွဲ့တွေ အနေနဲ့ ကျပ်၂၁.၆ ဘီလီယံ၊ စုစုပေါင်းကျပ် ၂၂၇.၃ ဘီလီယံကို ရှမ်းပြည်နယ်ဘဏ္ဍာရန်ပုံငွေနဲ့ ရင်းနှီးမြှုပ်နှံဖို့ လျာထားပါတယ်။ ပညာရေး၊ ကျန်းမာရေး၊ လျှပ်စစ်နဲ့ အချို့သော နယ်စပ်ဒေသနှင့် ကျေးလက်ဒေသဖွံ့ဖြိုးတိုးတက်ရေးလုပ်ငန်းများကတော့ ပြည်ထောင်စုဘဏ္ဍာရန်ပုံငွေနဲ့ ဆောင်ရွက်မှာဖြစ်ပြီး၊ ၂၀၂၀ - ၂၀၂၁ ဘဏ္ဍာရေးနှစ်၊ အမျိုးသားစီမံကိန်းဥပဒေကြမ်းကို ပြည်ထောင်စုလွှတ်တော်က အတည်ပြုပြီး နိုင်ငံတော်သမ္မတက လက်မှတ်ရေးထိုး ပြဋ္ဌာန်းပြီးချိန်မှာ သက်ဆိုင်ရာ မြို့နယ်စီမံကိန်း ဦးစီးရုံးများရဲ့ ကြော်ငြာသင်ပုန်းမှာ ပြည်နယ်ဘဏ္ဍာ ရန်ပုံငွေနဲ့ ဆောင်ရွက်မဲ့ လုပ်ငန်းတွေနှင့်အတူ အသိပေးကြေငြာပေးထားမှာ ဖြစ်ပါကြောင်း ပြောကြားလိုပါတယ်။ နောက်ဆက်တွဲ (၃)မှာရှမ်းပြည်နယ်အတွင်း ထုတ်လုပ်မှု၊ ဝန်ဆောင်မှု ရည်မှန်းချက်များကို စီးပွားရေးကဏ္ဍအလိုက်ဖော်ပြထားပါတယ်။

ရှမ်းပြည်နယ်ရဲ့ စီးပွားရေးကဏ္ဍများအလိုက် တိုးတက်မှုနှုန်းတွေကို လယ်ယာကဏ္ဍမှာ ၀.၉ ရာခိုင်နှုန်း၊ သားငါးကဏ္ဍမှာ ၆.၇ ရာခိုင်နှုန်း၊ သစ်တောကဏ္ဍမှာ ၆.၆ ရာခိုင်နှုန်း၊ သတ္တုနှင့် တွင်းထွက်ပစ္စည်းကဏ္ဍမှာ ၃.၅ ရာခိုင်နှုန်း၊ စက်မှုလက်မှု ကဏ္ဍမှာ ၃.၄ ရာခိုင်နှုန်း၊ လျှပ်စစ်ဓာတ်အားကဏ္ဍမှာ ၅.၀ ရာခိုင်နှုန်း၊ ဆောက်လုပ်မှုကဏ္ဍမှာ ၄.၂ ရာခိုင်နှုန်း၊ ပို့ဆောင်ရေးကဏ္ဍမှာ ၈.၂ ရာခိုင်နှုန်း၊ ဆက်သွယ်ရေးကဏ္ဍမှာ ၉.၁ ရာခိုင်နှုန်း၊ ငွေရေး ကြေးရေးကဏ္ဍမှာ ၅.၉ ရာခိုင်နှုန်း၊ လူမှုရေးနှင့် စီမံခန့်ခွဲရေးကဏ္ဍမှာ ၁.၇ ရာခိုင်နှုန်း၊ အခြားဝန်ဆောင်မှုကဏ္ဍမှာ ၉.၀ ရာခိုင်နှုန်းနှင့် ကုန်သွယ်မှုကဏ္ဍမှာ ၆.၉ ရာခိုင်နှုန်း အသီးသီးတိုးတက်ရရှိဖို့ ရည်မှန်းထားပါတယ် ခင်ဗျား။

နိဂုံးချုပ်အနေနဲ့ လွှတ်တော်ကိုယ်စားလှယ်များထံဖြန့်ဝေထားပြီးဖြစ်တဲ့ ဖော်ပြပါရှမ်းပြည်နယ်၏ ၂၀၂၀ - ၂၀၂၁ ဘဏ္ဍာရေးနှစ် ဒေသန္တရစီမံကိန်း ဥပဒေကြမ်းအား ရှမ်းပြည်နယ်လွှတ်တော်က ဆွေးနွေးအတည်ပြုပေးနိုင်ပါရန် ဖွဲ့စည်းပုံအခြေခံဥပဒေ ပုဒ်မ ၁၉၀(ခ) အရ ရှမ်းပြည်နယ်အစိုးရအဖွဲ့ကိုယ်စား လေးစားစွာတင်သွင်းအပ်ပါတယ်။



ဆက်လက်ပြီးတော့ ဘဏ္ဍာငွေအရအသုံးဆိုင်ရာနဲ့ ပတ်သက်ပြီးတော့ ဆက်လက်တင်ပြပေးသွားမှာဖြစ်ပါတယ်။ ရှမ်းပြည်နယ်အစိုးရအဖွဲ့အနေဖြင့် ဖွဲ့စည်းပုံအခြေခံဥပဒေပါ ပြဋ္ဌာန်းချက်များနှင့်အညီ ရှမ်းပြည်နယ်၏ အရအသုံးခန့်မှန်းခြေ ငွေစာရင်း၊ ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေကြမ်းနှင့် နောက်ထပ်ဘဏ္ဍာငွေခွဲဝေသုံးစွဲရေး ဥပဒေကြမ်းတို့ကို နှစ်စဉ်ရေးဆွဲပြီးတော့ ရှမ်းပြည်နယ်လွှတ်တော်သို့ တင်သွင်းလျက်ရှိပါတယ်။

၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေ ကြမ်းအား ရှမ်းပြည်နယ်လွှတ်တော်မှ အတည်ပြုပြဋ္ဌာန်းပေးနိုင်ရန်အတွက် ရှမ်းပြည်နယ်အစိုးရအဖွဲ့ ကိုယ်စား လေးစားစွာ တင်သွင်းအပ်ပါတယ်။ ရှမ်းပြည်နယ်အစိုးရ အဖွဲ့အနေဖြင့် ရှမ်းပြည်နယ်ဘဏ္ဍာရန်ပုံငွေတွင် ပါဝင်သော ဌာန/ အဖွဲ့အစည်းများ၏ အရအသုံးခန့်မှန်းခြေငွေစာရင်းများအား ပြည်ထောင်စုမှသတ်မှတ်ပေးတဲ့ဘောင်အတွင်းဝင်အောင်ရေးဆွဲပြီး ဒုတိယအကြိမ်ရှမ်းပြည်နယ်လွှတ်တော်အထူးအစည်းအဝေး (၁/၂၀၂၀) ၏ အတည်ပြုချက်နှင့် ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ အရအသုံးခန့်မှန်းခြေငွေစာရင်းအား (၂၂- ၆- ၂၀၂၀) ရက်နေ့မှာ ကျင်းပပြုလုပ်ခဲ့သော ၂၀၂၀ - ၂၀၂၁ ခု၊ ဘဏ္ဍာရေးနှစ် အရအသုံးခန့်မှန်းခြေငွေစာရင်းများရေးဆွဲရေးဆိုင်ရာ ဘဏ္ဍာရေး ကော်မရှင်အစည်းအဝေး (၂/၂၀၂၀) ၌ တင်ပြအတည်ပြုခဲ့ပါတယ်။

ဘဏ္ဍာရေးကော်မရှင်အစည်းအဝေး (၂/၂၀၂၀) မှ အတည်ပြုခဲ့သော ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ အရအသုံးခန့်မှန်းခြေငွေစာရင်းတွင် သာမန်ရငွေ ကျပ် ၅၇.၉၃၄ ဘီလီယံနှင့် စည်ပင်သာယာရေးအဖွဲ့၏ ငွေလုံးငွေရင်းရငွေ ကျပ် ၂၀,၀၀၀ စုစုပေါင်းရငွေ ကျပ် ၅၇.၉၃၄ ဘီလီယံ ဖြစ်ပြီး သာမန်အသုံးစရိတ် ကျပ် ၁၁၂.၆၅၇ ဘီလီယံ၊ ငွေလုံးငွေရင်း အသုံးစရိတ် ကျပ် ၂၂၇.၃၂၃ ဘီလီယံ၊ စုစုပေါင်းအသုံးစရိတ် ကျပ် ၃၃၉.၉၈၀ ဘီလီယံ ဖြစ်တဲ့အတွက် လိုငွေ ကျပ် ၂၈၂.၀၄၆ ဘီလီယံ ဖြစ်ပေါ်လာပါတယ်။

ဘဏ္ဍာရေးကော်မရှင်အစည်းအဝေး (၂/၂၀၂၀)က အတည်ပြုထားတဲ့ ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ အရအသုံးခန့်မှန်းခြေငွေစာရင်းအရ ဘတ်ဂျက်လိုငွေအတွက် ထောက်ပံ့ငွေအပါအဝင် ရငွေအပိုင်းတွင် အခွန်အကောက်ရငွေ ကျပ် ၃.၉၆၁ ဘီလီယံ၊ အခွန်ဝေစုခွဲဝေရငွေ ကျပ် ၁၅.၀၂၂ ဘီလီယံ၊ အခြားသာမန်ရငွေ ကျပ် ၃၂.၉၅၁ ဘီလီယံ၊ ပြည်ထောင်စုလွှတ်တော်ဆိုင်ရာ ဖွံ့ဖြိုးရေးရန်ပုံငွေ ကျပ် ၅.၀၀၀ ဘီလီယံ၊ ဘတ်ဂျက်လိုငွေ အတွက် ပြည်ထောင်စုထောက်ပံ့ငွေမှ ရငွေကျပ် ၂၈၂.၀၄၆ ဘီလီယံ နှင့် တိုင်းဒေသကြီးနှင့် ပြည်နယ်များတွင် ကြိုတင်မမျှော်မှန်းနိုင်သည့် သဘာဝဘေးအန္တရာယ်များကြောင့် ဖြစ်ပေါ်လာသည့် ကိစ္စရပ်များနှင့် ဘဏ္ဍာရေးနှစ်အတွင်း မသုံးစွဲလျှင်မဖြစ်သည့် အရေးပေါ် ကိစ္စရပ်များအတွက် သုံးစွဲနိုင်ရန် အရေးပေါ်ရန်ပုံငွေ ကျပ် ၁.၀၀၀ ဘီလီယံ ချထားပေးခဲ့သည့်အတွက် စုစုပေါင်းရငွေ ကျပ် ၃၃၉.၉၈၀ ဘီလီယံ ရရှိမှာ ဖြစ်ပါတယ်။

အသုံးစရိတ်အပိုင်းမှာတော့ သာမန်အသုံးစရိတ်ကျပ် ၁၁၂.၆၅၇ ဘီလီယံ၊ ငွေလုံးငွေရင်းအသုံးစရိတ် ကျပ် ၂၂၇.၃၂၃ ဘီလီယံ၊ စုစုပေါင်းအသုံးစရိတ် ကျပ် ၃၃၉.၉၈၀ ဘီလီယံ သုံးစွဲရန် လျာထားပါတယ်။ သာမန်အသုံးစရိတ်အတွက် လစာနှင့်စရိတ်ချီးမြှင့်ငွေ ပါဝင်မှု ရာခိုင်နှုန်း ၃၆.၀၉%၊ ထောက်ပံ့ငွေအသုံးစရိတ်ပါဝင်မှု ရာခိုင်နှုန်း ၄.၄၅ %နှင့် အခြား အုပ်ချုပ်မှုဆိုင်ရာအသုံးစရိတ် ပါဝင်မှု ရာခိုင်နှုန်း ၅၉.၄၆ % သုံးစွဲရန်လျာထားပြီး ငွေလုံးငွေရင်း အသုံးစရိတ်တွင် ဆောက်လုပ်ရေးလုပ်ငန်း (ဒေသဖွံ့ဖြိုးရေးအပါ) ပါဝင်မှု ရာခိုင်နှုန်း ၉၇.၉၁ %၊ ရုံးသုံးစက်ကိရိယာများ၊ ရုံးသုံးပရိဘောဂနှင့် ရုံးသုံးယာဉ်များအတွက် ပါဝင်မှုရာခိုင်နှုန်း ၁.၈၀ %၊ အခြားငွေစာရင်း ခေါင်းစဉ်အတွက် ပါဝင်မှုရာခိုင်နှုန်း ၀.၂၉ % စသဖြင့် အသီးသီးလျာထားပါတယ်။



ယခုလွှတ်တော်အစည်းအဝေးမှာ အဲဒီစာရင်းတွေအပေါ်အခြေခံပြီးတော့ ရေးဆွဲထားတဲ့ ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေကြမ်းကို တင်ပြသွားမှာ ဖြစ်ပါတယ်။ ယခုတင်ပြထားတဲ့ ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေ အရအသုံးဆိုင်ရာဥပဒေကြမ်းကို အခန်း(၃)ခန်း၊ အပိုင်း (၅)ပိုင်းနဲ့ ဇယား (၈)ခု ဖြင့် ရေးဆွဲထားပါတယ်။ အပိုင်း(၁) “အမည်နှင့် စတင်အကျိုးသက်ရောက်သည့် နေ့ရက်”၊ အပိုင်း(၂) “ပြည်နယ်အစိုးရအဖွဲ့၊ ပြည်နယ်လွှတ်တော်၊ ပြည်နယ်တရားလွှတ်တော်၊ ပြည်နယ်ဥပဒေချုပ်၊ ပြည်နယ်စာရင်းစစ်ချုပ်နှင့် ပြည်နယ်အဆင့် ဦးစီးဌာနများ၏ အခန်း(၁) ရငွေများနှင့် သုံးငွေများ၊ အခန်း(၂) ငွေချေးယူခြင်း၊ အခန်း(၃) ပြည်ပအကူအညီရယူခြင်း”၊ အပိုင်း(၃) “ ပြည်နယ်အဆင့် နိုင်ငံတော်ပိုင်စီးပွားရေးအဖွဲ့အစည်းများ၏ ရငွေများနှင့် သုံးငွေများ” ၊ အပိုင်း(၄)“စည်ပင်သာယာရေးအဖွဲ့ များ၏ ရငွေများနှင့်သုံးငွေများ”နှင့် အပိုင်း(၅) “အရေးပေါ်ရန်ပုံငွေ”ဟူ၍ ပိုင်းခြားရေးဆွဲထားပြီး ဖြစ်ပါတယ်။

ယခုလာမည့် ၂၀၂၀ - ၂၀၂၁ ခု၊ ဘဏ္ဍာရေးနှစ်တွင်လည်း ၂၀၁၉ - ၂၀၂၀ ခု၊ ဘဏ္ဍာရေးနှစ်တွင် စတင်ခွဲဝေပေးခဲ့သည့် အရေးပေါ်ရန်ပုံငွေမှ ကျခံသုံးစွဲခြင်းနှင့်စပ်လျဉ်း၍ ပြည်နယ်အဆင့်ဗဟိုအဖွဲ့အစည်းများ၊ ပြည်နယ်အဆင့်ဦးစီးဌာနများ၊ ပြည်နယ်အဆင့် နိုင်ငံတော်ပိုင်စီးပွားရေးအဖွဲ့အစည်းများနှင့် စည်ပင်သာယာရေးအဖွဲ့များသည် စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန၊ ပြည်နယ်ရသုံးမှန်းခြေငွေစာရင်းဦးစီးဌာနတွင် အရ/ အသုံး ယှဉ်တွဲဖော်ပြထားသည့် အရေးပေါ်ရန်ပုံငွေမှ ကျခံသုံးစွဲခြင်းကို ဘဏ္ဍာရေးနှစ်အတွင်း ကြိုတင်မမျှော်မှန်းနိုင်သည့်ကိစ္စရပ်များနှင့် သဘာဝဘေးအန္တရာယ်ကြောင့် ဖြစ်ပေါ်လာ သည့် ကိစ္စရပ်များအတွက်သာလျှင် ဆောင်ရွက်ခွင့်ရှိပြီး အရေးပေါ်ရန်ပုံငွေမှ ကျခံသုံးစွဲခြင်းကို ပြည်နယ်အစိုးရအဖွဲ့၏ ဆုံးဖြတ်ချက်အရသာ ခွင့်ပြုရမှာ ဖြစ်ပါတယ်။ ပြည်နယ်အစိုးရအဖွဲ့ အနေဖြင့် အရေးပေါ်ရန်ပုံငွေမှ ကျခံသုံးစွဲသည့်ကိစ္စရပ်များကို ကိစ္စတစ်ရပ်ချင်း အကျိုးအကြောင်းဖော်ပြချက်များနှင့်အတူ အနီးကပ်ဆုံး ကျင်းပသော ပြည်ထောင်စုအစိုးရအဖွဲ့ အစည်းအဝေး သို့ တင်ပြရမှာဖြစ်ကြောင်း ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ဘဏ္ဍာငွေအရအသုံးဆိုင်ရာ ဥပဒေကြမ်းတွင် ဖော်ပြပါရှိပါကြောင်း လေးစားစွာတင်ပြအပ်ပါတယ်။

ဇယား (၁)နဲ့ (၂)တွင် အခွန်အကောက်ရငွေမပါ ဗဟိုအဖွဲ့အစည်း (၅)ခုရဲ့ ရငွေ ကျပ် ၃၂.၁၉၆ ဘီလီယံ၊ သုံးငွေ ကျပ် ၇၆.၃၆၃ ဘီလီယံ၊ ဇယား(၃)အစမှာ ပြည်နယ်အဆင့် ဗဟိုအဖွဲ့အစည်းများ၊ ပြည်နယ်အဆင့်ဦးစီးဌာနများနဲ့ စည်ပင်သာယာရေးအဖွဲ့များရဲ့ အခွန်အကောက်ရငွေ ကျပ် ၃.၉၆၁ ဘီလီယံ၊ ဇယား(၃) အဆုံးမှာ ပြည်ထောင်စုထောက်ပံ့ငွေမှ ရငွေနှင့် အရေးပေါ် ရန်ပုံငွေမှ ရငွေအပါအဝင် ပြည်နယ်အဆင့်ဦးစီးဌာန (၁၉)ခုရဲ့ ရငွေ ကျပ် ၂၈၃.၉၁၈ ဘီလီယံ၊ ဇယား (၄) မှာ ပြည်နယ်အဆင့်ဦးစီးဌာန (၁၉) ခုနှင့် ကုန်တင်ကုန်ချ ကော်မတီရုံး၏ သုံးငွေ ကျပ် ၁၉၁.၃၄၈ ဘီလီယံ၊ ဇယား (၅) နှင့် (၆) မှာတော့ နိုင်ငံတော်ပိုင်စီးပွားရေး အဖွဲ့အစည်း(၁)ခုရဲ့ ရငွေ ကျပ် ၀.၀၃၀ ဘီလီယံ၊ သုံးငွေ ကျပ် ၄၁.၁၀၅ ဘီလီယံ၊ ဇယား(၇) နှင့်(၈) မှာ စည်ပင်သာယာရေးအဖွဲ့များရဲ့ ရငွေ ကျပ် ၁၉.၈၇၅ ဘီလီယံ၊ သုံးငွေ ကျပ် ၃၁.၁၆၄ ဘီလီယံ စသဖြင့် အသီးသီး ထည့်သွင်းရေးဆွဲထားပါတယ်။

၂၀၂၀ - ၂၀၂၁ ခု၊ ဘဏ္ဍာရေးနှစ် ပြည်ထောင်စုရဲ့ ဘဏ္ဍာငွေအရအသုံးဆိုင်ရာဥပဒေအပေါ် အခြေပြုရေးဆွဲထားတဲ့ ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေကြမ်းအား ရှမ်းပြည်နယ်အစိုးရအဖွဲ့ ပုံမှန်အစည်းအဝေးအမှတ်စဉ်(၃-၈/၂၀၂၀)မှအတည်ပြုပြီးဖြစ်တဲ့အတွက်ရှမ်းပြည်နယ်လွှတ်တော်သို့ ၂၀၂၀-၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေကြမ်းကို အတည်ပြုပေးနိုင်ပါရန် လွှတ်တော်ဥက္ကဋ္ဌကြီးမှတစ်ဆင့် ရှမ်းပြည်နယ်လွှတ်တော်သို့ လေးစားစွာတင်သွင်းအပ်ပါတယ်ခင်ဗျား။



ရှမ်းပြည်နယ်အစိုးရအဖွဲ့မှ တင်သွင်းသည့် ရှမ်းပြည်နယ်မြေယာခွန် ဥပဒေကြမ်း နှင့် စပ်လျဉ်း၍ ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီအဖွဲ့ဝင် ဦးခွန်ဒီဂေါလ်က ကော်မတီ၏ အစီရင်ခံစာအား လွှတ်တော်သို့ တင်ပြခြင်း

ဒုတိယအကြိမ်ရှမ်းပြည်နယ်လွှတ်တော် (၁၇)ကြိမ်မြောက် ပုံမှန်အစည်းအဝေး(တတိယနေ့) (၁၈-၁၂-၂၀၁၉) ရက်နေ့၌ ရှမ်းပြည်နယ်အစိုးရအဖွဲ့မှ တင်သွင်းခဲ့သည့်ရှမ်းပြည်နယ် မြေယာခွန် ဥပဒေကြမ်းကို ပြည်နယ်လွှတ်တော်က နည်းဥပဒေ ၁၃၆ (ခ) (၃) အရ ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီအဖွဲ့သို့လွှဲအပ်ပေးပို့လာသဖြင့် နည်းဥပဒေ ၆၅ နှင့်အညီ ကော်မတီအစည်းအဝေးကို (၁၇-၁-၂၀၂၀) ရက်နေ့တွင် ရှမ်းပြည်နယ်လွှတ်တော်၊ သံလွင်ခန်းမ၌ဥပဒေပြုရေးဆိုင်ရာကော်မတီဝင်များ၊



ရှမ်းပြည်နယ်အစိုးရအဖွဲ့ရုံး၊ ရှမ်းပြည်နယ်တရားလွှတ်တော်၊ ရှမ်းပြည်နယ်ဥပဒေချုပ်ရုံး၊ ရှမ်းပြည်နယ်အထွေထွေအုပ်ချုပ်ရေး ဦးစီးဌာန၊ ရှမ်းပြည်နယ်လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာနတို့မှ တာဝန်ရှိသူများသည် အဆိုပါဥပဒေကြမ်းနှင့် ရှမ်းပြည်နယ် တရားလွှတ်တော်မှပေးပို့လာသည့် ပြင်ဆင်ရန်အကြံပြုချက်များ၊ ပြည်နယ်လွှတ်တော်ကိုယ်စားလှယ်(၁)ဦးမှ ပေးပို့လာသော ပြင်ဆင်ရန်အကြံပြုချက်များအား စိစစ်သုံးသပ်ညှိနှိုင်း ဆွေးနွေးခဲ့ကြပါတယ်။

ထို့အပြင် ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီဝင်များသည် ဒေသခံပြည်သူလူထု၏ အသံကို နားထောင်ခြင်းဖြင့် ဥပဒေကောင်းတစ်ရပ်ပေါ်ထွက်လာစေရေးအတွက် (၃၁ - ၁ - ၂၀၂၀)ရက်မှ (၃ - ၂ - ၂၀၂၀)ရက်နေ့အထိ ကျောက်မဲခရိုင်နှင့် မိုးမိတ်ခရိုင်သို့ လည်းကောင်း၊ (၁၂ - ၃ - ၂၀၂၀)ရက်နေ့တွင် တောင်ကြီးခရိုင်သို့လည်းကောင်း ကွင်းဆင်း၍ အကြံပြုချက်များရယူခဲ့ပါတယ်။

ထို့နောက် (၂၈ - ၈ - ၂၀၂၀)ရက်နေ့တွင် ဥပဒေပြုရေးဆိုင်ရာကော်မတီဝင်များ၊ စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီး၊ တောင်သူလယ်သမား၊ အလုပ်သမားနှင့် လူငယ်ရေးရာ ကော်မတီဝင်များနှင့် ဆက်စပ်ဌာနမှ တာဝန်ရှိသူများသည် အပြီးသတ်ညှိနှိုင်း ဆွေးနွေးခဲ့ကြပြီး ဤအကြံပြုချက် အစီရင်ခံစာကို နည်းဥပဒေ ၆၆ နှင့်အညီ ပြုစုတင်ပြခြင်းပဲဖြစ်ပါတယ်။

ဖွဲ့စည်းပုံအခြေခံဥပဒေဇယား ၂ တွင် ဖော်ပြထားသော တိုင်းဒေသကြီး သို့မဟုတ် ပြည်နယ် ဥပဒေပြုစာရင်းပါ ကဏ္ဍ (၁)၊ အပိုဒ် (ဂ)နှင့်အညီ ရှမ်းပြည်နယ်မြေယာခွန်ဥပဒေကြမ်းကို ဒုတိယအကြိမ် ရှမ်းပြည်နယ်လွှတ်တော် (၁၇)ကြိမ်မြောက် ပုံမှန်အစည်းအဝေး၌ ရှမ်းပြည်နယ်အစိုးရအဖွဲ့မှ တင်သွင်းခဲ့ပါတယ်။ ဥပဒေကြမ်းတွင် အခန်းပေါင်း(၈)ခန်း၊ ပုဒ်မပေါင်း(၂၇)ခု ပါဝင်ပြီး ပြင်ဆင်ဖြည့်စွက်သင့်သည့် တစ်ပိုဒ်ချင်းအလိုက် စိစစ်တွေ့ရှိချက်များကို ဥပဒေပြုရေးဆိုင်ရာကော်မတီဝင်များအားလုံးက သဘောတူညီဆုံးဖြတ်ပြီး အစီရင်ခံစာကို ပြုစုတင်သွင်းခြင်းဖြစ်ပါတယ်။

၎င်းနောက် ရှမ်းပြည်နယ်အစိုးရအဖွဲ့မှ တင်သွင်းခဲ့သော ရှမ်းပြည်နယ်မြေယာခွန်ဥပဒေကြမ်းနှင့် စပ်လျဉ်း၍ ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီအဖွဲ့ဝင် လွှိုင်လင်မြို့နယ် မဲဆန္ဒနယ်အမှတ်(၁)၊ ပြည်နယ်လွှတ်တော် ကိုယ်စားလှယ် ဦးခွန်ဒီဂေါလ်က ကော်မတီ၏ စိစစ်သုံးသပ်တင်ပြသည့် အကြံပြုချက်အစီရင်ခံစာကို ဖတ်ကြားတင်ပြပြီး ပြည်နယ်စိုက်ပျိုးရေး မွေးမြူရေးနှင့် ဆည်မြောင်းဝန်ကြီး ဦးစိုင်းလုံကျော်က ပြန်လည်ဆွေးနွေးရှင်းလင်း၍ အတည်ပြုပေး နိုင်ပါရန်လွှတ်တော်အဆုံးအဖြတ်ရယူရာလွှတ်တော်ကသဘောတူသဖြင့်ရှမ်းပြည်နယ်လွှတ်တော်ကဆုံးဖြတ်ထားသည့်အတိုင်း အတည်ပြုကြောင်း ပြည်နယ်လွှတ်တော်ဥက္ကဋ္ဌက ကြေညာပါသည်။

ရှမ်းပြည်နယ်အစိုးရအဖွဲ့မှ တင်သွင်းခဲ့သော ရှမ်းပြည်နယ်မြေယာခွန် ဥပဒေကြမ်းနှင့် စပ်လျဉ်း၍ ရှမ်းပြည်နယ်အစိုးရအဖွဲ့ဝင် ဝန်ကြီးမှ ဆွေးနွေးရှင်းလင်းခြင်းနှင့် လွှတ်တော်၏ အဆုံးအဖြတ်ရယူခြင်း



ရှမ်းပြည်နယ်အစိုးရအဖွဲ့မှ တင်သွင်းခဲ့သော ရှမ်းပြည်နယ်မြေယာခွန် ဥပဒေကြမ်းနှင့် စပ်လျဉ်း၍ ရှမ်းပြည်နယ် အစိုးရအဖွဲ့ဝင် ပြည်နယ်စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဦးစိုင်းလုံကျော်က ရှမ်းပြည်နယ်လွှတ်တော်သို့ အောက်ပါအတိုင်း ဆွေးနွေးရှင်းလင်းခဲ့ပါသည် -

ဒုတိယအကြိမ် ရှမ်းပြည်နယ်လွှတ်တော် (၁၇)ကြိမ်မြောက်ပုံမှန်အစည်းအဝေးမှာ တင်သွင်းခဲ့တဲ့ ရှမ်းပြည်နယ် မြေယာခွန်ဥပဒေကြမ်းကို အကြိမ်ကြိမ် ညှိနှိုင်းဆွေးနွေးခဲ့ပြီး လွှတ်တော်မှလည်း ပြင်ဆင်ချက်များအပေါ် အတည်ပြုပြီး ဖြစ်ပါသဖြင့် ရှမ်းပြည်နယ် အစိုးရအဖွဲ့က တင်သွင်းသည့် ရှမ်းပြည်နယ်မြေယာခွန်ဥပဒေကြမ်းအား အတည်ပြုပေးနိုင်ပါရန် လွှတ်တော်ဥက္ကဋ္ဌကြီးမှတစ်ဆင့် လေးစားစွာတင်ပြအပ်ပါတယ်။

ရှမ်းပြည်နယ်လွှတ်တော်၏ မျှော်မှန်းချက်(Vision)

ရှမ်းပြည်နယ်သူ/သားတို့၏ တည်ငြိမ်အေးချမ်းရေး၊ တရားဥပဒေစိုးမိုးရေး၊ တန်းတူညီမျှရေး၊ လူမှုစီးပွားဘဝစဉ်ဆက်မပြတ် ဖွံ့ဖြိုးတိုးတက်ရေးကို ပွင့်လင်းမြင်သာစွာဖြင့်ဖော်ဆောင်ပေးနိုင်မည့် လွှတ်တော်တစ်ရပ် ဖြစ်လာစေရန် ဖြစ်ပါသည်။

ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ်
ဒေသန္တရစီမံကိန်း ဥပဒေ(မူကြမ်း)နှင့် စပ်လျဉ်း၍ ကော်မတီ၏ အစီရင်ခံစာအား
ရှမ်းပြည်နယ်လွှတ်တော်၊ ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာစိစစ်ရေး
ကော်မတီဥက္ကဋ္ဌ ဦးခင်မောင်တင့်က လွှတ်တော်သို့ တင်ပြခြင်း



ရှမ်းပြည်နယ်လွှတ်တော်၊ ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာ စိစစ်ရေးကော်မတီ ဥက္ကဋ္ဌ ဦးခင်မောင်တင့်က ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၂၀ - ၂၀၂၁ ဘဏ္ဍာရေးနှစ် ရှမ်းပြည်နယ်ဒေသန္တရစီမံကိန်း ဥပဒေ(မူကြမ်း)အပေါ် ကော်မတီ၏ အစီရင်ခံစာအား လွှတ်တော်သို့ အောက်ပါအတိုင်း ဖတ်ကြားခဲ့ပါသည် -

ရှမ်းပြည်နယ်၏ ၂၀၂၀ - ၂၀၂၁ ဘဏ္ဍာရေးနှစ်၊ စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုး (ဂျီဒီပီ)ကို နှစ်အလိုက် ဈေးနှုန်း အရ ၂၀၁၉ - ၂၀၂၀ ဘဏ္ဍာနှစ်၊ နှစ်ကုန်ခန့်မှန်း တန်ဖိုး ကျပ် ၆၅၈၀ ဘီလီယံ ဖြစ်ပေါ်ရန်၊ ၂၀၂၀ - ၂၀၂၁ ဘဏ္ဍာရေးနှစ်၊ ဒေသန္တရစီမံကိန်းမှာ ကျပ် ၇၁၄၅ ဘီလီယံ ရရှိရန်နှင့် ၈.၆ ရာခိုင်နှုန်း တိုးတက်ပြောင်းလဲရန် ရည်မှန်းထားသည်ကို တွေ့ရှိပါတယ်။

၂၀၁၅ - ၂၀၁၆ ဘဏ္ဍာရေးနှစ်၊ ပုံမှန်ဈေးနှုန်းများအရ ၂၀၁၉ - ၂၀၂၀ ဘဏ္ဍာရေးနှစ်၊ နှစ်ကုန် ခန့်မှန်းတန်ဖိုးကျပ် ၅၄၅၁ ဘီလီယံ ဖြစ်ပေါ်ရန်၊ ၂၀၂၀ - ၂၀၂၁ ဘဏ္ဍာရေးနှစ် ဒေသန္တရစီမံကိန်းတွင် ကျပ် ၅၇၁၈ ဘီလီယံ ရရှိရန်နှင့် တိုးတက်မှုနှုန်း ၄.၉ ရာခိုင်နှုန်းဖြစ်ပေါ်ရန် ရည်မှန်းထားပြီး လူတစ်ဦးစီ၏ ပျမ်းမျှထုတ်လုပ်မှုနှင့် ဝန်ဆောင်မှုတန်ဖိုး (Per Capita GDP) ကို နှစ်အလိုက်ဈေးနှုန်းအရ ကျပ် ၁,၀၉၄,၈၀၀ ကျပ် ဖြစ်ပေါ်ရန် ရည်မှန်းထားသည်ကို တွေ့ရှိရပါတယ်။

ပြည်နယ်အဆင့်ဗဟိုအဖွဲ့အစည်းများအနေဖြင့် ကျပ် ၅၉.၃၈၄ ဘီလီယံ၊ ပြည်ထောင်စုအစိုးရအဖွဲ့ရုံးဝန်ကြီးဌာန



ကျပ် ၂.၅၀၀ ဘီလီယံ၊ ပြည်ထဲရေးဝန်ကြီးဌာန ကျပ် ၃.၉၆၉ ဘီလီယံ၊ စီမံကိန်းနှင့် ဘဏ္ဍာရေးဝန်ကြီးဌာန ကျပ် ၀.၉၅၄ ဘီလီယံ၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ကျပ် ၀.၀၂၄ ဘီလီယံ၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ကျပ် ၁.၇၅၆ ဘီလီယံ၊ သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန ကျပ် ၁.၃၆၀ ဘီလီယံ၊ လျှပ်စစ်၊ စွမ်းအင်နှင့် စက်မှုဝန်ကြီးဌာန ကျပ် ၄၁.၁၀၀ ဘီလီယံ၊ ကျန်းမာရေးနှင့် အားကစားဝန်ကြီးဌာန ကျပ် ၃.၉၈၀ ဘီလီယံ၊ ဆောက်လုပ်ရေးဝန်ကြီးဌာန ကျပ် ၉၀.၇၃၄ ဘီလီယံနှင့် စည်ပင်သာယာရေးအဖွဲ့ ကျပ် ၂၁.၅၅၈ ဘီလီယံ၊ စုစုပေါင်း ၂၂၇.၃၂၃ ဘီလီယံကို ရှမ်းပြည်နယ်ဘဏ္ဍာရန်ပုံငွေဖြင့် ရင်းနှီးမြှုပ်နှံရန် အဆိုပြုလျာထားသည်ကို စိစစ်တွေ့ရှိရပါတယ်။

ရှမ်းပြည်နယ်၏ စီးပွားရေးကဏ္ဍများအလိုက် တိုးတက်မှုနှုန်းများတွင် ကဏ္ဍ(၁၂)ခုဖြစ်သည့် လယ်ယာကဏ္ဍ၊ သားငါးကဏ္ဍ၊ သတ္တုနှင့် တွင်းထွက်ပစ္စည်းကဏ္ဍ၊ စက်မှုလက်မှုကဏ္ဍ၊ လျှပ်စစ်ဓာတ်အားကဏ္ဍ၊ ဆောက်လုပ်မှုကဏ္ဍ၊ ပို့ဆောင်ရေးကဏ္ဍ၊ ဆက်သွယ်ရေးကဏ္ဍ၊ ငွေရေးကြေးရေးကဏ္ဍ၊ လူမှုရေးနှင့် စီမံခန့်ခွဲရေးကဏ္ဍ၊ အခြားဝန်ဆောင်မှုကဏ္ဍ၊ ကုန်သွယ်မှုကဏ္ဍတို့တွင် တိုးတက်ရရှိရန် ရည်မှန်းထားပြီး သစ်တောကဏ္ဍတွင် လျော့နည်းရန် ရည်မှန်းထားကြောင်း စိစစ်တွေ့ရှိရပါတယ်။

ဥပဒေကြမ်းတွင် ပြည်နယ်တွင်း စားနပ်ရိက္ခာ ဖူလုံပိုလျှံစေရန်၊ စိုက်ပျိုးရေးကို အခြေခံသော စက်မှုလုပ်ငန်းများ ဘက်ညီစွာ ဖွံ့ဖြိုးတိုးတက်လာစေရန်၊ စီးပွားရေးဖွံ့ဖြိုးတိုးတက်ရေး အထောက်အကူပြုနိုင်သည့် အခြေခံအဆောက်အအုံ လုပ်ငန်းများ ဦးစားပေးဆောင်ရွက်ရန်၊ အလုပ်အကိုင်အခွင့်အလမ်းမြှင့်မားစေရေးအတွက် မြင့်မားသောစီးပွားရေး လုပ်ငန်းများ နှင့် စီးပွားရေးတိုးတက်မှုကို အထောက်အကူပြုသည့် အသေးစားနှင့် အလတ်စားစီးပွားရေးလုပ်ငန်းများကို ပံ့ပိုးကူညီရန်၊ ပြည်နယ်အတွင်း လူထုတစ်ရပ်လုံး ရရှိခံစားနိုင်မည့် လူမှုစီးပွားနယ်ပယ်အသီးသီး ဖွံ့ဖြိုးတိုးတက်စေရန်၊ သဘာဝပတ်ဝန်းကျင်ကို အခြေခံသောခရီးသွားလုပ်ငန်းမြှင့်တင်ခြင်းဖြင့် ပြည်နယ်ဖွံ့ဖြိုးတိုးတက်စေရန်၊ ပြည်နယ်အတွင်း ပုဂ္ဂလိကကဏ္ဍတိုးတက်ရေးအတွက် နိုင်ငံသားတိုင်း မိမိလုပ်ကိုင်လိုသည့် စီးပွားရေးလုပ်ငန်းများကို လွတ်လပ်စွာလုပ်ကိုင်ခွင့် ရရှိစေရန်နှင့် ပြည်ပရင်းနှီးမြှုပ်နှံမှုများ တိုးမြှင့်စေရန်တို့ကို အကောင်အထည်ဖော်နိုင်ရေးအတွက် စီမံကိန်းရေးဆွဲထားသည့် ဥပဒေကြမ်းဖြစ်သည်ကို တွေ့ရှိရပါသဖြင့် ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ်ဒေသန္တရစီမံကိန်း ဥပဒေကြမ်းအပေါ် ရှမ်းပြည်နယ်လွှတ်တော် ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာကော်မတီမှ ပြင်ဆင်ဖြည့်စွက်ရန် မရှိကြောင်း တင်ပြအပ်ပါတယ်။



မီဒီယာများမှ မီဒီယာအခန်းတွင် သတင်းယူစဉ်

ရှမ်းပြည်နယ်လွှတ်တော်၏ ဦးတည်ချက် (Objectives)

- (၁) ဥပဒေပြုခြင်း၊
- (၂) ကိုယ်စားပြုခြင်း၊
- (၃) ထိန်းကျောင်းခြင်း၊ ထိန်းညှိခြင်း၊
- (၄) လွှတ်တော်ကိုယ်စားလှယ်များနှင့် လွှတ်တော်မှူးဝန်ထမ်းများ၏ အရည်အသွေး မြင့်မားစေရေးဆောင်ရွက်ခြင်း



ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ် ဒေသန္တရစီမံကိန်းဥပဒေ(မူကြမ်း)နှင့် စပ်လျဉ်း၍ကော်မတီ၏ အစီရင်ခံစာအား ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီအဖွဲ့ဝင် ဒေါ်မေရီနျိုက လွှတ်တော်သို့ တင်ပြခြင်း



(၂-၉-၂၀၂၀) ရက်နေ့တွင်ကျင်းပသော ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းအဝေး (ပထမနေ့)၌ ရှမ်းပြည်နယ်အစိုးရအဖွဲ့မှ တင်သွင်းခဲ့သည့် ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ်ဒေသန္တရစီမံကိန်း ဥပဒေ(မူကြမ်း)နှင့်စပ်လျဉ်း၍ ၂၀၁၃ ခုနှစ်၊ ရှမ်းပြည်နယ်လွှတ်တော်ဆိုင်ရာ နည်းဥပဒေ ၆၅ နှင့်အညီ ကော်မတီအစည်းအဝေးကို (၂၇-၈-၂၀၂၀) ရက်နေ့တွင် ပြုလုပ်ခဲ့ပြီး၊ နည်းဥပဒေ ၆၄ နှင့်အညီ ဌာန/ အဖွဲ့အစည်းများနှင့် တွေ့ဆုံ၍ (၃၁-၈-၂၀၂၀) ရက်နှင့် (၁-၉-၂၀၂၀)ရက်တို့တွင် ဌာနဆိုင်ရာကြားနာပွဲ ပြုလုပ်ပြီး ညှိနှိုင်းဆွေးနွေးကာ နည်းဥပဒေ ၆၆ အရ အစီရင်ခံစာ ပြုစုတင်ပြခြင်းဖြစ်ပါတယ်။

၂၀၀၈ခုနှစ်၊ဖွဲ့စည်းပုံအခြေခံဥပဒေဇယား၂တွင်ဖော်ပြထားသောတိုင်းဒေသကြီးသို့မဟုတ်ပြည်နယ်ဥပဒေပြုစာရင်းပါ ၂၀၂၀-၂၀၂၁ ဘဏ္ဍာရေးနှစ်၊ ရှမ်းပြည်နယ်ဒေသန္တရစီမံကိန်း ဥပဒေ(မူကြမ်း)ကို ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ် မြောက်ပုံမှန်အစည်းအဝေး(ပထမနေ့) (၂-၉-၂၀၂၀) ရက်၌ ရှမ်းပြည်နယ်အစိုးရအဖွဲ့မှ တင်သွင်းခဲ့ပါတယ်။

ဥပဒေကြမ်းတွင် အခန်းပေါင်း(၃)ခန်း၊ ပုဒ်မပေါင်း(၉)ခု ပါဝင်ပြီး ဤကော်မတီ၏ စိစစ်တွေ့ရှိချက်အရ ကဏ္ဍကြီး(၃)ခု၏ စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုး (GDP) ကို ပုံမှန်ဈေးနှုန်းအရ ၄.၉ ရာခိုင်နှုန်း တိုးတက်ရန် လျာထားပါတယ်။ ကဏ္ဍအလိုက် တိုးတက်မှုနှုန်းများမှာ ပုံမှန်ဈေးနှုန်းအရ လယ်ယာကဏ္ဍ ၀.၉ ရာခိုင်နှုန်း၊ သားငါးကဏ္ဍ ၆.၇ ရာခိုင်နှုန်း၊ သတ္တုနှင့် တွင်းထွက်ပစ္စည်းကဏ္ဍ ၃.၅ ရာခိုင်နှုန်း၊ စက်မှုလက်မှုကဏ္ဍ ၃.၄ ရာခိုင်နှုန်း၊ လျှပ်စစ်ဓာတ်အားကဏ္ဍ ၅.၀ ရာခိုင်နှုန်း၊ ဆောက်လုပ်မှုကဏ္ဍ ၄.၂ ရာခိုင်နှုန်း၊ ပို့ဆောင်ရေးကဏ္ဍ ၈.၂ ရာခိုင်နှုန်း၊ ဆက်သွယ်ရေးကဏ္ဍ ၉.၁ ရာခိုင်နှုန်း၊ ငွေရေးကြေးရေး ကဏ္ဍ ၅.၉ ရာခိုင်နှုန်း၊ လူမှုရေးနှင့် စီမံခန့်ခွဲရေးကဏ္ဍ ၁.၇ ရာခိုင်နှုန်း၊ အခြားဝန်ဆောင်မှုကဏ္ဍ ၉.၀ ရာခိုင်နှုန်း၊ ကုန်သွယ်မှုကဏ္ဍ



၆.၉ ရာခိုင်နှုန်း တိုးတက်ရန်နှင့် သစ်တောကဏ္ဍ ၆.၆ ရာခိုင်နှုန်း လျော့နည်းရန် ရည်မှန်းထားပါတယ်။

စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုးတွင် ပုံမှန်ဈေးနှုန်းအရ လယ်ယာကဏ္ဍကြီး၏ တိုးတက်မှုနှုန်းကို ၂.၄ ရာခိုင်နှုန်း၊ စက်မှုကဏ္ဍကြီး၏ တိုးတက်မှုနှုန်းကို ၃.၈ ရာခိုင်နှုန်း၊ ဝန်ဆောင်မှုကဏ္ဍကြီး၏ တိုးတက်မှုနှုန်းကို ၇.၃ ရာခိုင်နှုန်း အသီးသီးဖြစ်ပေါ်ရန် ရည်မှန်းထားပါတယ်။

စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုးတွင် နှစ်အလိုက်ဈေးနှုန်းအရ လယ်ယာကဏ္ဍကြီး၏ ပါဝင်မှုအချိုးအစားကို ၃၁.၆ ရာခိုင်နှုန်း မှ ၃၀.၄ ရာခိုင်နှုန်း၊ စက်မှုကဏ္ဍကြီး၏ ပါဝင်မှုအချိုးအစားကို ၂၅.၂ ရာခိုင်နှုန်း မှ ၂၅.၃ ရာခိုင်နှုန်း၊ ဝန်ဆောင်မှုကဏ္ဍကြီး၏ ပါဝင်မှု အချိုးအစားကို ၄၃.၂ ရာခိုင်နှုန်း မှ ၄၄.၃ ရာခိုင်နှုန်း အသီးသီးဖြစ်ပေါ်ရန် ရည်မှန်းထားပါတယ်။

ကိုယ်ပိုင်အုပ်ချုပ်ခွင့်ရတိုင်းနှင့် ဒေသအလိုက် တိုးတက်မှုနှုန်းများမှာ ပုံမှန်ဈေးနှုန်းအရ ဓနကိုယ်ပိုင်အုပ်ချုပ်ခွင့်ရဒေသ ၂.၃ ရာခိုင်နှုန်း၊ ပအိုဝ်းကိုယ်ပိုင်အုပ်ချုပ်ခွင့်ရဒေသ ၂.၉ ရာခိုင်နှုန်း၊ ပလောင်ကိုယ်ပိုင်အုပ်ချုပ်ခွင့်ရဒေသ ၃.၅ ရာခိုင်နှုန်း၊ ကိုးကန့် ကိုယ်ပိုင်အုပ်ချုပ်ခွင့်ရဒေသ ၄.၆ ရာခိုင်နှုန်း၊ “ဝ”ကိုယ်ပိုင်အုပ်ချုပ်ခွင့်ရတိုင်း ၂.၀ ရာခိုင်နှုန်း တိုးတက်ရန်ရည်မှန်းထားပါတယ်။

လူတစ်ဦးစီ၏ ပျမ်းမျှထုတ်လုပ်မှုနှင့် ဝန်ဆောင်မှုတန်ဖိုး (Per Capita GDP)မှာ နှစ်အလိုက် ဈေးနှုန်းအရ ကျပ် ၁,၀၉၄,၈၀၀ ဖြစ်ပေါ်ရန် ရည်မှန်းထားပါတယ်။

ရှမ်းပြည်နယ်ဘဏ္ဍာရန်ပုံငွေဖြင့် နိုင်ငံပိုင်ရင်းနှီးမြှုပ်နှံမှု ငွေလုံးငွေရင်းအသုံးစရိတ် ကျပ် ၂၇.၃၂၃ ဘီလီယံ ရင်းနှီးမြှုပ်နှံရန် ရည်မှန်းထားခြင်းသည် ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ်ဒေသန္တရစီမံကိန်းဥပဒေကြမ်း နောက်ဆက်တွဲ- ၂၊ ရှမ်းပြည်နယ်၏ ရင်းနှီးမြှုပ်နှံမှုအဆိုပြုလျာထားချက်တွင်ပါရှိသည့် ဌာန၊ အဖွဲ့အစည်းအသီးသီး၏ လုပ်ငန်းစီမံကိန်းများကို အကောင်အထည်ဖော်ဆောင်ရွက်ရန်ဖြစ်ပါတယ်။ အဆိုပါ လုပ်ငန်းစီမံကိန်း၏ အဆိုပြုလျာထားသည့် ငွေရပ်များသည် ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေပါ ဌာန၊ အဖွဲ့အစည်းအသီးသီး၏ ငွေလုံးငွေရင်းအသုံးစရိတ်များနှင့် ဆက်စပ်လျက်ရှိကြောင်း လေ့လာတွေ့ရှိရပါတယ်။

ရှမ်းပြည်နယ်ဘဏ္ဍာရန်ပုံငွေဖြင့် ဆောင်ရွက်မည့် နိုင်ငံပိုင်ရင်းနှီးမြှုပ်နှံမှု ငွေလုံးငွေရင်းအသုံးစရိတ် ကျပ် ၂၇.၃၂၂.၇၄၃သန်း တွင် ရှမ်းပြည်နယ်အစိုးရအဖွဲ့ ၂၅.၇၂ ရာခိုင်နှုန်း၊ ဗဟိုအဖွဲ့အစည်း(၃)ခု ၀.၄၀ ရာခိုင်နှုန်း၊ ပြည်ထောင်စုအစိုးရအဖွဲ့ရုံး ၀.၆၆ ရာခိုင်နှုန်း၊ ဝန်ကြီးဌာန အောက်ရှိ ဌာန(၁)ခု ၁.၁၀ ရာခိုင်နှုန်း၊ ပြည်ထဲရေးဝန်ကြီးဌာနအောက်ရှိ ဌာန(၂)ခု ၁.၇၅ ရာခိုင်နှုန်း၊ စီမံကိန်း၊ ဘဏ္ဍာရေးနှင့် စက်မှုဝန်ကြီးဌာနအောက်ရှိ ဌာန (၃)ခု ၀.၄၂ ရာခိုင်နှုန်း၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေး ဝန်ကြီးဌာနအောက်ရှိ ဌာန(၁)ခု ၀.၀၁ ရာခိုင်နှုန်း၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနအောက်ရှိ ဌာန(၅)ခု ၀.၇၇ ရာခိုင်နှုန်း၊ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနအောက်ရှိ ဌာန (၂)ခု ၀.၆၀ ရာခိုင်နှုန်း၊ လျှပ်စစ်နှင့် စွမ်းအင်ဝန်ကြီးဌာနအောက်ရှိ ဌာန(၁)ခု ၁၈.၀၈ ရာခိုင်နှုန်း၊ ကျန်းမာရေးနှင့် အားကစားဝန်ကြီးဌာနအောက်ရှိ ဌာန(၁)ခု ၁.၇၅ ရာခိုင်နှုန်း၊ ဆောက်လုပ်ရေးဝန်ကြီးဌာနအောက်ရှိ ဌာန (၃)ခု ၃၉.၉၁ ရာခိုင်နှုန်း၊ စည်ပင်သာယာရေးအဖွဲ့ ၉.၄၈ ရာခိုင်နှုန်း လျာထားကြောင်း တွေ့ရှိရပါတယ်။

ရင်းနှီးမြှုပ်နှံရန်ရည်မှန်းချက်တွင် ပြည်နယ်အဆင့် ဗဟိုအဖွဲ့အစည်းများအနေဖြင့် ၂၀၁၉ - ၂၀၂၀ ဘဏ္ဍာရေးနှစ်တွင် ကျပ် ၄၁.၉ ဘီလီယံ သုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင် ကျပ် ၅၉.၄ ဘီလီယံ သုံးစွဲရန် လျာထားကြောင်း၊ ပြည်ထောင်စု အစိုးရအဖွဲ့ရုံးဝန်ကြီးဌာနအနေဖြင့် ၂၀၁၉ - ၂၀၂၀ ဘဏ္ဍာရေးနှစ်တွင် ကျပ် ၃.၃ ဘီလီယံ သုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင် ကျပ် ၂.၅ ဘီလီယံ သုံးစွဲရန်လျာထားကြောင်း၊ ပြည်ထဲရေးဝန်ကြီးဌာနအနေဖြင့် ၂၀၁၉- ၂၀၂၀ ဘဏ္ဍာရေးနှစ်တွင် ကျပ် ၁.၈ ဘီလီယံ သုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင် ကျပ် ၄.၀ ဘီလီယံ သုံးစွဲရန် လျာထားကြောင်း၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနအနေဖြင့် ၂၀၁၉-၂၀၂၀ ဘဏ္ဍာရေးနှစ်တွင် ကျပ် ၁.၈ ဘီလီယံ သုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင်



ကျပ် ၁.၈ ဘီလီယံ သုံးစွဲရန် လျာထားကြောင်း၊ သယံဇာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာနအနေဖြင့် ၂၀၁၉ - ၂၀၂၀ ဘဏ္ဍာရေးနှစ်တွင် ကျပ် ၁.၁ ဘီလီယံ သုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင် ကျပ် ၁.၄ ဘီလီယံ သုံးစွဲရန် လျာထားကြောင်း၊ လျှပ်စစ်နှင့် စွမ်းအင်ဝန်ကြီးဌာနအနေဖြင့် ၂၀၁၉ - ၂၀၂၀ ဘဏ္ဍာရေးနှစ်တွင် ကျပ် ၃၆.၁ ဘီလီယံ သုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင် ကျပ် ၄၁.၁ ဘီလီယံ သုံးစွဲရန် လျာထားကြောင်း၊ ကျန်းမာရေးနှင့် အားကစား ဝန်ကြီးဌာနအနေဖြင့် ၂၀၁၉ - ၂၀၂၀ ဘဏ္ဍာရေးနှစ်တွင် ကျပ် ၃.၈ ဘီလီယံ သုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင် ကျပ် ၄.၀ ဘီလီယံ သုံးစွဲရန် လျာထားကြောင်း၊ စီမံကိန်း၊ ဘဏ္ဍာရေးနှင့် စက်မှုဝန်ကြီးဌာနအနေဖြင့် ၂၀၁၉ - ၂၀၂၀ ဘဏ္ဍာရေးနှစ်တွင် ကျပ် ၁.၀ ဘီလီယံ သုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင် ကျပ် ၁.၀ ဘီလီယံ သုံးစွဲရန် လျာထားကြောင်း၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနအနေဖြင့် ၂၀၁၉ - ၂၀၂၀ ဘဏ္ဍာရေးနှစ်တွင် ကျပ် ၂၄.၄ သန်းသုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင် ကျပ် ၂၄.၃ သန်းသုံးစွဲရန် လျာထားကြောင်း၊ ဆောက်လုပ်ရေးဝန်ကြီးဌာနအနေဖြင့် ၂၀၁၉ - ၂၀၂၀ ဘဏ္ဍာရေးနှစ်တွင် ကျပ် ၈၀.၉ ဘီလီယံ သုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင် ကျပ် ၉၀.၇ ဘီလီယံ သုံးစွဲရန် လျာထားကြောင်း၊ စည်ပင်သာယာရေးအဖွဲ့အနေဖြင့် ၂၀၁၉ - ၂၀၂၀ ဘဏ္ဍာရေးနှစ်တွင် ကျပ် ၁၆.၅ ဘီလီယံ သုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင် ကျပ် ၂၁.၆ ဘီလီယံ သုံးစွဲရန် လျာထားကြောင်း၊ ပြည်နယ်ချုပ် စုစုပေါင်းအနေဖြင့် ၂၀၁၉ - ၂၀၂၀ ဘဏ္ဍာရေးနှစ်တွင် ကျပ် ၁၈၈.၁ ဘီလီယံ သုံးစွဲပြီး ၂၀၂၀ - ၂၀၂၁ ဘဏ္ဍာရေးနှစ်တွင် ကျပ် ၂၂၇.၃ ဘီလီယံ သုံးစွဲရန် လျာထားသဖြင့် ကျပ် ၃၉.၂ ဘီလီယံ ပိုမို သုံးစွဲမည်ဖြစ်ကြောင်း တွေ့ရှိရပါတယ်။

ရှမ်းပြည်နယ်၏ စီးပွားရေးကဏ္ဍများအလိုက် တိုးတက်မှုမှာ လယ်ယာကဏ္ဍတွင် ၀.၉ ရာခိုင်နှုန်း၊ သားငါးကဏ္ဍတွင် ၆.၇ ရာခိုင်နှုန်း၊ သတ္တုနှင့် တွင်းထွက်ပစ္စည်းကဏ္ဍတွင် ၃.၅ ရာခိုင်နှုန်း၊ စက်မှုလက်မှုကဏ္ဍတွင် ၃.၄ ရာခိုင်နှုန်း၊ လျှပ်စစ် ဓာတ်အားကဏ္ဍတွင် ၅.၀ ရာခိုင်နှုန်း ၊ ဆောက်လုပ်မှုကဏ္ဍတွင် ၄.၂ ရာခိုင်နှုန်း ၊ ပို့ဆောင်ရေးကဏ္ဍတွင် ၈.၂ ရာခိုင်နှုန်း၊ ဆက်သွယ်ရေးကဏ္ဍတွင် ၉.၁ ရာခိုင်နှုန်း၊ ငွေရေးကြေးရေးကဏ္ဍတွင် ၅.၉ ရာခိုင်နှုန်း၊ လူမှုရေးနှင့် စီမံခန့်ခွဲရေးကဏ္ဍတွင် ၁.၇ ရာခိုင်နှုန်း၊ အခြားဝန်ဆောင်မှုကဏ္ဍတွင် ၉.၀ ရာခိုင်နှုန်း၊ ကုန်သွယ်မှုကဏ္ဍတွင် ၆.၉ ရာခိုင်နှုန်း တိုးတက်ရန်နှင့် သစ်တောကဏ္ဍတွင် (-) ၆.၆ ရာခိုင်နှုန်းလျော့နည်းရန် လျာထားပြီး ကဏ္ဍကြီး(၁၃)ခု၏ စုစုပေါင်း ထုတ်လုပ်မှုနှင့် ဝန်ဆောင်မှုတန်ဖိုး GDP သည် နှစ်အလိုက်ဈေးနှုန်းများအရ ၂၀၁၉-၂၀၂၀ ဘဏ္ဍာရေးနှစ် နှစ်ကုန်ခန့်မှန်းခြေတွင် ကျပ် ၆၅၈၀ ဘီလီယံ ဖြစ်ပေါ်ရန်၊ ၂၀၂၀-၂၀၂၁ ဘဏ္ဍာရေးနှစ် ဒေသန္တရစီမံကိန်းတွင် ကျပ် ၇၁၄၅ ဘီလီယံ ရရှိရန်နှင့် ၈.၆ ရာခိုင်နှုန်း တိုးတက်ပြောင်းလဲ ရန်ရည်မှန်းထားသည်ကို တွေ့ရှိရပါတယ်။

ဥပဒေကြမ်း နောက်ဆက်တွဲ - ၃ တွင် ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ် ဒေသန္တရစီမံကိန်း ကဏ္ဍအလိုက် ရည်မှန်းချက်များတွင် ရှမ်းပြည်နယ်၏ ၂၀၂၀ - ၂၀၂၁ ဘဏ္ဍာရေးနှစ်၊ စုစုပေါင်း ထုတ်လုပ်မှုနှင့် ဝန်ဆောင်မှုတန်ဖိုး(ဂျီဒီပီ) ကို နှစ်အလိုက်ဈေးနှုန်းအရ ကျပ် ၇,၁၄၄.၇ ဘီလီယံ ရရှိရန်၊ စီးပွားရေးတိုးတက်မှုနှုန်းကို ပုံမှန်ဈေးနှုန်းအရ ၄.၉ ရာခိုင်နှုန်း တိုးတက်ဖြစ်ပေါ်အောင်ဆောင်ရွက်ရန်၊စုစုပေါင်းထုတ်လုပ်မှုနှင့်ဝန်ဆောင်မှုတန်ဖိုးတွင်ပုံမှန်ဈေးနှုန်းအရလယ်ယာကဏ္ဍကြီး၏ တိုးတက်မှုနှုန်းကို ၂.၄ ရာခိုင်နှုန်း၊ စက်မှုကဏ္ဍကြီး၏ တိုးတက်မှုနှုန်းကို ၃.၈ ရာခိုင်နှုန်း၊ ဝန်ဆောင်မှုကဏ္ဍကြီး၏ တိုးတက်မှု နှုန်းကို ၇.၃ ရာခိုင်နှုန်းသို့ အသီးသီးတိုးတက်စေရန်၊ လူတစ်ဦးစီ၏ ပျမ်းမျှထုတ်လုပ်မှုနှင့် ဝန်ဆောင်မှု တန်ဖိုး (Per Capita GDP) မှာ နှစ်အလိုက် ဈေးနှုန်းများအရ ကျပ် ၁,၀၉၄,၈၀၀ သို့ရရှိစေရန် ရေးဆွဲထားသည့် ဥပဒေကြမ်းဖြစ်သည်ကို တွေ့ရှိရပါသဖြင့် ဥပဒေပြုရေးဆိုင်ရာကော်မတီမှ ပြင်ဆင်ဖြည့်စွက်ရန် မရှိပါကြောင်းနှင့် ရှမ်းပြည်နယ်လွှတ်တော်က အတည်ပြုနိုင်ပါရန် အစီရင်ခံတင်ပြအပ်ပါတယ်။

ရှမ်းပြည်နယ်အစိုးရအဖွဲ့မှ တင်သွင်းခဲ့သော ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ်
ဒေသန္တရစီမံကိန်း ဥပဒေ(မူကြမ်း)နှင့်စပ်လျဉ်း၍ ရှမ်းပြည်နယ်အစိုးရအဖွဲ့ဝင် ဝန်ကြီးမှ
ဆွေးနွေးရှင်းလင်းခြင်းနှင့် လွှတ်တော်၏ အဆုံးအဖြတ်ရယူခြင်း



ရှမ်းပြည်နယ်အစိုးရအဖွဲ့မှ တင်သွင်းခဲ့သော ၂၀၂၀ - ၂၀၂၁ ဘဏ္ဍာရေးနှစ်ရှမ်းပြည်နယ်ဒေသန္တရစီမံကိန်းဥပဒေ(မူကြမ်း) နှင့် စပ်လျဉ်း၍ ရှမ်းပြည်နယ်အစိုးရအဖွဲ့ဝင် စီမံကိန်းနှင့် ဘဏ္ဍာရေးဝန်ကြီး ဦးစိုးညွန့်လွင်က အောက်ပါအတိုင်း ဆွေးနွေး ရှင်းလင်းခဲ့ပါသည် -

၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ်ဒေသန္တရစီမံကိန်း ဥပဒေကြမ်းကို ရှမ်းပြည်နယ်လွှတ်တော်မှ အတည်ပြု ပေးနိုင်ရေးအတွက် ဖွဲ့စည်းပုံအခြေခံဥပဒေ ပုဒ်မ ၁၉၀ (ခ)နှင့်အညီ (၂-၉ - ၂၀၂၀)ရက်နေ့တွင် ကျင်းပပြုလုပ်သော ရှမ်းပြည်နယ် လွှတ်တော် (၂၀)ကြိမ်မြောက်ပုံမှန်အစည်းအဝေး (ပထမနေ့)တွင် တင်သွင်းခဲ့ပါတယ်။

သို့ဖြစ်ပါ၍ရှမ်းပြည်နယ်၏ ၂၀၂၀- ၂၀၂၁ ဘဏ္ဍာရေးနှစ်၊ ဒေသန္တရစီမံကိန်း ဥပဒေကြမ်းအား ဖွဲ့စည်းပုံအခြေခံဥပဒေပုဒ်မ ၁၉၀ (ခ)အရ ရှမ်းပြည်နယ်လွှတ်တော်မှ အတည်ပြုပေးနိုင်ပါရန် လေးစားစွာ တင်ပြအပ်ပါတယ်ခင်ဗျား။

“ ဒီမိုကရေစီထွန်းကားရေး ပြည်သူ့အသံ မြှင့်တင်ပေး ”

" Strengthen Voice for Democracy "

ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၂၀-၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေ(မူကြမ်း)နှင့် စပ်လျဉ်း၍ ကော်မတီ၏ အစီရင်ခံစာအား ရှမ်းပြည်နယ်လွှတ်တော်၊ ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာစိစစ်ရေးကော်မတီ အတွင်းရေးမှူး ဒေါ်နန်းစမ်းစမ်းအေးက လွှတ်တော်သို့ တင်ပြခြင်း



ရှမ်းပြည်နယ်လွှတ်တော်၊ ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာ စိစစ်ရေးကော်မတီ အတွင်းရေးမှူး ဒေါ်နန်းစမ်းစမ်းအေးက ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ဘဏ္ဍာငွေ အရအသုံးဆိုင်ရာဥပဒေ(မူကြမ်း)အပေါ် ကော်မတီ၏ အစီရင်ခံစာအား လွှတ်တော်သို့ အောက်ပါအတိုင်း ဖတ်ကြားခဲ့ပါသည် -

၂၀၂၀-၂၀၂၁ခု၊ဘဏ္ဍာရေးနှစ်ရှမ်းပြည်နယ်၏ဘဏ္ဍာငွေအရအသုံးဆိုင်ရာဥပဒေ၊ရှမ်းပြည်နယ်၏အရအသုံးခန့်မှန်းခြေ ငွေစာရင်းမှာသာမန်ရငွေ ကျပ် ၅၇,၉၃၄.၅၅၉ သန်း၊ ငွေလုံးငွေရင်းရငွေကျပ် ၀.၀၂၀ သန်း၊ စုစုပေါင်းရငွေ ၅၇,၉၃၄.၅၇၉ သန်းဖြစ်ပြီး သာမန် အသုံးစရိတ် ကျပ် ၁၁၂,၆၅၇.၅၉၃ သန်း၊ ငွေလုံးငွေရင်းအသုံးစရိတ် ကျပ် ၂၂၇,၃၂၂.၇၄၃ သန်း၊ စုစုပေါင်းသုံးငွေ ကျပ် ၃၃၉,၉၈၀.၃၃၆ သန်း ဖြစ်သဖြင့် လိုငွေ ကျပ် ၂၈၂,၀၄၅.၇၅၇ သန်း ဖြစ်ကြောင်း တွေ့ရှိရပါတယ်။

၂၀၂၀ - ၂၀၂၁ခု၊ ဘဏ္ဍာရေးနှစ် ရှမ်းပြည်နယ်၏ ရငွေစုစုပေါင်းမှာ အခွန်အကောက် ရငွေ ကျပ် ၃,၉၆၁.၂၈၉ သန်း၊ အခြားသာမန်ရငွေ ကျပ် ၄၇,၉၇၃.၂၇၀ သန်း၊ ငွေလုံးငွေရင်းရငွေ ကျပ် ၀.၀၂၀ သန်း၊ ပြည်ထောင်စုလွှတ်တော်ဆိုင်ရာ ဖွံ့ဖြိုးရေးရန်ပုံငွေအတွက် ပြည်ထောင်စုထောက်ပံ့ငွေမှ ရငွေကျပ် ၅,၀၀၀.၀၀၀ သန်း၊ အရေးပေါ်ရန်ပုံငွေအတွက် ရငွေ ကျပ် ၁,၀၀၀.၀၀၀ သန်း ဖြစ်သဖြင့် ရငွေစုစုပေါင်းမှာ ကျပ် ၅၇,၉၃၄.၅၇၉ သန်း ဖြစ်သဖြင့် ဘတ်ဂျက်လိုငွေအတွက် ကျပ် ၂၈၂,၀၄၅.၇၅၇ သန်းကို ပြည်ထောင်စုမှ ဖြည့်ဆည်းပေးထားကြောင်း တွေ့ရှိရပါတယ်။



၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ အရအသုံးခန့်မှန်းခြေငွေစာရင်းတွင် ဗဟိုအဖွဲ့အစည်းများ၏ ရငွေကျပ် ၃၂,၁၉၅.၅၇၄ သန်း၊ ဝန်ကြီးဌာန၊ ဦးစီးဌာနများ၏ ရငွေ ကျပ် ၂၈၇,၈၇၉.၁၉၉ သန်း၊ နိုင်ငံတော်ပိုင်စီးပွားရေးအဖွဲ့အစည်းများ၏ ရငွေ ကျပ် ၃၀.၀၀၀ သန်း၊ စည်ပင်သာယာရေးအဖွဲ့များ၏ ရငွေကျပ် ၁၉,၈၇၅.၅၆၃ သန်း၊ စုစုပေါင်းရငွေ ကျပ် ၅၇,၉၃၄.၅၇၉ သန်း ဖြစ်ပြီး ဗဟိုအဖွဲ့အစည်းများ၏ အသုံးစရိတ်မှာ ကျပ် ၇၆,၃၆၃.၀၉၀ သန်း၊ ဝန်ကြီးဌာန၊ ဦးစီးဌာနများ၏ အသုံးစရိတ်ကျပ် ၁၉၁,၃၄၈.၀၈၀ သန်း၊ နိုင်ငံတော်ပိုင် စီးပွားရေးအဖွဲ့အစည်းများ၏ အသုံးစရိတ်ကျပ် ၄၁,၁၀၅.၀၀၀ သန်း၊ စည်ပင်သာယာရေးအဖွဲ့များ၏ အသုံးစရိတ် ကျပ် ၃၁,၁၆၄.၁၆၆ သန်း၊ စုစုပေါင်း အသုံးစရိတ် ကျပ် ၃၃၉,၉၈၀.၃၃၆ သန်း ဖြစ်ကြောင်း တွေ့ရှိရပါသည်။

၂၀၂၀ - ၂၀၂၁ ခု၊ ဘဏ္ဍာရေးနှစ် အခွန်အကောက်ရငွေ ခန့်မှန်းခြေစာရင်းတွင် ပြည်နယ်အစိုးရအဖွဲ့၏ ရေခွန်၊ တာတမံခွန်နှင့် ဓာတ်သတ္တုပစ္စည်းခွန်အတွက် ရရှိသည့်အခွန် ကျပ် ၁၁၆.၆၉၅ သန်း၊ အထွေထွေအုပ်ချုပ်ရေးဦးစီးဌာန၏ ယစ်မျိုးခွန်အတွက် ရရှိသည့်အခွန် ကျပ် ၁,၂၃၆.၉၀၁ သန်း၊ မြေယာပေါ်တွင် ကောက်ခံသည့်အခွန် ကျပ် ၆၆၀.၃၂၄ သန်း၊ ဓာတ်သတ္တုပစ္စည်းခွန် ကျပ် ၃၁၅.၅၈၁ သန်း၊ ငါးလုပ်ငန်းဦးစီးဌာနမှ အင်းအိုင်ခွန်အတွက် ရရှိသည့်အခွန် ကျပ် ၁၁.၆၀၀ သန်း၊ သစ်တောဦးစီးဌာန၏ သစ်တောများမှပစ္စည်းများ ထုတ်ယူသည့်အခွန် ကျပ် ၁၃၃.၄၃၀ သန်း၊ စည်ပင်သာယာရေးအဖွဲ့မှ ပစ္စည်းခွန် ကျပ် ၁,၁၁၂.၁၆၅ သန်း၊ ဘီးခွန် ကျပ် ၃၇၄.၅၉၃ သန်း၊ စုစုပေါင်း ကျပ် ၃,၉၆၁.၂၈၉ သန်း လျာထားကြောင်း တွေ့ရှိရပါသည်။

၂၀၂၀ - ၂၀၂၁ ခု၊ ဘဏ္ဍာရေးနှစ် သာမန်အသုံးစရိတ်တွင် ၀၁- လစာစရိတ်ချီးမြှင့်ငွေ ကျပ် ၄၀,၆၅၅.၆၆၆ သန်း၊ ၀၂- ခရီးသွားလာစရိတ် ကျပ် ၁,၁၀၃.၆၆၈ သန်း၊ ၀၃- ပစ္စည်းများ၊ လုပ်အားနှင့် ဆောင်ရွက်ပေးမှုအတွက် ကုန်ကျစရိတ် ကျပ် ၁၈,၁၃၁.၁၂၇ သန်း၊ ၀၄-ပြင်ဆင် ထိန်းသိမ်းစရိတ် ကျပ် ၄၄,၆၂၁.၈၂၄ သန်း၊ ၀၅- ပညာရေးနှင့် လူမှုရေးအသုံးစရိတ် ကျပ် ၁,၃၉၂.၄၀၁ သန်း၊ ၀၆- ဧည့်ခံကျွေးမွေးစရိတ် ကျပ် ၃၀၂.၆၉၃ သန်း၊ ထောက်ပံ့အသုံးစရိတ်/တိုင်းရင်းသားရေးရာကိစ္စရပ်အတွက် ကျပ် ၅,၀၁၅.၀၀၀ သန်း၊ စီမံစရိတ်နှင့် အရေးပေါ်ရန်ပုံငွေ ကျပ် ၁,၀၀၅.၀၀၀ သန်း၊ ပင်စင်လစာများအတွက် ကျပ် ၄၃၀.၂၁၄ သန်း၊ စုစုပေါင်း ကျပ် ၁၁၂,၆၅၇.၅၉၃ သန်း လျာထားကြောင်း တွေ့ရှိရပါသည်။

၂၀၂၀-၂၀၂၁ ခု၊ ဘဏ္ဍာရေးနှစ် ဌာနအဖွဲ့အစည်းများ၏ ငွေလုံးငွေရင်းအသုံးစရိတ်တွင် ဒေသဖွံ့ဖြိုးရေးလုပ်ငန်းအပါအဝင် ဆောက်လုပ်ရေးလုပ်ငန်း ကျပ် ၂၂၂,၅၆၇.၅၄၁ သန်း၊ စက်ကိရိယာ၊ ပရိဘောဂနှင့် ယာဉ်များ ကျပ် ၄,၁၀၀.၁၃၆ သန်း၊ အခြား ကျပ် ၆၅၅.၀၆၆ သန်း၊ စုစုပေါင်း ကျပ် ၂၂၇,၃၂၂.၇၄၃ သန်း ဖြစ်တာကို တွေ့ရှိရပါသည်။ ၂၀၂၀ - ၂၀၂၁ ခု ဘဏ္ဍာရေးနှစ်၊ ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေပါ ဌာန၊ အဖွဲ့အစည်းအသီးသီး၏ ငွေလုံးငွေရင်းအသုံးစရိတ်များ ကျပ် ၂၂၇,၃၂၂.၇၄၃ သန်းသည် ရှမ်းပြည်နယ်ဒေသန္တရစီမံကိန်းဥပဒေပါ ရှမ်းပြည်နယ်၏ ရင်းနှီးမြှုပ်နှံမှု အဆိုပြုလျာထားချက် တွင် ပါဝင်သည့်ဌာန၊ အဖွဲ့အစည်းအသီးသီး၏ လုပ်ငန်းစီမံကိန်းများနှင့် ဆက်စပ်လျက်ရှိနေကြောင်း တွေ့ရှိရပါသည်။

သို့ဖြစ်ပါ၍ ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက်ပုံမှန် အစည်းအဝေး (ပထမနေ့)(၂.၉.၂၀၂၀) ရက်၌ ရှမ်းပြည်နယ်အစိုးရအဖွဲ့မှ ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေ ကြမ်းတွင် စုစုပေါင်းရငွေ ကျပ် ၃၃၉,၉၈၀.၃၃၆ သန်း၊ စုစုပေါင်း သုံးငွေကျပ် ၃၃၉,၉၈၀.၃၃၆ သန်းဖြစ်သဖြင့် ဥပဒေကြမ်းအား ပြင်ဆင်ဖြည့်စွက်ရန် မရှိပါကြောင်းနှင့် အတည်ပြုပေးနိုင်ပါရန် တင်ပြအပ်ပါသည်။

ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၂၀-၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏
ဘဏ္ဍာငွေအရအသုံးဆိုင်ရာ ဥပဒေ(မူကြမ်း)နှင့် စပ်လျဉ်း၍ ကော်မတီ၏ အစီရင်ခံစာအား
ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီ ဥက္ကဋ္ဌ ဦးစဝ်အောင်မြတ်က
လွှတ်တော်သို့ တင်ပြခြင်း



ရှမ်းပြည်နယ်အစိုးရအဖွဲ့မှ တင်သွင်းခဲ့သော ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေ(မူကြမ်း)အပေါ် ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီ ဥက္ကဋ္ဌ ဦးစဝ်အောင်မြတ်က အောက်ပါအတိုင်း ဆွေးနွေး ရှင်းလင်းခဲ့ပါသည် -

ဒုတိယအကြိမ်ရှမ်းပြည်နယ်လွှတ်တော် (၂၀)ကြိမ်မြောက်ပုံမှန်အစည်းအဝေး(ပထမနေ့) (၂ - ၉ - ၂၀၂၀) ရက်နေ့မှာ ရှမ်းပြည်နယ်အစိုးရအဖွဲ့မှ တင်သွင်းခဲ့သည့် ၂၀၂၀ - ၂၀၂၁ ခု၊ ဘဏ္ဍာရေးနှစ်၊ ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေ (မူကြမ်း)ကို ကြိုတင်စိစစ်နိုင်ရန် ကော်မတီအစည်းအဝေးကို ၂၀၁၃ ခုနှစ်၊ ရှမ်းပြည်နယ်လွှတ်တော်ဆိုင်ရာ နည်းဥပဒေ ၆၅ နှင့်အညီ (၂၇ - ၈ - ၂၀၂၀)ရက်နေ့မှာ ပြုလုပ်ခဲ့ပါတယ်။ နည်းဥပဒေ ၆၄ နှင့်အညီ ဥပဒေပြုရေးဆိုင်ရာကော်မတီနဲ့ ဒေသန္တရ စီမံကိန်းနှင့် ဘဏ္ဍာငွေ အရအသုံးဆိုင်ရာ စိစစ်ရေးကော်မတီတို့ ပူးပေါင်း၍ (၃၁ - ၈ - ၂၀၂၀) ရက်နှင့် (၁ - ၉ - ၂၀၂၀) ရက်တို့တွင် ကျပ် ၁,၀၀၀ သန်း (သိန်းပေါင်း ၁၀,၀၀၀)အထက် သုံးစွဲမည့် ဌာန/ အဖွဲ့အစည်း(၁၅)ခုနှင့် ဌာနဆိုင်ရာ ကြားနာပွဲပြုလုပ်ပြီး ညှိနှိုင်းဆွေးနွေးကာ နည်းဥပဒေ ၆၆ အရ အစီရင်ခံစာ ပြုစုတင်ပြခြင်းဖြစ်ပါတယ်။

လေ့လာတွေ့ရှိချက်တွေအနေနဲ့ကတော့ ၂၀၀၈ ခုနှစ်၊ဖွဲ့စည်းပုံအခြေခံဥပဒေ ဇယား ၂တွင် ဖော်ပြထားတဲ့တိုင်းဒေသကြီး သို့မဟုတ် ပြည်နယ်ဥပဒေပြုစာရင်းပါ ၂၀၂၀ - ၂၀၂၁ခု၊ ဘဏ္ဍာရေးနှစ်၊ ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေ (မူကြမ်း)ကို ဒုတိယအကြိမ် ရှမ်းပြည်နယ်လွှတ်တော် (၂၀)ကြိမ်မြောက် ပုံမှန်အစည်းအဝေး (ပထမနေ့) (၂ - ၉ - ၂၀၂၀)



ရက်နေ့မှာ ရှမ်းပြည်နယ်အစိုးရအဖွဲ့က တင်သွင်းခဲ့တာ ဖြစ်ပါတယ်။

၂၀၂၀ - ၂၀၂၁ ခု၊ ဘဏ္ဍာရေးနှစ်ရှမ်းပြည်နယ်၏ဘဏ္ဍာငွေအရအသုံးဆိုင်ရာဥပဒေကြမ်းတွင်အပိုင်း(၅)ပိုင်း ပါဝင်ပါတယ်။ ပုဒ်မပေါင်း(၁၅)ခုနဲ့ ဇယား(၈)ခု ပါဝင်ကြောင်း တွေ့ရှိရပါတယ်။ အပိုင်း(၁)မှာတော့ အမည်နှင့် စတင်အကျိုးသက်ရောက်သည့် နေ့ရက်၊ အပိုင်း(၂)မှာတော့ ပြည်နယ်အစိုးရအဖွဲ့၊ ပြည်နယ်လွှတ်တော်၊ ပြည်နယ်တရားလွှတ်တော်၊ ပြည်နယ်ဥပဒေချုပ်၊ ပြည်နယ်စာရင်းစစ်ချုပ်နှင့် ပြည်နယ်အဆင့်ဦးစီးဌာနများ၊ အပိုင်း(၃)မှာတော့ ပြည်နယ်အဆင့် နိုင်ငံတော်ပိုင်စီးပွားရေးအဖွဲ့ အစည်းများ၏ ရငွေများနှင့် သုံးငွေများ၊ အပိုင်း(၄)မှာတော့ စည်ပင်သာယာရေးအဖွဲ့များ၏ ရငွေများနှင့် သုံးငွေများ၊ အပိုင်း(၅) အရေးပေါ်ရန်ပုံငွေဆိုပြီး ပါဝင်တာဖြစ်ပါတယ်။

အပိုင်း(၁)မှာ အမည်နှင့် စတင်အကျိုးသက်ရောက်သည့်နေ့၊ ထိုအပိုင်းတွင် ၂၀၂၀ - ၂၀၂၁ ခု၊ ဘဏ္ဍာရေးနှစ်ရှမ်းပြည်နယ် ၏ ဘဏ္ဍာငွေအရအသုံးဆိုင်ရာဥပဒေကို ၂၀၂၀ - ၂၀၂၁ ခု၊ ဘဏ္ဍာရေးနှစ်အတွက် ၂၀၂၀ ခုနှစ်၊ အောက်တိုဘာလ ၁ ရက်နေ့မှ ၂၀၂၁ ခုနှစ်၊ စက်တင်ဘာလ ၃၀ ရက်နေ့အထိ ကုန်ဆုံးသည့်ကာလအတွက်ဖြစ်ပြီး ၂၀၂၀ ခုနှစ်၊ အောက်တိုဘာလ ၁ ရက်နေ့မှ စတင်အကျိုးသက်ရောက်စေရမည်ဟု ဖော်ပြထားပါတယ်။ အပိုင်း(၂)မှာတော့ ပြည်နယ်အစိုးရအဖွဲ့၊ ပြည်နယ်လွှတ်တော်၊ ပြည်နယ်တရားလွှတ်တော်၊ ပြည်နယ်ဥပဒေချုပ်၊ ပြည်နယ်စာရင်းစစ်ချုပ်နှင့် ပြည်နယ်အဆင့်ဦးစီးဌာနများ၊ အခန်း(၁) မှာ ရငွေများနှင့် သုံးငွေများ၊ အခန်း(၂)တွင် ငွေချေးယူခြင်းနှင့် အခန်း(၃)တွင် ပြည်ပအကူအညီရယူခြင်းများ ပါဝင်တာကို တွေ့ရှိရမှာဖြစ်ပါတယ်။ အပိုင်း(၃)မှာတော့ ပြည်နယ်အဆင့် နိုင်ငံတော်ပိုင် စီးပွားရေးအဖွဲ့အစည်းများ၏ ရငွေများနှင့် သုံးငွေများတွင် ပြည်နယ်အဆင့် နိုင်ငံတော်ပိုင် စီးပွားရေးအဖွဲ့အစည်းများသည် ပြည်နယ်၏ ဘဏ္ဍာရန်ပုံငွေအစီအစဉ်ဖြင့် လုပ်ငန်းများကို ဆောင်ရွက်ရမှာ ဖြစ်ပါတယ်။ အပိုင်း(၄)မှာတော့ စည်ပင်သာယာရေးအဖွဲ့များ၏ ရငွေများနှင့် သုံးငွေများ ဖြစ်ပါတယ်။ ပြည်နယ်၏ဘဏ္ဍာရန်ပုံငွေအစီအစဉ်ဖြင့် စည်ပင်သာယာရေးလုပ်ငန်းများကို ဆောင်ရွက်ရမည်ဖြစ်ကြောင်း၊ ရငွေများကို ပြည်နယ်ဘဏ္ဍာရန်ပုံငွေသို့ ပေးသွင်း၍ ထုတ်ပေးရန်ရှိသော သုံးငွေများကိုလည်း ဘဏ္ဍာရေးစည်းမျဉ်း၊ စည်းကမ်းများနှင့်အညီ ပြည်နယ်ဘဏ္ဍာရန်ပုံငွေမှ ထုတ်ယူသုံးစွဲရမည်ဖြစ်ကြောင်း ဖော်ပြထားတာဖြစ်ပါတယ်။ အပိုင်း(၅) အရေးပေါ်ရန်ပုံငွေနဲ့ ပတ်သက်လို့ကတော့ ကြိုတင်မျှော်မှန်းနိုင်တဲ့ကိစ္စရပ်များနှင့် သဘာဝဘေးအန္တရာယ်ကြောင့် ဖြစ်ပေါ်လာသည့်ကိစ္စရပ်များ အတွက် အရေးပေါ်ရန်ပုံငွေ တင်ပြသုံးစွဲရေးဆိုင်ရာ ပြဋ္ဌာန်းချက်များကို ဖော်ပြထားကြောင်း တွေ့ရှိရမှာဖြစ်ပါတယ်။

ဇယား(၁)မှာတော့ ဗဟိုအဖွဲ့အစည်း(၅)ခုဖြစ်သည့် ပြည်နယ်အစိုးရအဖွဲ့၊ ပြည်နယ်လွှတ်တော်၊ ပြည်နယ်တရား လွှတ်တော်၊ ပြည်နယ်ဥပဒေချုပ်၊ ပြည်နယ်စာရင်းစစ်ချုပ်တို့ ပါဝင်ပါတယ်။ ရငွေအနေနဲ့ ကျပ် ၂၇,၁၉၅.၅၇၄ သန်း ဖြစ်ပြီး၊ ပြည်နယ်အစိုးရ၏ပြည်ထောင်စုထောက်ပံ့ငွေမှရရှိတဲ့ လွှတ်တော်ဖွံ့ဖြိုးရေးရန်ပုံငွေကတော့ ကျပ် ၅,၀၀၀.၀၀ သန်း ဖြစ်ပါတယ်။

ဇယား(၂)မှာတော့ ပြည်နယ်အစိုးရအဖွဲ့၊ ပြည်နယ်လွှတ်တော်၊ ပြည်နယ်တရားလွှတ်တော်၊ ပြည်နယ်ဥပဒေချုပ်၊ ပြည်နယ်စာရင်းစစ်ချုပ်တို့ သုံးစွဲမည့်ငွေများ ဖြစ်ပါတယ်။ ကျပ်သန်းပေါင်းနဲ့ ဖော်ပြထားတာဖြစ်ပါတယ်။ သာမန်သုံးငွေအနေနဲ့ ကျပ် ၁၁,၉၇၈.၆၄၈ သန်း၊ လွှတ်တော်ဖွံ့ဖြိုးရေးရန်ပုံငွေအတွက် ထောက်ပံ့ငွေကျပ် ၅,၀၀၀.၀၀၀သန်း၊ ငွေလုံးငွေရင်းသုံးငွေ ကျပ် ၅၉,၃၈၄.၄၄၂ သန်း၊ စုစုပေါင်း ဗဟိုအဖွဲ့အစည်းများအနေနဲ့ ကျပ် ၇၆,၃၆၃.၀၉၀ သန်း သုံးစွဲရန် လျာထားတာကို တွေ့ရှိရပါတယ်။

ဇယား(၃)မှာတော့ ပြည်နယ်အဆင့် ဗဟိုအဖွဲ့အစည်းများ၊ ပြည်နယ်အဆင့်ဦးစီးဌာနများ၊ စည်ပင်သာယာရေးအဖွဲ့များ ခေါင်းစဉ်အောက်တွင်ပါဝင်သည့် ပြည်တွင်းထွက်ကုန်နှင့် ပြည်သူပြည်သားများ သုံးစွဲမှုအပေါ်မှာ ကောက်ခံရရှိတဲ့ အခွန်အကောက်ကို ဖော်ပြထားတာ ဖြစ်ပါတယ်။ အဲ့မှာကျပ်သန်းပေါင်းနဲ့ ဖော်ပြပါတယ်။ အထွေထွေအုပ်ချုပ်ရေးဦးစီးဌာနရဲ့ ယစ်မျိုးခွန်အတွက် ကောက်ခံရရှိသည့်အခွန်အကောက်ရငွေမှာ ကျပ်သန်းပေါင်း ၁,၂၃၆.၉၀၁ သန်း၊ နိုင်ငံပိုင်သယံဇာတများထုတ် ယူသုံးစွဲမှုအပေါ် ကောက်ခံသည့် အခွန်အကောက် ငွေကျပ် ၁,၂၃၇.၆၃၀ သန်းတွင် အထွေထွေအုပ်ချုပ်ရေးဦးစီးဌာနမှ



မြေယာပေါ်တွင် ကောက်ခံသည့်အခွန် ကျပ် ၆၆၀.၃၂၄ သန်း၊ အစိုးရအဖွဲ့မှ ရေခွန်နှင့် တာတမံခွန် ကောက်ခံငွေ ကျပ် ၆၆.၁၇၅သန်း၊ သစ်တောဦးစီးဌာန၏ သစ်တောများမှ ပစ္စည်းများ ထုတ်ယူသည့်အတွက် ကောက်ခံသည့်အခွန် ကျပ် ၁၃၃.၄၃၀ သန်း၊ အစိုးရအဖွဲ့နှင့် အထွေထွေအုပ်ချုပ်ရေးဦးစီးဌာနမှ ဓာတ်သတ္တုပစ္စည်းများ ထုတ်လုပ်သည့်အတွက် ကောက်ခံသည့်အခွန် ကျပ် ၃၆၆.၁၀၁ သန်း၊ ငါးလုပ်ငန်းဦးစီးဌာနမှ ကောက်ခံသည့် အင်းအိုင်ခွန် ကျပ် ၁၁.၆၀၀ သန်းတို့ ပါဝင်ပါတယ်။ စည်ပင်သာယာရေးအဖွဲ့မှ ကောက်ခံသည့်အခွန်ငွေ ကျပ် ၁,၄၈၆.၇၅၈ သန်းတွင် ပစ္စည်းခွန်အတွက် ရငွေကျပ် ၁,၁၁၂.၁၆၅ သန်း၊ ဘီးခွန်အတွက် ရငွေကျပ် ၃၇၄.၅၉၃ သန်းဖြစ်ပါတယ်။ စုစုပေါင်း ငွေကျပ် ၃,၉၆၁.၂၈၉ သန်း ကောက်ခံရန် လျာထားတာကိုတွေ့ရှိရပါတယ်။

ဥပဒေကြမ်း၏ ဇယား(၃)မှာတော့ ပြည်နယ်အဆင့်ဦးစီးဌာနများ၏ အခြားသာမန်ရငွေများ ဖော်ပြထားတာ ဖြစ်ပါတယ်။ ပြည်နယ်အနေနဲ့ ရငွေများဟာ ပြည်ထောင်စုအစိုးရအဖွဲ့ရုံးဝန်ကြီးဌာနအောက်ရှိ ဌာန (၁)ခု၏ အခြားသာမန်ရငွေမှာ ငွေကျပ် ၆၇.၈၀၀ သန်း၊ ပြည်ထဲရေးဝန်ကြီးဌာနအောက်ရှိ ဌာန(၂) ခု၏ အခြားသာမန်ရငွေမှာ ငွေကျပ် ၈.၂၅၀ သန်း၊ စီမံကိန်း၊ ဘဏ္ဍာရေးနှင့် စက်မှုဝန်ကြီးဌာနအောက်ရှိ ဌာန(၃)ခု၏ အခြားသာမန်ရငွေမှာ ငွေကျပ် ၀.၆၂၈ သန်း၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနအောက်ရှိ ဌာန(၁)ခု၏ အခြားသာမန်ရငွေမှာ ငွေကျပ် ၀.၅၀၀ သန်း၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနအောက်ရှိ ဌာန(၅)ခု၏ အခြားသာမန်ရငွေမှာ ငွေကျပ် ၄၀၀.၃၄၅ သန်း၊ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနအောက်ရှိ ဌာန(၃)ခု၏ အခြားသာမန်ရငွေမှာ ငွေကျပ် ၁၅.၉၆၁ သန်း၊ ကျန်းမာရေးနှင့် အားကစားဝန်ကြီးဌာန အောက်ရှိ ဌာန(၁)ခု၏ အခြားသာမန်ရငွေမှာ ငွေကျပ် ၁၀၀.၅၅၆ သန်း၊ ဆောက်လုပ်ရေး ဝန်ကြီးဌာနအောက်ရှိ ဌာန(၃)ခု၏ အခြားသာမန်ရငွေမှာ ကျပ် ၂၇၈.၁၁၃ သန်း၊ စုစုပေါင်း အခြားသာမန်ရငွေ ကျပ် ၈၇၂.၁၅၃ သန်း ရရှိမှာဖြစ်ပါတယ်။ ရသုံးမှန်းခြေငွေစာရင်းဦးစီးဌာန၏ ရငွေတွင်ပါဝင်သော အရေးပေါ်ရန်ပုံငွေအတွက် ကျပ် ၁,၀၀၀.၀၀၀သန်း ဖြစ်ပါတယ်။ ပြည်ထောင်စုမှ ထောက်ပံ့ပေးခဲ့ရငွေကတော့ ကျပ် ၂၈၂,၀၄၅.၇၅၇ သန်း ဖြစ်ပါတယ်။ ဒါကြောင့် ရငွေစုစုပေါင်းဟာ ကျပ်သန်း ၂၈၇,၈၇၉.၁၉၉ သန်း လျာထားတာကို တွေ့ရှိရမှာဖြစ်ပါတယ်။

ဥပဒေကြမ်း၏ ဇယား(၄)မှာ ပြည်နယ်အဆင့်ဦးစီးဌာနများ၏ သုံးစွဲမှုနဲ့ပတ်သက်လို့ ပြည်ထောင်စုအစိုးရအဖွဲ့ရုံး ဝန်ကြီးဌာနအောက်ရှိ ဌာန(၁)ခု၏ သာမန်သုံးငွေ ကျပ် ၁၆,၆၈၂.၂၁၇ သန်း သုံးမှာ ဖြစ်ပါတယ်။ ထောက်ပံ့ငွေကျပ် ၁၅.၀၀၀သန်း အပါအဝင် ငွေလုံးငွေရင်းသုံးငွေ ကျပ် ၂,၅၀၀.၀၀၀ သန်း၊ စုစုပေါင်း ငွေကျပ် ၁၉,၁၉၇.၂၁၇ သန်း သုံးစွဲမှာဖြစ်ပါတယ်။ ပြည်ထဲရေးဝန်ကြီးဌာနအောက်ရှိ ဌာန(၂)ခု၏ သာမန်သုံးငွေ ကျပ် ၇,၅၇၅.၅၁၀ သန်း ၊ ငွေလုံးငွေရင်းသုံးငွေ ကျပ် ၃,၉၆၉.၇၄၀ သန်း ၊ စုစုပေါင်း ပြည်ထဲရေးဝန်ကြီးဌာနအနေနဲ့ ငွေကျပ် ၁၁,၅၄၅.၂၅၀ သန်း သုံးစွဲမှာဖြစ်ပါတယ်။ စီမံကိန်း၊ ဘဏ္ဍာရေးနှင့် စက်မှုဝန်ကြီးဌာနအောက်ရှိ ဌာန(၃)ခု ဖြစ်ပါတယ်။ သာမန်သုံးငွေအနေနဲ့ ကျပ်သန်းပေါင်း ၂,၁၃၇.၃၄၇ သန်း သုံးစွဲမှာဖြစ်ပါတယ်။ ငွေလုံးငွေရင်းအနေနဲ့ကတော့ ကျပ် ၉၅၄.၃၄၇ သန်း သုံးစွဲမှာဖြစ်ပါတယ်။ ရသုံးမှန်းခြေငွေစာရင်းဦးစီးဌာန၏ စာရင်းတွင်ပါဝင်သည့် အရေးပေါ်ရန်ပုံငွေအတွက် သုံးငွေကတော့ ကျပ် ၁,၀၀၀.၀၀၀သန်း ဖြစ်ပါတယ်။ ဒါကြောင့် စုစုပေါင်း ငွေကျပ် ၄,၀၉၁.၆၉၄ သန်း သုံးစွဲမှာဖြစ်ပါတယ်။ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနအောက်ရှိ ဌာန(၁)ခု၏ သာမန်သုံးငွေ ကျပ် ၉၁.၃၃၇ သန်း၊ ငွေလုံးငွေရင်းသုံးငွေ ကျပ် ၂၄.၃၃၀ သန်း၊ စုစုပေါင်းငွေ ကျပ် ၁၁၅.၆၆၇ သန်း သုံးစွဲမှာ ဖြစ်ပါတယ်။ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန အောက်ရှိ ဌာန(၅)ခု ဖြစ်ပါတယ်။ သာမန်သုံးငွေ ကျပ် ၁၀,၂၂၂.၆၇၂ သန်း သုံးစွဲမှာဖြစ်ပြီး၊ ငွေလုံးငွေရင်း သုံးစွဲငွေအနေနဲ့ ကျပ် ၁,၇၅၆.၈၂၂ သန်း သုံးစွဲမှာဖြစ်ပါတယ်။ စုစုပေါင်း ငွေကျပ် ၁၁,၉၇၉.၄၉၄ သန်း သုံးစွဲမှာဖြစ်ပါတယ်။ သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာနအောက်ရှိ ဌာန(၃)ခု၏ သာမန်သုံးငွေ ကျပ် ၃,၄၀၁.၁၂၁ သန်း၊ ငွေလုံးငွေရင်းသုံးငွေကျပ် ၁,၃၅၉.၉၆၃ သန်း၊ စုစုပေါင်းငွေကျပ် ၄,၇၆၁.၀၈၄ သန်း



သုံးစွဲမှာဖြစ်ပါတယ်။ ကျန်းမာရေးနှင့် အားကစားဝန်ကြီးဌာနအောက်ရှိ ဌာန(၁)ခု အနေနဲ့ သာမန်သုံးငွေကျပ် ၂,၈၅၇.၃၈၈ သန်း၊ ငွေလုံးငွေရင်း သုံးငွေကျပ် ၃,၉၈၀.၀၀၀ သန်း ဖြစ်ပါတယ်။ စုစုပေါင်း ငွေကျပ် ၆,၈၃၇.၃၈၈ သန်း သုံးစွဲသွားမှာဖြစ်ပါတယ်။ ဆောက်လုပ်ရေးဝန်ကြီးဌာနအောက်ရှိ ဌာန(၃)ခု အများဆုံးသုံးမှာဖြစ်ပါတယ်။ သာမန်သုံးငွေအနေနဲ့ ကျပ် ၄၂,၀၇၃.၃၃၀ သန်း သုံးပါတယ်။ ငွေလုံးငွေရင်းသုံးငွေအနေနဲ့ ကျပ် ၉၀,၇၃၄.၃၁၆ သန်း၊ စုစုပေါင်း သုံးစွဲငွေ ကျပ် ၁၃၂,၈၀၇.၆၄၆ သန်း ဖြစ်ပါတယ်။ ကုန်တင်ကုန်ချကော်မတီရုံး၏ သာမန်သုံးငွေ ကျပ် ၁၂.၆၄၀ သန်း၊ စုစုပေါင်း ကျပ် ၁၂.၆၄၀ သန်း သုံးမှာဖြစ်ပါတယ်။ ပြည်နယ် အဆင့် ဦးစီးဌာနများအနေနဲ့ကတော့ သာမန်သုံးငွေ ကျပ် ၈၅,၀၅၃.၅၆၂ သန်းသုံးမှာ ဖြစ်ပြီး၊ အရေးပေါ်ရန်ပုံငွေအနေနဲ့ ကျပ် ၁,၀၀၀.၀၀၀ သန်း၊ ထောက်ပံ့ငွေ ကျပ် ၁၅.၀၀၀ သန်း၊ ငွေလုံးငွေရင်းသုံးငွေ ကျပ် ၁၀၅,၂၇၉.၅၁၈ သန်းနဲ့ သုံးငွေစုစုပေါင်း ကျပ်၁၉၁,၃၄၈.၀၈၀ သန်း သုံးစွဲလျာထားတာကို တွေ့ရှိရမှာဖြစ်ပါတယ်။

ဥပဒေကြမ်း၏ ဇယား(၅)မှာ ပြည်နယ်အဆင့် နိုင်ငံတော်ပိုင်စီးပွားရေးအဖွဲ့အစည်းများ၏ ရငွေတွင် လျှပ်စစ်ဓာတ်အား ဖြန့်ဖြူးရေးလုပ်ငန်းမှ အခြားသာမန်ရငွေ ကျပ် ၃၀.၀၀၀ သန်းရရှိဖို့ လျာထားတာကို တွေ့ရှိရမှာဖြစ်ပါတယ်။ ဥပဒေကြမ်း၏ ဇယား(၆)မှာ ပြည်နယ်အဆင့် နိုင်ငံတော်ပိုင်စီးပွားရေးအဖွဲ့အစည်းများ၏ သုံးစွဲမှုနဲ့ပတ်သက်ပြီး လျှပ်စစ်ဓာတ်အားဖြန့်ဖြူးရေး လုပ်ငန်းက ဒုတိယလိုက်ပါတယ်။ သာမန်သုံးငွေ ကျပ် ၅.၀၀၀ သန်း သုံးမှာဖြစ်ပါတယ်။ ငွေလုံးငွေရင်းသုံးငွေ ကျပ် ၄၁,၁၀၀.၀၀၀ သန်း သုံးမှာဖြစ်ပါတယ်။ စုစုပေါင်း ကျပ် ၄၁,၁၀၅.၀၀၀ သန်း သုံးစွဲမှာဖြစ်ပါတယ်။

ဥပဒေကြမ်း၏ဇယား(၇)မှာ စည်ပင်သာယာရေးအဖွဲ့များနှင့်ပတ်သက်ပြီးအခြားသာမန်ရငွေတွင် ကျပ်၁၉,၈၇၅.၅၄၃သန်း ဖြစ်ပါတယ်။ ငွေလုံးငွေရင်းရငွေတွင် ကျပ် ၀.၀၂၀ သန်း ဖြစ်ပြီး၊ စုစုပေါင်း ကျပ် ၁၉,၈၇၅.၅၆၃ သန်း ရရှိဖို့ လျာထားတာဖြစ်ပါတယ်။ စည်ပင်သာယာရေးအဖွဲ့အနေနဲ့ရငွေဖြစ်ပါတယ်။

ဥပဒေကြမ်း၏ ဇယား(၈)မှာ စည်ပင်သာယာရေးအဖွဲ့များ သုံးစွဲမည့်ငွေဖြစ်ပါတယ်။ သာမန်သုံးငွေအနေနဲ့ဆိုရင် ကျပ် ၉,၆၀၅.၃၈၃ သန်း သုံးမှာဖြစ်ပြီး၊ ငွေလုံးငွေရင်းသုံးငွေနဲ့ပတ်သက်ပြီးတော့ ကျပ် ၂၁,၅၅၈.၇၈၃ သန်း သုံးမှာ ဖြစ်ပါတယ်။ စုစုပေါင်း ကျပ် ၃၁,၁၆၄.၁၆၆ သန်း သုံးစွဲရန်လျာထားတာဖြစ်ပါတယ်။ စည်ပင်သာယာရေးကဏ္ဍဖြစ်ပြီး စတုတ္ထလိုက်ပါတယ်။

စိစစ်ချက်အရပြင်ဆင်သည့်လုပ်ငန်းများ ဆက်လက်တင်ပြသွားမှာ ဖြစ်ပါတယ်။စိစစ်ချက်အရအောက်ဖော်ပြပါဌာန(၄) ခု၏ လုပ်ငန်းများအား ပြောင်းလဲပြင်ဆင်ခဲ့ပါတယ်-

- (က) ရှမ်းပြည်နယ်အစိုးရအဖွဲ့အနေနဲ့ နံပါတ်(၁) မူဆယ် နှင့် တာချီလိတ်တို့မှာ ဖွံ့ဖြိုးပြီးမြို့များ ဖြစ်သည့်အပြင် One State Ten Townshipsလုပ်ငန်း စီမံကိန်းနှင့် Clean and Green Cities ခရိုင်(၁၀)ခု လျာထားရာတွင်လည်း ပါဝင်နေသည့်အတွက် One State Ten Townships လုပ်ငန်းစီမံကိန်းများကို ကျေးသီးမြို့နယ်နှင့် မန်တုံမြို့နယ်သို့ ပြောင်းလဲလျာထားခဲ့ဖို့ သဘောတူညီခဲ့ပါတယ်။ အပိုဒ် (၂)အနေနဲ့ One State Ten Townships လုပ်ငန်းစီမံကိန်းတွင် မိုင်းယန်းမြို့နယ်အတွက် ကျပ်၃၀၀ သန်း ခွဲဝေလျာထားခြင်း (ကျပ် သိန်းပေါင်း ၃,၀၀၀)အား မိုင်းယန်းမြို့နယ်နှင့် မိုင်းခတ်မြို့နယ်တို့သည် လူဦးရေပါဝင်မှုမှာ တစ်မြို့နယ် လျှင် ၂၀၀၀၀ ခန့်သာရှိသဖြင့် အဆိုပါမြို့နယ် (၂)ခုအတွက် တစ်မြို့နယ်လျှင် ကျပ် ၁၅၀ သန်း စီ ခွဲဝေပေးရန် ပြောင်းလဲလျာထားပေးခဲ့ပါတယ်။ အစိုးရအဖွဲ့ကလည်း သဘောတူပြီးဖြစ်ပါတယ်။
- (ခ) ရှမ်းပြည်နယ်ဒေသဖွံ့ဖြိုးမှုကြီးကြပ်ရေးရုံး ဖြစ်ပါတယ်။ ကျောက်မဲမြို့နယ်မှာ ဆောင်ရွက်ဆဲလုပ်ငန်းဖြစ်သည့် ပန်လင် - နားလင့်(၅/၀)မိုင် တွင် (၂/၀)မိုင်မှာ ခွင့်ပြုပြီး ကျန်ရှိသည့် (၃/၀)မိုင်အနက် (၁) မိုင် (၄)ဖာလုံ ကျောက်ချောင်းခြင်း ဆောင်ရွက်ရန် လျာထားငွေ ကျပ် ၂၀၃.၅၁၄ သန်းကို လျှော့ချပြီး လုပ်ငန်းသစ်ဖြစ်သည့် တော့ဆန် - မင်းကုန်း - နမ့်ခွန် - လွယ်ပျက် - ကောက်ကွက်လမ်း ကျောက်ခင်းခြင်းအတွက် လျာထားငွေ



ကျပ် ၁၃၅.၆၇၆ သန်းတွင် ထပ်မံဖြည့်စွက် ပြောင်းလဲလျာထားခဲ့ပါတယ်။ လျာထားတဲ့လုပ်ငန်းသစ်နေရာက တော့ လယ်စိုက်ဧကပေါင်း ၆၀၀ ကျော်ရှိပြီးတော့မှ ပိုပြီးတော့မှလည်း သုံးတာများတာဖြစ်တဲ့အတွက် အသုံး များတဲ့လမ်းကို ဦးစားပေးဖို့အတွက် ညှိနှိုင်းတာ (နတလ)အနေနဲ့ သဘောတူတာဖြစ်တဲ့အတွက် ပြောင်းလဲ ပြင်ဆင်ခဲ့တာ ဖြစ်ပါတယ်။

- (ဂ) ရှမ်းပြည်နယ်ကျေးလက်လမ်းဖွံ့ဖြိုးရေးဦးစီးဌာန ဖြစ်ပါတယ်။ မဘိမ်းမြို့၊ ရမ်းဘိုကျေးရွာအဝင်လမ်း (1.65km) အား (150mm, 75mm) ထုကျောက်မှ ကတ္တရာခင်းခြင်းအတွက် ကျပ် ၁၇၈.၅၆၀ သန်း လျာထားသော်လည်း လမ်းဟာ တော်တော် ဆိုးဆိုးရွားရွား ပျက်စီးနေတာဖြစ်တဲ့အတွက် ကျောက်လမ်း အဆင့်မမီတဲ့ ကတ္တရာလမ်း ဖြစ်မှာစိုးလို့ ကျောက်ချောလမ်းအဖြစ် ပြောင်းလဲပေးပါဆိုတဲ့ လျာထားချက်ကိုလည်း သဘောတူခဲ့တာဖြစ်ပါ တယ်။
- (ဃ) ရှမ်းပြည်နယ်စည်ပင်သာယာရေးအဖွဲ့ဖြစ်ပါတယ်။ ပင်လုံမြို့၊ ဘော်ဒါလမ်း ကတ္တရာခင်းခြင်း (၅၀၀'x၁၂'x၉") လုပ်ငန်းသည် ၂၀၁၉-၂၀၂၀ ဖြည့်စွက်ခွင့်ပြုငွေဖြင့် ဆောင်ရွက်ပြီးလုပ်ငန်းဖြစ်ပါတယ်။ အဆိုပါလုပ်ငန်းအတွက် လျာထားငွေ ကျပ် ၉.၉၆၀ သန်းအား လွိုင်လင်မြို့နယ်၊ မိုင်းပွန် အ.မ.က ကျောင်းလမ်း ကတ္တရာခင်းခြင်း လုပ်ငန်းအတွက် လျာထားငွေ ကျပ် ၈.၉၇၅ သန်းတွင် ထပ်မံဖြည့်စွက်ပြောင်းလဲရန် လျာထားခဲ့တာဖြစ်ပါတယ်။ ဒါပြီးတဲ့ လုပ်ငန်း၊ လုပ်ငန်းထပ်တာဖြစ်တဲ့အတွက် ပြောင်းတာဖြစ်ပါတယ်။

သုံးသပ်တင်ပြချက်အနေနဲ့ကတော့ ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေ ကြမ်းအပေါ် ရှမ်းပြည်နယ်လွှတ်တော် ဥပဒေပြုရေးဆိုင်ရာ ကော်မတီမှ အောက်ပါအတိုင်း သုံးသပ်တင်ပြအပ်ပါတယ်-

- (က) လမ်းဦးစီးဌာနတွင် ကျပ်၁၀၀သိန်း အောက်လုပ်ငန်းများ တင်ဒါခေါ်ယူရန် မလိုအပ်သော်လည်း တင်ဒါခေါ်ယူ နေကြောင်းတွေ့ရှိရသဖြင့် နောင်တွင် ဌာနမှဦးစီးပြီး လုပ်ငန်းကော်မတီဖွဲ့၍ လုပ်ငန်းများ ဆောင်ရွက်သွားဖို့ ဖြစ်ပါတယ်။
- (ခ) လျှပ်စစ်ဓာတ်အားဖြန့်ဖြူးရေးလုပ်ငန်းနှင့် ပတ်သက်၍ အချို့ဒေသများတွင် ဓာတ်အားခွဲရုံ တည်ဆောက်ခြင်း မရှိသေးဘဲ ၄၀၀ ဗို့ ဓာတ်အားလိုင်းများ သွယ်တန်းထားခြင်း၊ ဓာတ်အားခွဲရုံ တည်ဆောက်ပြီးသည့် ဒေသများ တွင်မူ ဓာတ်အားလိုင်းသွယ်တန်းမှု မရှိခြင်းတို့ကြောင့် အဆိုပါ ဒေသများတွင် လျှပ်စစ်ဓာတ်အားမရရှိနိုင်သေး ကြောင်း လေ့လာတွေ့ရှိရတဲ့အတွက် လျှပ်စစ်မီးလင်းရန် လိုအပ်ချက် အနည်းငယ်သာရှိသည့် ဒေသများကို ဦးစားပေးစိစစ် လျာထားဖို့ ညှိနှိုင်းခဲ့ပါတယ်။
- (ဂ) တောင်ကြီးမြို့မဈေးနှင့် Ocean Center ပေါင်းကူး ဥမင်လှိုဏ်ခေါင်း လုပ်ငန်းကဲ့သို့ လုပ်ငန်းအကောင်အထည် ဖော်ဆောင်ရွက်ရန် ခက်ခဲသော၊ ဖြစ်နိုင်ခြေနည်းပါးသော လုပ်ငန်းများကို အဆိုပြုတင်ပြခြင်း၊ ဘတ်ဂျက် တောင်းခံခြင်းမပြုဖို့ ညှိနှိုင်းခဲ့ပါတယ်။
- (ဃ) ၂၀၁၃ ခုနှစ်၊ ရှမ်းပြည်နယ်စည်ပင်သာယာရေးဥပဒေ ပြဋ္ဌာန်းပြီးဖြစ်ရာ ဥပဒေကို ဖြည့်စွက်ပြင်ဆင်နိုင်ရေးနှင့် နည်းဥပဒေ အမြန်ဆုံးထွက်ရှိနိုင်ရေး ဆောင်ရွက်ဖို့ ညှိနှိုင်းခဲ့ပါတယ်။
- (င) မြို့နယ်များတွင် ဆောင်ရွက်ရန် လျာထားသည့် One State Ten Townships နှင့် ခရိုင်မြို့များတွင် ဆောင်ရွက်ရန် လျာထားသည့် Clean and Green Cities တွင် ဒေသတစ်ခုတည်း ထပ်တူမဖြစ်စေရေးနှင့် ကျေးလက်ဒေသဖွံ့ဖြိုးရေးရန်ပုံငွေ၊ ငြိမ်းချမ်းရေးအကောင်အထည်ဖော်ရေးရန်ပုံငွေ၊ စည်ပင်သာယာရေး ဌာနဝင်ငွေများဖြင့် မဆောင်ရွက်နိုင်သော ဒေသများအတွက် ဦးစားပေးရွေးချယ်ဆောင်ရွက်ဖို့ အကြံပြု



ဆွေးနွေးခဲ့ပါတယ်။

(စ) ကုန်းမြင့်လယ်ယာဖော်ထုတ်မည့် အဆိုပြုနေရာများအား ဒေသခံပြည်သူလူထု အတွက် ရေရှည်အကျိုးဖြစ်ထွန်း စိုက်ပျိုးနိုင်မည့်နေရာများကို ကွင်းဆင်း စိစစ်ချထားပေးနိုင်ဖို့ ညှိနှိုင်းခဲ့ပါတယ်။

(ဆ) သတ္တုတွင်းဦးစီးဌာန၊ ဆားလုပ်ငန်းအနေဖြင့် ဆားလုပ်ငန်းဌာနခွဲ ဖွဲ့စည်းဆောင်ရွက်နေရခြင်း၏ ရည်ရွယ်ချက်၊ ရည်မှန်းချက်၊ တာဝန်နှင့်အကောင်အထည်ဖော်လုပ်ဆောင်နိုင်မှုအပေါ် ပြန်လည်စိစစ် သုံးသပ်ပြီး နှစ်စဉ်ပြည်နယ်ဘဏ္ဍာရန်ပုံငွေ လျော့နည်းဆုံးရှုံးမှု မရှိစေရေးအတွက် အနီးကပ် ကြပ်မတ်ကြီးကြပ် ပြန်လည်ပြင်ဆင်ဖွဲ့စည်း အကောင်အထည်ဖော်ဆောင်ရွက်ပေးဖို့လည်း ညှိနှိုင်းခဲ့ပါတယ်။

အကြံပြုတင်ပြချက်များ ဆက်လက်တင်ပြပါမယ်။ ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ဘဏ္ဍာငွေအရအသုံး ဆိုင်ရာ ဥပဒေကြမ်းအပေါ် ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီ၏ အကြံပြုချက်များမှာ အောက်ပါအတိုင်း ဖြစ်ပါတယ် -

- (က) နတလလုပ်ငန်းများ လျာထားရာတွင် ပါဝင်ခြင်းမရှိသည့် မဘိမ်းမြို့နယ်နှင့် မိုးမိတ်မြို့နယ်တို့အတွက် လျာထားချက်တွင် ပါဝင်နိုင်ရေး တင်ပြဆောင်ရွက်ပေးဖို့ ဖြစ်ပါတယ်။
- (ခ) ရွှေလီ(၃)ရေအားလျှပ်စစ်စီမံကိန်းရှိလမ်း၊တံတားများအားရေအားလျှပ်စစ်အကောင်အထည်ဖော်ရေးဦးစီးဌာန၊ တည်ဆောက်ရေး(၃)မှ လမ်းဦးစီးဌာနသို့ လွှဲပြောင်းပေးနိုင်ရေး ဆောင်ရွက်သွားဖို့ ဖြစ်ပါတယ်။
- (ဂ) မိုင်းပျဉ်းမြို့အားကစားကွင်းမြေနေရာသည် အထွေထွေအုပ်ချုပ်ရေးဦးစီးဌာနပိုင်မြေဖြစ်သော်လည်း အားကစားနှင့် ကာယပညာဦးစီးဌာနမှ နှစ်စဉ် မြေအခွန် အခ ပေးဆောင်နေရခြင်းအား ပြန်လည်သုံးသပ် စိစစ်ပေးရန်နှင့် ဌာနပိုင်မြေရရှိရေး ဆောင်ရွက်ဖို့ ဖြစ်ပါတယ်။
- (ဃ) မဘိမ်းမြို့နယ်အတွင်း လမ်းများဖောက်လုပ်ရာတွင် လမ်းချဲ့ရန် လုံလောက်သော မြေသားရှိသည့်အတွက် လမ်းအကျယ်ကို ၃၅ ပေ သို့မဟုတ် ပေ ၄၀ ဆောင်ရွက်ပေးနိုင်ဖို့ကို အကြံပြုပါတယ်။
- (င) စည်ပင်သာယာရေးဌာန၏ပြည်နယ်အတွက် မြို့တွင်းလမ်းများအား AC လမ်းများအဖြစ် အဆင့်မြှင့်တင်နိုင်ရေး ကတ္တရာဝယ်ယူရန် လျာထားငွေ ကျပ် ၅,၀၀၀ သန်းကို ဌာနအနေဖြင့် ပြည်နယ်ရှိ မြို့တွင်းလမ်းများအား ကတ္တရာလမ်း အဆင့်မြှင့်တင်နိုင်ရေးအတွက် ပြောင်းလဲလျာထားရန်နှင့် မြို့နယ်အားလုံးပါဝင်စေရေး လုပ်ငန်းစီမံချက်များရေးဆွဲပြီး လွှတ်တော်ကိုယ်စားလှယ်များသို့ ဖြန့်ဝေပေးသည့်အတိုင်း ဆောင်ရွက်ဖို့ ဆိုတာလေး အကြံပြုတာဖြစ်ပါတယ်။ စည်ပင်သာယာရေးဌာနအနေနဲ့ ကျပ် ၅,၀၀၀ သန်းကို ရှမ်းပြည်နယ် အတွင်းမှာရှိတဲ့ မြို့နယ်ပေါင်း ၄၀ လောက်ကို ပေ ၁၅၀၀ ကတ္တရာလမ်းတွေ ခင်းပေးနိုင်တာဖြစ်တဲ့အတွက် စည်ပင်သာယာရေးဝန်ကြီး ဌာနကိုလည်း ကျေးဇူးတင်ကြောင်း ပြောကြားလိုပါတယ်။
- (စ) လမ်းဦးစီးဌာနပိုင်၊ ပုံဝိုင်း - နောင်လုံ - နောင်ဝိုင်းလမ်းပေါ်ရှိ အထက်ရဲရွာ စီမံကိန်းမှ နောင်ဝိုင်းလမ်းပိုင်း ၁၂ မိုင်အား ပြုပြင်ထိန်းသိမ်းရန် လိုအပ်သည့်အတွက် လာမည့်ဘဏ္ဍာရေးနှစ်တွင် ထည့်သွင်းလျာထားပေးနိုင်ဖို့ အကြံပြု ပါတယ်။
- (ဆ) မိုးကုတ် - မိုးမိတ် - ကုန်းဝက် - မဘိမ်း - စီဦးလမ်းသည် မြစ်ကြီးနား - ဗန်းမော် - မဘိမ်း - မိုးမိတ် - မိုးကုတ် - မန္တလေး ပြည်ထောင်စုလမ်းမကြီး၏ အစိတ်အပိုင်း ဖြစ်ရာ မဘိမ်း - စီဦးလမ်း ၃၄ မိုင်အား အဆင့်မြှင့်တင်ပေး ရန်နှင့် လိုအပ်သော ပေ ၆၀ အထက် တံတား ၈ စင်း၊ ပေ ၆၀ အောက် တံတား ၃၃ စင်း၊ Box Culvert ၂၈ စင်း အား လာမည့်ဘဏ္ဍာရေးနှစ်၏ ပြည်ထောင်စု သို့မဟုတ် ပြည်နယ်ဘတ်ဂျက် စသည်အားဖြင့် ထည့်သွင်း



လျာထားပေးနိုင်ရန် အကြံပြုပါတယ်။

- (ဇ) မိုးမိတ် - မဘိမ်း - စီဦးလမ်းရှိ လက်ရှိမိုင်တိုင်အမှတ်သည် မိုးကုတ်မြို့မှ တိုင်းတာထားသော မိုင်တိုင်ဖြစ်သဖြင့် ပြည်နယ်ရဲ့ မိုင်တိုင်ဖြစ်အောင် ပြန်လည်စိစစ်ပေးဖို့ ညှိနှိုင်းခဲ့ပါတယ်။
- (ဈ) မဘိမ်းမြို့နယ်၊ မိုးလှိုင်းချောင်းတံတားအား RC တံတားအဖြစ် ဆောင်ရွက်နိုင်ခြင်းမရှိသေးပါက ဘေလီတံတား အဖြစ် ဆောင်ရွက်ပေးဖို့ အကြံပြုတင်ပြလိုပါတယ်။
- (ည) ကျောက်မဲမြို့နယ် ဘောလုံးကွင်းအား ပြုပြင်နိုင်ရေးအတွက် အားကစားနှင့် ကာယပညာဦးစီးဌာနမှ စီစဉ် ဆောင်ရွက်ပေးနိုင်ဖို့ဖြစ်ပါတယ်။
- (ဋ) မြို့တွင်းလမ်းသွယ်များ ပြုပြင်ခြင်းလုပ်ငန်းတွင် စည်ပင်သာယာရေးအဖွဲ့၊ ပုဂ္ဂလိက ပူးပေါင်းဆောင်ရွက်မည့် လမ်းများကို ကတ္တရာလမ်းအစား ကွန်ကရစ်လမ်းများ ဆောင်ရွက်ပေးနိုင်ရေး ဘိလပ်မြေအိတ်များ ထောက်ပံ့ ပေးနိုင်ဖို့ အကြံပြုတင်ပြလိုပါတယ်။
- (ဌ) ဌာန/ အဖွဲ့အစည်းများအနေဖြင့် တင်ဒါခေါ်ယူရာတွင် ကုမ္ပဏီတစ်ခုတည်းကို လုပ်ငန်းအများအပြားအပ်နှံခြင်း မပြုလုပ်ရန်နှင့် လုပ်ငန်းအရည်အသွေး ပြည့်မီစေရေး အထူးဂရုပြုကြပ်မတ် စစ်ဆေးဆောင်ရွက်ပေးနိုင်ဖို့ အကြံပြု လိုပါတယ်။

တိုင်းဒေသကြီး သို့မဟုတ် ပြည်နယ်၏ဘဏ္ဍာငွေအရအသုံး ရေးဆွဲတင်သွင်းခြင်း ဆိုင်ရာဥပဒေကို ၂၀၂၀ ပြည့်နှစ်၊ ပြည်ထောင်စုလွှတ်တော် ဥပဒေအမှတ်(၉)ဖြင့် အတည်ပြုပြီးဖြစ်၍ နောင်လာမည့် ဘဏ္ဍာရေးနှစ်များအတွက် ရှမ်းပြည်နယ်၏ ဘဏ္ဍာငွေအရအသုံး ဆိုင်ရာဥပဒေများ ရေးဆွဲတင်ပြရာတွင် တိုင်းဒေသကြီး သို့မဟုတ် ပြည်နယ်၏ဘဏ္ဍာငွေအရအသုံးရေး ဆွဲတင်သွင်းခြင်းဆိုင်ရာဥပဒေပါ ပြဋ္ဌာန်းချက်များအတိုင်း လိုက်နာဆောင်ရွက်သွားရမည်ဖြစ်ကြောင်း တင်ပြလိုပါတယ်။ ဒါ့အပြင် ၂၀၁၃ ခုနှစ်၊ ရှမ်းပြည်နယ်လွှတ်တော်ဆိုင်ရာ နည်းဥပဒေ ၁၆၇ အရ သက်ဆိုင်ရာလွှတ်တော်ကိုယ်စားလှယ် သည် နှစ်စဉ်ပြည်ထောင်စု၏အရအသုံးခန့်မှန်းခြေငွေစာရင်းတွင် လွှတ်တော်မဲဆန္ဒနယ်မြေအလိုက် ခွဲဝေသတ်မှတ်သည့် ဖွံ့ဖြိုးရေးရန်ပုံငွေကို သက်ဆိုင်ရာနယ်မြေဒေသရှိ လွှတ်တော်ကိုယ်စားလှယ်များနှင့် နယ်မြေဒေသခံပြည်သူများ ညှိနှိုင်းပြီး သတ်မှတ်ချက်များနှင့်အညီ သုံးစွဲခွင့်ရှိသည်ဟု ဖော်ပြထားတာဖြစ်ပါတယ်။ ၂၀၁၃ ခုနှစ်၊ ရှမ်းပြည်နယ်လွှတ်တော်ဆိုင်ရာ နည်းဥပဒေ ၁၆၈ မှာ ရှမ်းပြည်နယ်လွှတ်တော်ကိုယ်စားလှယ်များသည် ရှမ်းပြည်နယ်ဘဏ္ဍာရန်ပုံငွေဖြင့် သုံးစွဲအကောင် အထည်ဖော်ဆောင်ရွက်သော ဒေသဖွံ့ဖြိုးရေးလုပ်ငန်းများတွင် ညှိနှိုင်းခွင့်ရှိသည်ဟု ဖော်ပြထားတာဖြစ်တဲ့အတွက် လွှတ်တော် ကိုယ်စားလှယ်များမှလည်း မိမိဒေသဖွံ့ဖြိုးရေးအတွက် စနစ်တကျပေါင်းစပ်ညှိနှိုင်းနိုင်ဖို့အတွက်လည်း အကြံပြုတင်ပြလို ပါတယ်။

နိဂုံးချုပ်တင်ပြချက်အနေနဲ့ ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေကြမ်း တွင် လျာထားသော အစိုးရအဖွဲ့အပါအဝင် ဗဟိုအဖွဲ့အစည်း (၅)ခု၊ ပြည်နယ်အဆင့်ဌာနဆိုင်ရာ (၁၉)ခု၊ နိုင်ငံတော်ပိုင် စီးပွားရေးအဖွဲ့အစည်း (၁)ခုနှင့် စည်ပင်သာယာရေးအဖွဲ့များ (၁)ခုတို့မှ ရငွေကတော့ ကျပ် ၃၃၉,၉၈၀.၃၃၆ သန်း ရရှိရန်လျာထားပြီး ဗဟိုအဖွဲ့အစည်း(၅)ခု၊ ပြည်နယ်အဆင့်ဌာနဆိုင်ရာ (၁၉)ခု၊ ကော်မတီရုံး(၁)ခု၊ နိုင်ငံတော်ပိုင်စီးပွားရေး အဖွဲ့အစည်း(၁)ခုနှင့် စည်ပင်သာယာရေးအဖွဲ့များ(၁)ခုတို့၏ သုံးငွေ ကျပ် ၃၃၉,၉၈၀.၃၃၆ သန်း သုံးစွဲရန် တင်ပြထားသည်ကို တွေ့ရှိရပါသဖြင့် ဥပဒေပြုရေးဆိုင်ရာကော်မတီမှ ပြင်ဆင်ရန် အကြံပြုချက်များအတိုင်း ရှမ်းပြည်နယ်လွှတ်တော်က အတည်ပြု ပေးနိုင်ပါရန် အစီရင်ခံတင်ပြအပ်ပါတယ်ခင်ဗျား။

ရှမ်းပြည်နယ်အစိုးရအဖွဲ့မှ တင်သွင်းခဲ့သော ၂၀၂၀-၂၀၂၁ ခု၊ ဘဏ္ဍာရေးနှစ်၊ ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေ(မူကြမ်း)နှင့်စပ်လျဉ်း၍ ရှမ်းပြည်နယ်အစိုးရအဖွဲ့ဝင် ဝန်ကြီးမှ ဆွေးနွေးရှင်းလင်းခြင်းနှင့် လွှတ်တော်၏ အဆုံးအဖြတ်ရယူခြင်း



ရှမ်းပြည်နယ်အစိုးရအဖွဲ့မှ တင်သွင်းခဲ့သော ၂၀၂၀ - ၂၀၂၁ ခု၊ ဘဏ္ဍာရေးနှစ်၊ ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေ(မူကြမ်း)နှင့် စပ်လျဉ်း၍ ရှမ်းပြည်နယ်အစိုးရအဖွဲ့ဝင် စီမံကိန်းနှင့် ဘဏ္ဍာရေးဝန်ကြီး ဦးစိုးညွန့်လွင်က အောက်ပါအတိုင်း ဆွေးနွေး ရှင်းလင်းခဲ့ပါသည် -

၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ဘဏ္ဍာငွေအရအသုံးဆိုင်ရာ ဥပဒေကြမ်းကို ရှမ်းပြည်နယ်လွှတ်တော်မှ အတည်ပြုပေးနိုင်ရန်အတွက် ဖွဲ့စည်းပုံအခြေခံဥပဒေ ပုဒ်မ ၁၉၀ (ခ)နှင့်အညီ (၂ - ၉ - ၂၀၂၀) ရက်နေ့တွင် ကျင်းပပြုလုပ်သော ရှမ်းပြည်နယ်လွှတ်တော် (၂၀)ကြိမ်မြောက် ပုံမှန်အစည်းအဝေး (ပထမနေ့)သို့ တင်သွင်းခဲ့ပါတယ်။ ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးခန့်မှန်းခြေငွေစာရင်း နှင့် ဘဏ္ဍာငွေအရအသုံးဆိုင်ရာ ဥပဒေကြမ်းအား (၃၁ - ၈ - ၂၀၂၀) ရက်နေ့နှင့် (၁ - ၉ - ၂၀၂၀) ရက်နေ့တို့တွင် ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီနှင့် ဒေသန္တရ စီမံကိန်းနှင့် ဘဏ္ဍာငွေအရအသုံးဆိုင်ရာစစ်စစ်ရေးကော်မတီတို့နှင့် ဌာန၊ အဖွဲ့အစည်းများ ညှိနှိုင်းဆွေးနွေး၍ ၂၀၂၀ - ၂၀၂၁ ခု၊ ဘဏ္ဍာရေးနှစ် အရအသုံးခန့်မှန်းခြေငွေစာရင်းနှင့် ၎င်းကို အခြေပြုရေးဆွဲထားတဲ့ ရှမ်းပြည်နယ်၏ဘဏ္ဍာငွေ အရအသုံးဆိုင်ရာ ဥပဒေကြမ်းနှင့်စပ်လျဉ်း၍ ညှိနှိုင်းဆွေးနွေးမှုများ ပြုလုပ်ခဲ့ပြီးလည်း ဖြစ်ပါတယ်။ သို့ဖြစ်ပါ၍ ယခုတင်ပြတဲ့ ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီမှ စိစစ်ပြီးဖြစ်တဲ့ ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေကြမ်းအား ရှမ်းပြည်နယ်လွှတ်တော်မှ အတည်ပြုပေးနိုင်ပါရန် လေးစားစွာတင်ပြအပ်ပါတယ် ခင်ဗျား။



ရှမ်းပြည်နယ်စာရင်းစစ်ချုပ်မှ ၂၀၁၈ - ၂၀၁၉ ဘဏ္ဍာရေးနှစ်၊ လုပ်ငန်းဆောင်ရွက်မှု အစီရင်ခံစာကို လွှတ်တော်သို့ ဖတ်ကြားတင်ပြခြင်း



ပြည်ထောင်စုစာရင်းစစ်ချုပ်ဥပဒေ အခန်း(၄) ပုဒ်မ ၂၅ နှင့် ၂၆ မှာ ပြည်နယ်စာရင်းစစ်ချုပ်ရဲ့ တာဝန်နှင့်လုပ်ပိုင်ခွင့်များအရ ရှမ်းပြည်နယ်ရဲ့ ဘဏ္ဍာငွေအရအသုံးခန့်မှန်းခြေငွေစာရင်းပါရငွေများ ပြည့်ဝစွာရရှိစေရန် ဆောင်ရွက်ခြင်း ရှိ/ မရှိ နှင့် သုံးစွဲခွင့်ပြုထားသည့် ငွေကြေးတွေကို ထိရောက်စွာ အသုံးပြု/ မပြု စစ်ဆေးခြင်း၊ ပြည်နယ်အဆင့်အဖွဲ့အစည်းများ၊ ဝန်ကြီးဌာနများ၊ အစိုးရဌာနများ၊ အစိုးရအဖွဲ့အစည်းများရဲ့ လုပ်ငန်းအကောင်အထည်ဖော်ဆောင်ရွက်မှုများဟာ ပြည်သူတို့ အတွက် အမှန်တကယ်အကျိုးသက်ရောက်မှု ရှိ/ မရှိ စစ်ဆေးခြင်း၊ ပြည်ထောင်စုစာရင်းစစ်ချုပ်နှင့် ပြည်နယ်ဝန်ကြီးချုပ်က ပေးအပ်တဲ့ အခြားတာဝန်များထမ်းဆောင်ခြင်းနှင့် မိမိ၏ ဆောင်ရွက်ချက်တွေကို ပြည်နယ် ဝန်ကြီးချုပ်နှင့် ပြည်နယ်လွှတ်တော်သို့ အစီရင်ခံတင်ပြခြင်းဖြစ်ကြောင်း တင်ပြအပ်ပါတယ်။

ခန့်မှန်းခြေငွေစာရင်း အကောင်အထည်ဖော်မှုနှင့် စပ်လျဉ်းပြီးတော့မှ ၂၀၁၈ - ၂၀၁၉၊ ဘဏ္ဍာရေးနှစ် ပြည်နယ်ဘဏ္ဍာရန်ပုံငွေ ရသုံးမှန်းခြေငွေစာရင်းအကောင်အထည်ဖော်မှုမှာ ရငွေမှာဆိုရင် အခွန်ရငွေ၊ သာမန်ရငွေ၊ ငွေလုံးငွေရင်းရငွေ၊ ပြည်ထောင်စုဘဏ္ဍာရန်ပုံငွေမှ ထောက်ပံ့ငွေဆိုပြီးတော့ (၄)မျိုးရှိပြီး ပြုပြင်ပြီးခန့်မှန်းခြေရငွေ စုစုပေါင်း ကျပ် ၂၇၇,၇၇၉.၀၇၆ သန်း ဖြစ်ပြီးတော့မှအမှန်ရငွေက ကျပ် ၂၇၆,၅၉၆.၉၁၆ သန်းဖြစ်သည့်အတွက်ကြောင့် ကျပ်၁,၁၈၂.၁၆၀ သန်း လျော့နည်းရရှိပါတယ်။ အသုံးစရိတ်မှာဆိုရင် သာမန်အသုံးစရိတ်နှင့် ငွေလုံးငွေရင်းအသုံးစရိတ်ရှိပြီး အပြီးသတ်ခွင့်ပြုငွေမှာ ကျပ် ၂၇၇,၇၇၉.၀၇၆ သန်း ဖြစ်ပြီး အမှန်အသုံးစရိတ်က ကျပ်၂၇၅,၂၂၅.၇၈၁သန်း ဖြစ်တဲ့အတွက် လျော့သုံးငွေ ကျပ် ၂,၅၅၃.၂၉၅ သန်း ဖြစ်ကြောင်း တင်ပြအပ်ပါတယ်။

ဘတ်ဂျက်လိုငွေအခြေအနေနှင့်စပ်လျဉ်းပြီးတော့မှ ရှမ်းပြည်နယ်ရဲ့ ဘဏ္ဍာရန်ပုံငွေမှာ မူလခန့်မှန်းခြေနှင့် ဖြည့်စွက်



စာရင်းအရ ရငွေ ကျပ်သန်းပေါင်း ၄၉,၈၉၉.၅၀၇ သန်း၊ သုံးငွေ ကျပ်သန်းပေါင်း ၂၇၇,၇၇၉.၀၇၆ ဖြစ်တဲ့အတွက် ဘတ်ဂျက်လိုငွေ ကျပ် ၂၂၇,၈၇၉.၅၆၉ သန်း ဖြစ်ပါတယ်။ စက်တင်ဘာလ အပြီးသတ်စာရင်းအရ အမှန်အကောင်အထည်ဖော်ဆောင်ရွက် တဲ့နေရာမှာ ရငွေဟာ ကျပ် ၄၈,၇၁၇.၃၄၇ သန်း ဖြစ်ပြီးတော့မှ သုံးငွေက ကျပ် ၂၇၅,၂၂၅.၇၈၁ သန်း ဖြစ်တဲ့အတွက် ဘတ်ဂျက်လိုငွေက ကျပ်၂၆,၅၀၈.၄၃၄သန်း ဖြစ်ပါတယ်။ မူလခန့်မှန်းခြေစာရင်းထက် စက်တင်ဘာလ အပြီးသတ်စာရင်းမှာ ဘတ်ဂျက်လိုငွေ ကျပ် ၁,၃၇၁.၁၃၅ သန်း လျော့နည်းရရှိခြင်းမှာ ပြုပြင်ပြီးခန့်မှန်းခြေစာရင်းထက်ရငွေမှာ ကျပ်၁,၁၈၂.၁၆၀ သန်း လျော့နည်းပြီးတော့မှ သုံးငွေမှာ ကျပ် ၂,၅၅၃.၂၉၅ သန်း လျော့နည်းသုံးစွဲခြင်းဖြစ်ကြောင်း တင်ပြအပ်ပါတယ်။

ရှမ်းပြည်နယ်၏ရငွေနှင့် ပတ်သက်ပြီးမှ ၂၀၁၈-၂၀၁၉ ဘဏ္ဍာရေးနှစ်မှာ မူလရငွေလျာထားချက် ကျပ် ၄၅,၄၂၀.၉၁၄ သန်း၊ ဖြည့်စွက်ရငွေလျာထားချက် ကျပ် ၄,၄၇၈.၅၉၃ သန်း၊ စုစုပေါင်း ကျပ် ၄၉,၈၉၉.၅၀၇ သန်းမှာ စက်တင်ဘာလထိ အပြီးသတ်စာရင်းအရ အမှန်ရငွေ ကျပ် ၄၈,၇၁၇.၃၄၇ သန်း ဖြစ်တဲ့အတွက်ကြောင့် ကျပ် ၁,၁၈၂.၁၆၀ သန်း လျော့နည်းရရှိခဲ့ပါတယ်။ အခွန်အကောက်ရငွေမှာဆိုရင် ကျပ် ၁,၆၀၄.၁၀၈ သန်း၊ ငွေလုံးငွေရင်းရငွေမှာ ကျပ် ၁၈၈.၂၅၀သန်း ပိုမိုရရှိပြီးသာမန်ရငွေမှာ ကျပ် ၂,၉၇၄.၅၁၈ သန်း လျော့နည်း ရရှိခြင်းဖြစ်ကြောင်း တင်ပြအပ်ပါတယ်။

သာမန်ရငွေမှာဆိုရင် မူလခန့်မှန်းခြေ ကျပ် ၄၂,၅၂၅.၈၂၆ သန်း နှင့် ဖြည့်စွက်ခန့်မှန်းခြေ ကျပ် ၄,၁၀၃.၆၄၉ သန်း စုစုပေါင်း ကျပ် ၄၆,၆၂၉.၄၇၅ သန်း လျာထားခဲ့ပြီး စက်တင်ဘာလအပြီးသတ်စာရင်းမှာဆိုရင် ရငွေ ကျပ်၄၃,၆၅၄.၉၅၇ သန်း ရရှိတဲ့အတွက်ကြောင့် ခန့်မှန်းခြေအပေါ်မှာ ၉၃.၆၂ ရာခိုင်နှုန်း အကောင်အထည်ဖော်နိုင်ကြောင်း တွေ့ရှိရပါတယ်။ ဌာနအဖွဲ့အစည်းတွေအရ လျာထားချက်အပေါ် ကောက်ခံရရှိတဲ့အခြေအနေကို တင်ပြရမည်ဆိုရင် ရှမ်းပြည်နယ်အစိုးရအဖွဲ့မှာ ခန့်မှန်းခြေရငွေအပေါ် ၈၅.၃၆ ရာခိုင်နှုန်း ကျပ် ၂၃,၁၁၆.၇၈၉ သန်း၊ ရင်းနှီးမြှုပ်နှံမှုနှင့်ကုမ္ပဏီ များ ညွှန်ကြားမှုဦးစီးဌာနမှာ ၆၀.၄၉ ရာခိုင်နှုန်း ကျပ် ၀.၅၁၆ သန်း၊ စည်ပင်သာယာရေးအဖွဲ့မှာဆိုရင် ၉၉.၅၅ ရာခိုင်နှုန်း ကျပ် ၁၈,၂၅၃.၁၅၃ သန်းသာ ကောက်ခံရရှိတဲ့အတွက်ကြောင့် လျာထားတဲ့ရငွေကို ပြည့်ဝစွာရရှိအောင် ဆောင်ရွက်နိုင်မှုမရှိ ခြင်းတို့ဟာ ဘဏ္ဍာငွေအရအသုံးခန့်မှန်းခြေစာရင်းရေးဆွဲမှုနှင့် အကောင်အထည်ဖော်မှုမှာအားနည်းကြောင်း တွေ့ရှိရကြောင်း တင်ပြအပ်ပါတယ်။

ပြည်ထောင်စုဘဏ္ဍာရန်ပုံငွေမှ ထောက်ပံ့ရငွေနှင့်ပတ်သက်ပြီး (၁-၁၀-၂၀၁၈)ရက်နေ့ ရှမ်းပြည်နယ်အစိုးရအဖွဲ့ရဲ့ အပ်ငွေစာရင်းလက်ကျန်မှာ ဘတ်ဂျက်လိုငွေ ကျပ် ၉၅၇.၁၄၈ သန်း ဖြစ်ပြီး ၂၀၁၈ - ၂၀၁၉ ဘဏ္ဍာရေးနှစ် ထောက်ပံ့ငွေ ကျပ် ၂၂၇,၈၇၉.၅၆၉ သန်း ရရှိခဲ့ပါတယ်။ စက်တင်ဘာလ အပြီးသတ်စာရင်းမှာဆိုရင် ကျပ် ၂၂၆,၇၂၀.၃၄၃ သန်း သုံးစွဲတဲ့ အတွက်ကြောင့် (၃၀ - ၉ - ၂၀၁၉) ရက်နေ့မှာ ဘတ်ဂျက်လိုငွေ ကျပ် ၂၀၂,၀၇၈ သန်း ဖြစ်ကြောင်းတင်ပြအပ်ပါတယ်။

ရှမ်းပြည်နယ်ရဲ့သုံးငွေနှင့်ပတ်သက်ပြီး ရှမ်းပြည်နယ်ရဲ့ဘဏ္ဍာရန်ပုံငွေနဲ့ ဆောင်ရွက်တဲ့ ဌာနအဖွဲ့အစည်းများရဲ့ မူလခန့်မှန်းခြေစာရင်းအရ ကျပ်၂၆၉,၅၁၁.၆၉၆ သန်း ၊ ပြုပြင်ပြီးခန့်မှန်းခြေမှာ ကျပ် ၂၇၇,၇၇၉.၀၇၆ သန်း ဖြစ်ပြီး စက်တင်ဘာလအပြီးသတ် စာရင်းအရ အမှန်သုံးစွဲငွေမှာ ကျပ် ၂၇၅,၂၂၅.၇၈၁ သန်း ဖြစ်တဲ့အတွက်ကြောင့် ပြုပြင်ပြီး ခန့်မှန်းခြေရဲ့ ၉၉.၀၈ ရာခိုင်နှုန်း သုံးစွဲခဲ့ကြောင်း တင်ပြအပ်ပါတယ်။

အသုံးစရိတ်ခွင့်ပြုငွေနှင့် ပိုလျှံငွေ ပြန်လည်အပ်နှံမှုနှင့် ပတ်သက်ပြီး ၂၀၁၈ - ၂၀၁၉ ဘဏ္ဍာရေးနှစ် ရှမ်းပြည်နယ် ဘဏ္ဍာရန်ပုံငွေဖြင့် ဆောင်ရွက်တဲ့ဌာနအဖွဲ့အစည်းများရဲ့ မူလခန့်မှန်းခြေစာရင်းအရ အသုံးစရိတ်ခွင့်ပြုငွေ ကျပ်၂၆၉,၅၁၁.၆၉၆ သန်း ကနေ ပိုလျှံငွေ ကျပ် ၇,၂၀၉.၆၁၂ သန်း၊ ဖြည့်စွက်ခွင့်ပြုငွေ ကျပ် ၈,၂၆၇.၃၈၀ သန်း ကနေ ပိုလျှံငွေ ကျပ်၁၃၄.၇၇၄ သန်း နှင့် အထွေထွေပိုလျှံရန်ပုံငွေ(GRF)မှ လွှဲပြောင်းသုံးစွဲငွေ ကျပ် ၄,၈၄၄.၉၆၉ သန်း မှ ပိုလျှံငွေ ကျပ် ၂၀.၃၈၉ သန်း စုစုပေါင်းအသုံးစရိတ် ခွင့်ပြုငွေ ကျပ် ၂၈၂,၆၂၄.၀၄၅ သန်း မှ ပိုလျှံငွေ ကျပ် ၇,၃၆၄.၇၇၅ သန်း ပြန်လည်အပ်နှံခဲ့ကြောင်း ဖော်ပြအပ်ပါတယ်။



ရှမ်းပြည်နယ်ရဲ့ သာမန်ရငွေစုစုပေါင်းနှင့် အခွန်အကောက်ရငွေနှင့်ပတ်သက်ပြီးမှ ၂၀၁၈ - ၂၀၁၉ ဘဏ္ဍာရေးနှစ်အတွက် စက်တင်ဘာလအပြီးသတ်စာရင်းအရ သာမန်ရငွေ ကျပ် ၄၈,၄၂၂.၉၇၄ သန်း မှာ အခွန်အကောက်ရငွေ ကျပ် ၄,၇၆၈.၀၁၇ သန်း ပါဝင်တဲ့အတွက်ကြောင့် ၉.၈၅ ရာခိုင်နှုန်းသာရရှိကြောင်း ဖော်ပြအပ်ပါတယ်။

အခွန်အမျိုးအစားအလိုက် ကောက်ခံရရှိမှုနှင့်ပတ်သက်ပြီး ၂၀၁၈ - ၂၀၁၉ ဘဏ္ဍာရေးနှစ်အတွက် အခွန်အမျိုးအစား အလိုက် ကောက်ခံရန် မူလခန့်မှန်းခြေစာရင်းအရ ကျပ် ၂,၈၉၅.၀၈၈ သန်းနှင့် ဖြည့်စွက်ခန့်မှန်းခြေ ကျပ် ၂၆၈.၈၂၁ သန်း စုစုပေါင်း ကျပ် ၃,၁၆၃.၉၀၉ သန်း လျာထားပြီး စက်တင်ဘာလအပြီးသတ်စာရင်းအရ ရငွေကျပ်သန်းပေါင်း ၄,၇၆၈.၀၁၇ သန်း ရရှိတဲ့အတွက်ကြောင့် ခန့်မှန်းခြေရငွေအပေါ်မှာ ၁၅၀.၇၀ ရာခိုင်နှုန်း အကောင်အထည်ဖော်နိုင်ကြောင်း တွေ့ရှိရပါတယ်။ အခွန်အမျိုးအစားအလိုက် ကောက်ခံရန်လျာထားမှုနှင့် အမှန်ကောက်ခံရရှိမှုကိုစိစစ်တဲ့နေရာမှာ ဌာနအားလုံးမှာခန့်မှန်းခြေရ ငွေထက် ပြည့်မီကျော်လွန်စွာရရှိကြောင်း ဖော်ပြအပ်ပါတယ်။

ပြည်ထောင်စုအခွန်ဝေစုခွဲဝေပေးမှုနှင့်စပ်လျဉ်းပြီးမှ ၂၀၁၈ - ၂၀၁၉ ဘဏ္ဍာရေးနှစ် ပြည်ထောင်စုကနေ အခွန်ဝေစုရရှိဖို့ မူလလျာထားမှုက ကျပ် ၁၁,၈၁၃.၀၉၃ သန်း ဖြစ်ပြီးတော့ မှ ပြုပြင်ပြီးလျာထားမှုမှာ ကျပ် ၁၂,၀၄၀.၆၀၁ သန်း ဖြစ်ပါတယ်။ အမှန်ခွဲဝေရရှိမှုမှာ ကျပ် ၁၁,၉၀၇.၉၈၁သန်း ဖြစ်ပြီးတော့မှ ကျပ် ၁၃၂.၆၂၀ သန်း လျော့နည်းရရှိကြောင်း တွေ့ရှိရပါတယ်။ အခွန်ဝေစုပြုပြင်ပြီး လျာထားချက်အတိုင်း ကုန်သွယ်လုပ်ငန်းခွင်၊ ဝင်ငွေခွန်တို့မှရရှိခဲ့ပြီးတော့မှ လျာထားချက်ထက် အထူးကုန်စည်ခွန်မှာ ကျပ် ၁၀၅.၄၀၅ သန်း နှင့် တံဆိပ်ခေါင်းခွန်မှာ ကျပ်၂၇.၂၁၅ သန်း စုစုပေါင်း ကျပ် ၁၃၂.၆၂၀ သန်း လျော့နည်းရရှိကြောင်း တွေ့ရှိရပါတယ်။

ကဏ္ဍအလိုက်ရည်မှန်းချက်နှင့် အကောင်အထည်ဖော်မှုနှင့် စပ်လျဉ်းပြီးမှ ၂၀၁၈ - ၂၀၁၉ ဘဏ္ဍာရေးနှစ်အတွင်း ကဏ္ဍကြီး ၃ ရပ်နှင့် အကောင်အထည်ဖော်တဲ့နေရာမှာ လယ်ယာ ကဏ္ဍကြီးမှာ ကျပ်၁,၉၃၄,၆၅၁.၉၀၀ သန်း၊ စက်မှုကဏ္ဍကြီးမှာ ကျပ်၁,၅၁၂,၆၉၃.၉၀၀ သန်း၊ ဝန်ဆောင်မှုကဏ္ဍကြီးမှာ ကျပ်၂,၆၀၃,၀၈၂.၅၀၀ သန်း၊ စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုး ကျပ် ၆,၀၅၀,၄၂၈.၃၀၀ သန်း၊ စီမံကိန်းရည်မှန်းချက်အရ ကျပ် ၆,၁၈၅,၃၉၂.၂၀၀ သန်း ဖြစ်တဲ့အတွက်ကြောင့် အကောင်အထည် ဖော်နိုင်မှုမှာဆိုရင် ၉၇.၈ ရာခိုင်နှုန်းရှိကြောင်း တွေ့ရှိရပါတယ်။

စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုး (GDP)မှာ စုစုပေါင်းပြည်တွင်းထုတ်လုပ်မှုနှင့် ဝန်ဆောင်မှုတန်ဖိုး တိုးတက်မှုနှုန်းမှာ ၂၀၁၅ - ၂၀၁၆ ပုံမှန်ဈေးနှုန်းအရ ၇.၅ ရာခိုင်နှုန်း တိုးတက်ဖို့ ရှမ်းပြည်နယ်ဒေသန္တရစီမံကိန်းဥပဒေအရ လျာထားခဲ့ပေမယ့် စက်တင်ဘာလ အပြီးသတ်စာရင်းဆိုရင် ၄.၃ ရာခိုင်နှုန်း တိုးတက်လာကြောင်း တွေ့ရှိရပါတယ်။ ကဏ္ဍကြီး(၃) ရပ်ဖြစ်တဲ့ စက်မှုကဏ္ဍကြီး၊ ဝန်ဆောင်မှုကဏ္ဍကြီးတွေမှာ ကဏ္ဍကြီးအလိုက် ရည်မှန်းချက်ကျော်လွန်အောင် ဆောင်ရွက်နိုင်ပေမဲ့ လယ်ယာကဏ္ဍမှာ ရည်မှန်းချက်ထက် ၂.၉ ရာခိုင်နှုန်းလျော့နည်းကြောင်း တင်ပြအပ်ပါတယ်။

နိုင်ငံတော်သို့ပြန်လည်ပေးသွင်းမှုမှာ ၂၀၁၈ - ၂၀၁၉ ဘဏ္ဍာရေးနှစ် (ပြည်နယ်ဘဏ္ဍာရန်ပုံငွေ) လုပ်ငန်းနှင့် စာရင်း စစ်ဆေးချက်အစီရင်ခံစာအရ နိုင်ငံတော်ကို ပြန်လည်ပေးသွင်းမှုမှာဆိုရင် ဗဟိုအဖွဲ့အစည်းက ကျပ် ၈,၉၉၈ သန်း ပေးသွင်းပြီး ဖြစ်ပါတယ်။ ဝန်ကြီးဌာနမှာ ကျပ် ၁၅၀.၃၄၈ သန်း ပေးသွင်းပြီးဖြစ်ပါတယ်။ စုစုပေါင်းမှာ ကျပ် ၁၅၉.၃၄၆ သန်း ဖြစ်ကြောင်း အားလုံးပေးသွင်းပြီးကြောင်း ဖော်ပြအပ်ပါတယ်။

နိုင်ငံတော်ကို ပြန်လည်ပေးသွင်းတဲ့ စုစုပေါင်းငွေ ကျပ်၁၅၉.၃၄၆ သန်း ကို ဌာနအဖွဲ့ အစည်းတွေရဲ့ ငွေထုတ်စာရင်းကို အားလုံးပြန်လည်ပေးသွင်းပြီး ဖြစ်ပါတယ်။ ရှမ်းပြည်နယ်အစိုးရအဖွဲ့ရုံး ခွင့်ပြုရန်ပုံငွေနဲ့ ဌာန/ အဖွဲ့အစည်းတွေမှာ ဆောင်ရွက်



တဲ့လုပ်ငန်းတွေမှ ပြန်လည်ပေးသွင်းဖို့ငွေတွေကို သက်ဆိုင်ရာ ဌာန/ အဖွဲ့အစည်းရဲ့ ပြန်လည်ပေးသွင်းငွေစာရင်းမှာ ထည့်သွင်း ဖော်ပြထားကြောင်း ဖော်ပြအပ်ပါတယ်။

ပြည်ထောင်စုလွှတ်တော်ဆိုင်ရာ ဒေသနယ်မြေများ ဖွံ့ဖြိုးရေးရန်ပုံငွေ ကျပ် ၅,၀၀၀သန်းနှင့် ပတ်သက်ပြီးတော့မှ စစ်ဆေးတွေ့ရှိတဲ့ အစီရင်ခံစာအရ ရှမ်းပြည်နယ်အတွင်းမှာရှိတဲ့ မြို့နယ် ၅၀ မှာ တစ်မြို့နယ်ကို ကျပ် သန်း ၁၀၀.၀၀၀ ဆောင်ရွက်တဲ့ လုပ်ငန်းနှင့် စပ်လျဉ်းပြီးစစ်ဆေးတွေ့ရှိချက်အနေနဲ့ မြို့နယ် (၁၇) မြို့နယ်မှာ ဘဏ္ဍာရေးလုပ်ထုံးလုပ်နည်း အရ သတ်မှတ်ထားတဲ့ငွေစာရင်းပုံစံ၊ ပစ္စည်းစာရင်းစာအုပ်များ ညွှန်ကြားချက်များနှင့်အညီ ပြည့်စုံစွာရေးသွင်းမှုမရှိခြင်း၊ မြို့နယ် (၉) မြို့နယ်မှ လုပ်ငန်း ၄၃ ခုမှာ မူလသတ်မှတ်ထားတဲ့လုပ်ငန်းကနေ ပြောင်းလဲဆောင်ရွက်ထားပေမဲ့ ဗဟိုကော်မတီကို တင်ပြ ခွင့်ပြုချက်ရယူထားမှုမရှိခြင်း၊ မြို့နယ် (၃) မြို့နယ်မှ လုပ်ငန်း ၁၃ ခုမှာ မူလသတ်မှတ်တဲ့ လုပ်ငန်းကနေ ပြောင်းလဲဆောင်ရွက် သည့်အတွက် ဗဟိုကော်မတီကို သတ်မှတ်တဲ့ရက်မတိုင်မီတင်ပြပေမဲ့ ခွင့်ပြုချက်ရရှိမှုမရှိသေးခြင်း၊ မြို့နယ် (၃) မြို့နယ်မှ လုပ်ငန်း ၅ ခုမှာ လုပ်ငန်းခန့်မှန်းခြေစာရင်းရေးဆွဲဆောင်ရွက်ဖို့ လိုအပ်ပေမဲ့ ရေးဆွဲထားမှု မရှိခြင်း၊ မြို့နယ်(၂၃) မြို့နယ်မှာ ဆောင်ရွက်တဲ့လုပ်ငန်းတွေအတွက် အမှန်ပစ္စည်းဝယ်ယူမှု၊ ဝန်ဆောင်မှုအပေါ်မှာ ၂ ရာခိုင်နှုန်း တွက်ချက်ပေးချေဖို့ဖြစ်ပေမဲ့ ခွင့်ပြုငွေအပေါ် ၂ ရာခိုင်နှုန်း ဝင်ငွေခွန်ပေးချေထားတာကို တွေ့ရှိရပါတယ်။ မြို့နယ် (၇) မြို့နယ်မှ လုပ်ငန်း ၃၇ ခုကို ဖွံ့ဖြိုးရေး လုပ်ငန်းဗဟိုကော်မတီကို လုပ်ငန်းပြီးစီးကြောင်း အစီရင်ခံစာတင်ပြတဲ့နေရာမှာ ပြောင်းလဲဆောင်ရွက်သည့် လုပ်ငန်းများ တင်ပြခြင်းမပြုဘဲနှင့် မူလလုပ်ငန်းနဲ့ တင်ပြထားတာကို တွေ့ရှိရပါတယ်။ မြို့နယ်(၄) မြို့နယ်မှာ ဆောင်ရွက်ပြီးစီးတဲ့ လုပ်ငန်း တွေအတွက် လုပ်ငန်းဆောင်ရွက်ချက်မှတ်တမ်းနှင့် ရန်ပုံငွေသုံးစွဲမှုစာရင်း၊ ဇယားတွေကို အများပြည်သူ သိရှိနိုင်ဖို့အတွက် သက်ဆိုင်ရာလုပ်ငန်းနေရာမှာ အမှတ်အသားဆိုင်းဘုတ်နဲ့ စိုက်ထူပြသထားတာလည်း မရှိပါဘူး။ မြို့နယ်(၄) မြို့နယ်မှာ ပြည်သူ လူထုထည့်ဝင်ငွေနဲ့ ဆောင်ရွက်တဲ့လုပ်ငန်းအတွက် ထည့်ဝင်ငွေတွေကို မှတ်တမ်းတင် ထားမှုမရှိကြောင်း တွေ့ရှိရပါတယ်။

နိဂုံးချုပ်အနေနဲ့ ရှမ်းပြည်နယ်စာရင်းစစ်ချုပ်ရုံးနှင့် ဒေသစာရင်းစစ်ရုံးတွေက ပြည်ထောင်စုစာရင်းစစ်ချုပ် ဥပဒေ နှင့်အညီ စစ်ဆေးရေးလုပ်ငန်းတွေကို အကောင်အထည်ဖော်ဆောင်ရွက်ပြီးတော့မှ ပြည်ထောင်စုစာရင်းစစ်ချုပ်နှင့် ပြည်နယ် ဝန်ကြီးချုပ်တို့က ဥပဒေနှင့်အညီပေးအပ်တဲ့ အခြားတာဝန်တွေကို ကျေပွန်စွာကြိုးပမ်းဆောင်ရွက်လျက်ရှိကြောင်း တင်ပြအပ်ပါ တယ်ရှင်။

ရှမ်းပြည်နယ်လွှတ်တော်၏ ဆောင်ရွက်ရန်တာဝန် (Mission)

ပြည်သူလူထု၏ လတ်တလောနှင့် ရေရှည်အကျိုးစီးပွားဖွံ့ဖြိုးတိုးတက်ရေး၊ တည်ငြိမ်အေးချမ်းရေး အတွက် ဥပဒေများ ရေးဆွဲခြင်းနှင့် ပြဋ္ဌာန်းပြီးသော ဥပဒေများကို ပြန်လည်သုံးသပ်ခြင်း၊ ရေးဆွဲပြဋ္ဌာန်းပြီးသော ဥပဒေများသည် ပြည်နယ်သူ/ပြည်နယ်သားများအတွက် အမှန်တကယ် အကျိုးစီးပွား ဖြစ်ထွန်းစေခြင်းရှိ/မရှိ၊ လက်တွေ့အကောင်အထည်ဖော်ဆောင်ရွက်နေသော အစိုးရအဖွဲ့၏ လုပ်ငန်းဆောင်ရွက်မှုများအား ထိန်းညှိခြင်းနှင့် ပြည်သူ၏ဆန္ဒလိုအပ်ချက်များကို အမြန်ဆုံး အကောင်အထည်ဖော်ရေးအတွက် ပြည်သူများနှင့် အပြန်အလှန်ပိုမိုထိတွေ့ရင်းနှီးမှုများ ရရှိလာအောင် ဆောင်ရွက်ရမည်ဖြစ်သည်။

ရှမ်းပြည်နယ်လွှတ်တော် ဥက္ကဋ္ဌ ဦးစိုင်းလုံးဆိုင်က (၂၀)ကြိမ်မြောက်ပုံမှန်အစည်းအဝေးတွင် လွှတ်တော်လုပ်ငန်းဆိုင်ရာများ ရှင်းလင်းတင်ပြခြင်း



ဒုတိယအကြိမ် ရှမ်းပြည်နယ်လွှတ်တော်(၂၀)ကြိမ်မြောက်ပုံမှန်အစည်းအဝေးအပါအဝင် ပုံမှန်အစည်းအဝေးစုစုပေါင်း (၂၀)ကြိမ်၊ ဒုတိယသက်တမ်းအတွင်း ကျင်းပခဲ့တဲ့ အရေးပေါ်အစည်းအဝေး(၃)ကြိမ်၊ အထူးအစည်းအဝေး (၂)ကြိမ်၊ ရှမ်းပြည်နယ်လွှတ်တော်အစည်းအဝေး စုစုပေါင်း (၂၅)ကြိမ် ကျင်းပပြီးစီးခဲ့ပြီးဖြစ်ပါတယ်။ ကျွန်တော်တို့ လွှတ်တော် ကိုယ်စားလှယ်များဟာ ရှမ်းပြည်နယ်အကျိုးကို ဦးတည်ပြီး လွှတ်တော်မှာ ဥပဒေပြုခြင်း၊ မေးခွန်းများမေးမြန်းခြင်း၊ အဆိုများတင်သွင်းခြင်း၊ ဆွေးနွေးခြင်းစသည်တို့ကို ဒီမိုကရေစီကျင့်စဉ်များနှင့်အညီ ဆောင်ရွက်လျက်ရှိရာ ယခုဆိုရင် လွှတ်တော်သက်တမ်း (၅)နှစ် ပြည့်မြောက်တော့မှာဖြစ်ပါတယ်။ လွှတ်တော်အစည်းအဝေးကို ၂၀၁၃ခုနှစ် ရှမ်းပြည်နယ် လွှတ်တော်ဆိုင်ရာ နည်းဥပဒေ အခန်း (၆)ပါ အစည်းအဝေးများ ကျင်းပခြင်းဆိုင်ရာ ဥပဒေ ၃၃ မှ ၄၅ အထိ ပြဋ္ဌာန်းချက်များနှင့် အညီဆောင်ရွက်ခဲ့ရာ လွှတ်တော်ကိုယ်စားလှယ်များကလည်း သတ်မှတ်ထားတဲ့ နည်းဥပဒေများအတိုင်း အစည်းအဝေးများကို အောင်အောင်မြင်မြင်ဖြစ်အောင် ပူးပေါင်း ဆောင်ရွက်တဲ့အတွက် ကျွန်တော့်အနေနဲ့များစွာ ဂုဏ်ယူမိပါကြောင်း ဦးစွာပြောကြား လိုပါတယ်။

ဒီအစည်းအဝေးမှာ အဓိကထားပြီး ဆောင်ရွက်ခဲ့သော ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ်၏ ဒေသန္တရစီမံကိန်း ဥပဒေ(မူကြမ်း)နှင့် ၂၀၂၀ - ၂၀၂၁ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေ(မူကြမ်း) တို့ကို အတည်ပြု ဆောင်ရွက်နိုင်ခဲ့ပြီး ရှမ်းပြည်နယ်မြေယာခွန်ဥပဒေ(မူကြမ်း)ကိုလည်း အတည်ပြုပေးနိုင်ခဲ့ပါတယ်။ ရှမ်းပြည်နယ် လွှတ်တော် ဒုတိယသက်တမ်းအတွက် ဥပဒေကြမ်းများ အတည်ပြုခြင်းဟာ ဒါနောက်ဆုံးဖြစ်ပါလိမ့်မယ်။

သက်တမ်း(၅)နှစ်အတွင်း ကျွန်တော်တို့ အတည်ပြုပြဋ္ဌာန်းနိုင်ခဲ့တဲ့ ဥပဒေများမှာ ဒေသန္တရစီမံကိန်းဥပဒေ(၅)ခု၊ ဘဏ္ဍာငွေအရအသုံးဆိုင်ရာဥပဒေ၊ နောက်ထပ်ဘဏ္ဍာငွေခွဲဝေသုံးစွဲရေးဆိုင်ရာဥပဒေ(၁၀)ခုနှင့်အများပြည်သူနှင့်သက်ဆိုင်သော



ဥပဒေ (၁၄)ခု၊ စုစုပေါင်း (၂၉)ခု ဖြစ်ပါတယ်။ အများပြည်သူနှင့် သက်ဆိုင်သောဥပဒေများကို အတည်ပြုပြဋ္ဌာန်းလိုက်တဲ့အခါမှာ သက်ဆိုင်ရာပြည်နယ်အဖွဲ့အစည်းဝင်နဲ့ သက်ဆိုင်ရာဌာနတို့က နည်းဥပဒေများကို ဆက်လက်ရေးဆွဲကြရမှာဖြစ်ပါတယ်။ ယခု အတည်ပြုပြဋ္ဌာန်းတဲ့ ဥပဒေ(၁၄)ခုအတွက် ရေးဆွဲနိုင်ခဲ့တဲ့ နည်းဥပဒေဟာ (၃)ခုဖြစ်ကြောင်းဖော်ပြလိုပါတယ်။

အဆိုအနေနဲ့ ဒီအစည်းအဝေးမှာ အဆို(၄)ခုစလုံးကို တင်သွင်းခဲ့ပြီး အဆို(၄)ခုစလုံးကို အတည်ပြုပေးနိုင်ခဲ့ပါတယ်။ သက်တမ်း (၅)နှစ် နီးပါးကာလအထိ လွှတ်တော်ကိုယ်စားလှယ် (၃၆)ဦးတို့က အဆိုပေါင်း (၆၇)ခု တင်သွင်းခဲ့ရာ အတည်ဖြစ်သော အဆိုမှာ စုစုပေါင်း(၃၉)ခု ဖြစ်ပါကြောင်း တင်ပြအပ်ပါတယ်။

လွှတ်တော်အစည်းအဝေးမှာ လွှတ်တော်ကိုယ်စားလှယ် အများဆုံးပါဝင်ဆောင်ရွက်တဲ့ ကဏ္ဍကတော့ကြယ်ပွင့်ပြ မေးခွန်းများ မေးမြန်းခြင်းကဏ္ဍပဲဖြစ်ပါတယ်။ ယခု(၂၀)ကြိမ်မြောက် ပုံမှန်အစည်းအဝေးမှာ လွှတ်တော်ကိုယ်စားလှယ်(၂၁) ဦး တို့ရဲ့ ကြယ်ပွင့်ပြမေးခွန်းပေါင်း (၃၇)ခုမေးမြန်းခြင်း၊ ဖြေကြားခြင်းတို့ကိုဆောင်ရွက်နိုင်ခဲ့ပါတယ်။

လွှတ်တော်သက်တမ်း (၅)နှစ်အတွင်း ယနေ့အထိ လွှတ်တော်ကိုယ်စားလှယ်ပေါင်း (၁၀၇)ဦးတို့ မေးမြန်းခဲ့တဲ့ ကြယ်ပွင့်ပြမေးခွန်း စုစုပေါင်းဟာ (၁၀၉၇)ခု ဖြစ်ပါတယ်။ လွှတ်တော်သက်တမ်းဖြစ်တဲ့ ၂၀၁၆ ခုနှစ်မှ ယခု ၂၀၂၀ ပြည့်နှစ် စက်တင်ဘာလအထိ၊ နှစ်စဉ်အလိုက် လွှတ်တော်မှာ မေးမြန်းဆောင်ရွက်ခဲ့တဲ့ ကြယ်ပွင့်ပြမေးခွန်းအရေအတွက် မှာ ၂၀၁၆ ခုနှစ်မှာ (၁၇၀)ခု၊ ၂၀၁၇ ခုနှစ်မှာ (၂၃၀)၊ ၂၀၁၈ ခုနှစ်မှာ (၂၇၆)၊ ၂၀၁၉ ခုနှစ်မှာ (၂၇၈)ဖြစ်ပြီး ယခု ၂၀၂၀ ပြည့်နှစ် (၄)ကြိမ်အထိ ကျင်းပသော အစည်းအဝေးများမှာ (၁၄၃)ခုဖြစ်ကြောင်း တွေ့ရှိရပါတယ်။

ကြယ်ပွင့်ပြမေးခွန်းအနေနဲ့ ယခုအစည်းအဝေးကာလအထိ လွှတ်တော်ကိုယ်စားလှယ် စုစုပေါင်း (၅၉)ဦးတို့က မေးခွန်းပေါင်း (၇၈၂)ခု မေးမြန်းခဲ့ပါကြောင်း တင်ပြအပ်ပါတယ်။

ရှမ်းပြည်နယ်လွှတ်တော် ရေးရာကော်မတီများအနေနဲ့ ပြည်သူတို့၏ တင်ပြတိုင်ကြားစာများအရ သက်ဆိုင်ရာဒေသများ သို့ ကွင်းဆင်းဆောင်ရွက်ခဲ့ပါတယ်။ လွှတ်တော်သက်တမ်း(၅)နှစ်အတွင်း ရေးရာကော်မတီ(၈)ခုတို့ ကွင်းဆင်းဆောင်ရွက် သည့်အကြိမ်ပေါင်း မှာ (၄၁) ကြိမ်ဖြစ်၍ စိစစ်ပြီး ရှမ်းပြည်နယ်အစိုးရအဖွဲ့သို့ ပေးပို့ခဲ့သော အမှုတွဲပေါင်းမှာ (၁၃၅)မှု ဖြစ်ပါတယ်။ တိုင်းဒေသကြီး သို့မဟုတ် ပြည်နယ်လွှတ်တော်ဆိုင်ရာ ဥပဒေပုဒ်မ ၂၆ ပါ ပြဋ္ဌာန်းချက်များနှင့်အညီ လွှတ်တော်အဖွဲ့အစည်းများ ဖြစ်ကြတဲ့ ရေးရာကော်မတီများဟာ လွှတ်တော်ကို တာဝန်ခံ၍လည်းကောင်း၊ လွှတ်တော်အစည်းအဝေး ကျင်းပချိန်မဟုတ်လျှင် လွှတ်တော်ဥက္ကဋ္ဌကို တာဝန်ခံပြီးလည်းကောင်း၊ မိမိတာဝန်များကို တက်ကြွစွာပူးပေါင်းပါဝင်ဆောင်ရွက်တဲ့အတွက် ကျွန်တော့် အနေနဲ့ မှတ်တမ်းတင်ပါကြောင်း ပြောကြားလိုပါတယ်။

ယခု အစည်းအဝေးမှာ အသစ်ခန့်အပ်တာဝန်ပေးသည့် တပ်မတော်သား ပြည်နယ်လွှတ်တော်ကိုယ်စားလှယ်အသစ် (၂)ဦး ကတိသစ္စာပြုခြင်း၊ လစ်လပ်လျက်ရှိသော ရှမ်းပြည်နယ်တရားလွှတ်တော် တရားသူကြီး(၂)ဦးခန့်ထားခြင်းနှင့်စပ်လျဉ်း၍ လွှတ်တော်၏ သဘော တူညီချက်ရယူခြင်းနှင့် ကတိသစ္စာပြုခြင်းတို့ကိုဆောင်ရွက်ပေးနိုင်ခဲ့ပါတယ်။

လွှတ်တော်သက်တမ်းအတွင်း လွှတ်တော်အစည်းအဝေးများမှာ ရှမ်းပြည်နယ်တရားလွှတ်တော်က လုပ်ငန်းဆောင်ရွက်ချက် အစီရင်ခံစာ(၄)ကြိမ်၊ ရှမ်းပြည်နယ်စာရင်းစစ်ချုပ်ရုံးက ယခု အစည်းအဝေးမှာတင်ပြခဲ့တဲ့ အစီရင်ခံ အပါအဝင်ပေါင်း (၄)ကြိမ် တင်ပြခဲ့ပြီး အစီရင်ခံစာများကို လွှတ်တော်မှ မှတ်တမ်းထားရှိပါကြောင်းပြောကြားလိုပါတယ်။

လွှတ်တော်၏ ဒုတိယသက်တမ်းအတွင်း ရှမ်းပြည်နယ်လွှတ်တော်ရုံးဝန်ထမ်းများကို သီးခြားရုံးဝန်ထမ်းများအဖြစ် ဖွဲ့စည်းနိုင်ခဲ့ပြီးယနေ့အထိအရာထမ်း(၁၆)ဦး၊ အမှုထမ်း(၄၅)ဦး၊ ရုံးဝန်ထမ်းစုစုပေါင်း(၆၁)ဦးတို့ဖြင့်လွှတ်တော်ရုံးလုပ်ငန်းများကို



ဆောင်ရွက်လျက်ရှိပါတယ်။ လွှတ်တော်၏အရင်းအမြစ်ဖြစ်သော ရုံးဝန်ထမ်းများ၏ အရည်အသွေးမြင့်မားစေရေးအတွက် သင်တန်းများ၊ ဆွေးနွေးပွဲများကို စဉ်ဆက်မပြတ် ဆောင်ရွက်ပေးလျက်ရှိပါတယ်။

လွှတ်တော်ရုံး၏ သုတေသနဝန်ဆောင်မှုကဏ္ဍအနေနဲ့ရုံး၏ စာကြည့်တိုက်၊ မော်ကွန်းတိုက်နှင့် သုတေသနဌာနမှ (၁၆)ကြိမ်မြောက် ပုံမှန်အစည်းအဝေးမှစပြီး လွှတ်တော်ကိုယ်စားလှယ်များ တင်သွင်းမေးမြန်းထားတဲ့ အဆိုများ၊ မေးခွန်းများ အပေါ်မူတည်၍ ရှမ်းပြည်နယ်လွှတ်တော်ကိန်းဂဏန်းအခြေပြု သုတေသနစာတမ်းများကို အမှတ်စဉ်(၄)အထိ ပြုစုပြီး ရှမ်းပြည်နယ်လွှတ်တော် Website တွင် ထုတ်ပြန်ဖော်ပြနိုင်ခဲ့ကြောင်း တင်ပြအပ်ပါတယ်။

အဆောက်အဦပိုင်းဆိုင်ရာအနေနဲ့ တည်ဆောက်ရေးလုပ်ငန်းအဖြစ် ရှမ်းပြည်နယ်လွှတ်တော်၏ အထင်ကရ အဆောက်အဦဖြစ်သည့် ရှမ်းပြည်နယ်လွှတ်တော် အဆောက်အဦသစ်ကို တည်ဆောက်နိုင်ခဲ့ပြီး၊ ၂၀၁၈ ခုနှစ် မတ်လ ၂၃ ရက်နေ့မှာ ဖွင့်လှစ်နိုင်ခဲ့ပါတယ်။ ထို့အတူ ရှမ်းပြည်နယ်လွှတ်တော် ဧည့်ရိပ်သာတစ်ဆောင်နှင့် ရှမ်းပြည်နယ်လွှတ်တော်ရုံး ဝန်ထမ်းအိမ်ရာ(၃)လုံးတို့ကိုယခုသက်တမ်းကာလအတွင်းတည်ဆောက်နိုင်ခဲ့ပါကြောင်းတင်ပြအပ်ပါတယ်။အဆောက်အဦများ ရေရှည်တည်တံ့ခိုင်မြဲရေးအတွက် အားလုံးက ပိုင်းဝန်းထိန်းသိမ်းသွားဖို့ လိုအပ်ကြောင်း ပြောကြားလိုပါတယ်။

၂၀၂၀ ပြည့်နှစ်၊ အထွေထွေရွေးကောက်ပွဲကိုလာမဲ့ နိုဝင်ဘာလ ၈ ရက်နေ့မှာ ကျင်းပမယ်လို့ ပြည်ထောင်စုရွေးကောက်ပွဲ ကော်မရှင်က ကြေညာထားပြီးဖြစ်ပါတယ်။ တတိယအကြိမ် ရှမ်းပြည်နယ်လွှတ်တော်ကိုယ်စားလှယ်လောင်းများအဖြစ် လက်ရှိကိုယ်စားလှယ်များထဲက ပြန်လည်ဆန္ဒပြုအမည်စာရင်းတင်သွင်းတဲ့ ပုဂ္ဂိုလ်များရှိသလို ၊ ပြည်သူ့လွှတ်တော် သို့မဟုတ် အမျိုးသားလွှတ်တော် ကိုယ်စားလှယ်လောင်းများအဖြစ် ဆန္ဒပြုထားတဲ့ ကိုယ်စားလှယ်များလည်းရှိကြောင်း သိရှိရပါတယ်။ ကျွန်တော်တို့တစ်တွေဟာ ဒုတိယအကြိမ် ရှမ်းပြည်နယ်လွှတ်တော်တာဝန်ကို ရေစက်ပါလို့ အတူတကွဆောင်ရွက်ခဲ့တာ (၅)နှစ်ပြည့် မြောက်တော့မှာဖြစ်ပါတယ်။ လွှတ်တော်သက်တမ်းတစ်လျှောက်လုံးမှာ ကြုံတွေ့ရတဲ့ လွှတ်တော်ဆိုင်ရာအခက်အခဲများနှင့် စိန်ခေါ်မှုများကို အေးအတူ၊ ပူအမျှဆိုသလို ရင်ဆိုင်ဖြတ်သန်းခဲ့ကြရသည့် ရဲဘော်ရဲဘက်များ ဖြစ်ကြပါတယ်။

နိဂုံးချုပ်အားဖြင့် လာမည့်သက်တမ်းအတွက် ပြန်လည်ရွေးချယ်ရန် ဆန္ဒမပြုသော ကိုယ်စားလှယ်များအနေနဲ့ သမိုင်းပေး တာဝန်တစ်ရပ်ဖြစ်တဲ့ လွှတ်တော်တာဝန်ကို အောင်မြင်စွာထမ်းဆောင်ပြီးဖြစ်ကြောင်း မှတ်တမ်းတင်ပြောကြားလိုပါတယ်။ ဒါကြောင့် မိမိတို့ဒေသအသီးသီးမှာ မိမိတို့ ပြန်လည်၍ဆောင်ရွက်မည့်လုပ်ငန်းဆောင်တာများကို အဆင်ပြေချောမွေ့စွာ ဆောင်ရွက်နိုင်ကြပြီး ပြည်သူ့အကျိုးအတွက်လည်း တတ်နိုင်သည့်ဘက်မှ အုတ်တစ်ချပ်၊ သဲတစ်ပွင့်အနေနဲ့ ဆက်လက်သယ်ပိုး နိုင်ကြပါစေလို့ ဆန္ဒပြုပြောကြားလိုပါတယ်။

ထို့အတူ ပြန်လည်အရွေးချယ်ခံမည့် ကိုယ်စားလှယ်လောင်းများအားလုံးတို့ဟာ လာမည့်အထွေထွေရွေးကောက်ပွဲကြီး မှာ ရွေးကောက်ပွဲဆိုင်ရာ ဥပဒေ၊ နည်းဥပဒေများနှင့်အညီ တရားသောနည်းလမ်းများဖြင့် ယှဉ်ပြိုင်အနိုင်ရကြပြီး လွှတ်တော် တာဝန်များကို ဆတက်ထမ်းပိုး ဆက်လက်သယ်ပိုးနိုင်ကြပါစေ။ လွှတ်တော်ကိုယ်စားလှယ်များအပါအဝင် ပြည်သူ့ပြည်သားများ အားလုံး ရောဂါဘေးအန္တရာယ်အသွယ်သွယ်မှ အမြန်ဆုံးကင်းဝေးကြပြီး အစဉ်ထာဝရရွှင်လန်းချမ်းမြေ့ကြပါစေလို့ ဆုမွန်ကောင်း တောင်းအပ်ပါကြောင်း ပြောကြားရင်း နှုတ်ခွန်းဆက်သလိုက်ပါတယ်။

“ လွှတ်တော်များခိုင်မာပြီး အရည်အသွေးမြင့်လေ ဒီမိုကရေစီ ဖော်ဆောင်မှုအားကောင်းလေ ”
" Better Parliaments Stronger Democracies "

ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင် ရှမ်းပြည်နယ်(အရှေ့ပိုင်း)တွင် ကွင်းဆင်းလှုပ်ရှားဆောင်ရွက်မှု



ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်သည် (၉-၁၀-၂၀၂၀)ရက်နေ့တွင် ပြည်သူ့လွှတ်တော်ကိုယ်စားလှယ်၊ အမျိုးသားလွှတ်တော်ကိုယ်စားလှယ်တို့နှင့်အတူ ကျိုင်းတုံမြို့၊ မြို့နယ်စည်ပင်သာယာရေးရုံးခန်းမ၌ တာဝန်ရှိသူများနှင့် တွေ့ဆုံခဲ့ပြီး၊ မြို့အတွင်းလှည့်လည်ကြည့်ရှုရာတွင် တာဝန်ရှိသူများမှ လိုက်လံရှင်းပြခဲ့ရာ လွှတ်တော်ဥက္ကဋ္ဌမှလိုအပ်သည်များကို လမ်းညွှန်မှုပြုခဲ့ပါသည်။ ဆက်လက်၍ နောင်တုံ့ကန့်ပတ်လမ်း ကွန်ကရစ်ခင်းနေမှုကိုကြည့်ရှုစစ်ဆေးပြီး အထက(၂)၌ quarantine ဝင်နေသော ဆရာ/ဆရာမများအတွက် ထောက်ပံ့ငွေများ ပေးအပ်လှူဒါန်းခဲ့ပါသည်။



လွှတ်တော်ဆောင်ပုဒ်

ပြည်သူ့အသံ . . .

လွှတ်တော်အသံ

ပြည်သူ့ဆန္ဒ . . .

လွှတ်တော်ဆန္ဒ

ပြည်သူတို့မျှော်လင့်ချက် . . .

လွှတ်တော်ကဖော်ဆောင်ရွက်

Hluttaw Artical

People's Voice . . .

Hluttaw's Voice

People's Will . . .

Hluttaw 's Will

People's Expectation . . .

Hluttaw's Implementation

ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင် ရှမ်းပြည်နယ်(အရှေ့ပိုင်း)တွင် ကွင်းဆင်းလှုပ်ရှားဆောင်ရွက်မှု



ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်သည် (၂၂-၁၀-၂၀၂၀)ရက်နေ့၊ နံနက်(၉)နာရီခွဲတွင် ကျိုင်းတုံခရိုင်၊ မိုင်းလပ်ကျေးရွာအုပ်စု၊ ဝမ်မိုင်ကျေးရွာတွင် ကျင်းပသော ကျေးရွာသွားလမ်း ကွန်ကရစ်လမ်းသစ်ဖွင့်ပွဲအခမ်းအနားသို့ ပြည်သူ့လွှတ်တော်ကိုယ်စားလှယ်၊ ပြည်နယ်လွှတ်တော်ကိုယ်စားလှယ်၊ ဌာနဆိုင်ရာမှ တာဝန်ရှိသူများ၊ ကျေးရွာသူ/သားများနှင့် အတူ တက်ရောက်ခဲ့ပြီး အခမ်းအနားကို ဖဲကြိုးဖြတ်ဖွင့်လှစ်ပေး၍ အမှာစကားပြောကြားခဲ့ပါသည်။



People's Voice . . . Hluttaw's Voice

People's Will . . . Hluttaw's Will

People's Expectation . . . Hluttaw's Implementation

ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင် အဂတိလိုက်စားမှု တိုက်ဖျက်ရေး ကော်မရှင် တောင်ကြီးရုံးခွဲ ဖွင့်ပွဲအခမ်းအနား တက်ရောက်



ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်သည် (၁၉-၁၁-၂၀၂၀)ရက်နေ့၊ နံနက်(၉)နာရီတွင် ရှမ်းပြည်နယ် အစိုးရအဖွဲ့၊ ပြည်နယ်ဝန်ကြီးချုပ် ဒေါက်တာလင်းထွဋ်၊ ပြည်နယ်ဝန်ကြီးများ၊ ပြည်နယ်၊ ခရိုင်၊ မြို့နယ်အဆင့် ဌာနဆိုင်ရာများနှင့် အတူ တောင်ကြီးမြို့၊ သစ်တောရပ်ကွက်တွင် ကျင်းပပြုလုပ်သည့် အဂတိလိုက်စားမှု တိုက်ဖျက်ရေးကော်မရှင် တောင်ကြီးရုံးခွဲ ဖွင့်ပွဲ အခမ်းအနားတက်ရောက်၍ ဖဲကြိုးဖြတ်ဖွင့်လှစ်ပေးခဲ့ပါသည်။



ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီ၏ အကြံပြုချက်အစည်းအဝေး ကျင်းပ



ရှမ်းပြည်နယ်မြေယာခွန်ဥပဒေ(မူကြမ်း)နှင့်ပတ်သက်၍ညှိနှိုင်းဆွေးနွေးပွဲကျင်းပပြုလုပ်ရန်နှင့် ၂၀၂၀-၂၀၂၁ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေ(မူကြမ်း)အပေါ် ဌာနဆိုင်ရာများနှင့် ကြားနာပွဲကျင်းပပြုလုပ်နိုင်ရေး အကြံပြုချက်အစည်းအဝေးကို ဩဂုတ်လ (၂၇)ရက်နေ့ မွန်းလွဲ (၂)နာရီတွင် ရှမ်းပြည်နယ်လွှတ်တော်ရေးရာကော်မတီအခန်း(၁) ၌ ကျင်းပပါသည်။

အခမ်းအနားတွင် ရှမ်းပြည်နယ်လွှတ်တော်ဒုတိယဥက္ကဋ္ဌ၊ ရှမ်းပြည်နယ်လွှတ်တော် ဥပဒေပြုရေးဆိုင်ရာ ကော်မတီဥက္ကဋ္ဌ ဦးစစ်အောင်မြတ်က အဖွင့်အမှာစကား ပြောကြားပြီး၊ ရှမ်းပြည်နယ် မြေယာခွန်ဥပဒေ(မူကြမ်း)၊ ၂၀၂၀ - ၂၀၂၁ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာ ဥပဒေ(မူကြမ်း)များနှင့်ပတ်သက်၍ ရှင်းလင်းကာ တက်ရောက်လာသည့် ကော်မတီဝင်များက ရှမ်းပြည်နယ် မြေယာခွန်ဥပဒေ(မူကြမ်း)အပေါ် သုံးသပ်အကြံပြုနိုင်ရေးဆွေးနွေးကြပါသည်။

ထို့နောက် ရှမ်းပြည်နယ်လွှတ်တော်ဒုတိယဥက္ကဋ္ဌ၊ ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီဥက္ကဋ္ဌ ဦးစစ်အောင်မြတ်က နိဂုံးချုပ်အမှာစကားပြောကြားပြီး၊ အစည်းအဝေးကို မွန်းလွဲ(၃)နာရီ(၅၅)မိနစ်တွင် ရပ်နားခဲ့ပါသည်။ အဆိုပါ အစည်းအဝေးသို့ ဥပဒေပြုရေးဆိုင်ရာကော်မတီ ဥက္ကဋ္ဌနှင့်အဖွဲ့ဝင်များ တက်ရောက်ခဲ့ကြပါသည်။

ရှမ်းပြည်နယ်လွှတ်တော်ဥပဒေပြုရေးဆိုင်ရာကော်မတီ၏ ရှမ်းပြည်နယ်မြေယာခွန်ဥပဒေ (မူကြမ်း)နှင့် ပတ်သက်သည့် ညှိနှိုင်းဆွေးနွေးပွဲကျင်းပ



ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီသည် ရှမ်းပြည်နယ် မြေယာခွန်ဥပဒေ(မူကြမ်း)အပေါ် ညှိနှိုင်းဆွေးနွေးပွဲကို (၂၈-၈-၂၀၂၀) ရက်နေ့ နံနက်(၉)နာရီခွဲတွင် ရှမ်းပြည်နယ်လွှတ်တော် သံလွင်ခန်းမ၌ ကျင်းပပြုလုပ်ခဲ့ပါသည်။

အခမ်းအနားတွင် ရှမ်းပြည်နယ်လွှတ်တော်ဒုတိယဥက္ကဋ္ဌ၊ ရှမ်းပြည်နယ်လွှတ်တော် ဥပဒေပြုရေးဆိုင်ရာ ကော်မတီဥက္ကဋ္ဌ ဦးစစ်အောင်မြတ်က အဖွင့်အမှာစကား ပြောကြားခဲ့ပြီး၊ ရှမ်းပြည်နယ်မြေယာခွန်ဥပဒေ(မူကြမ်း)နှင့် ပတ်သက်၍ အပြန်အလှန် ညှိနှိုင်းဆွေးနွေးခဲ့ကြပါသည်။

အဆိုပါ ညှိနှိုင်းဆွေးနွေးပွဲသို့ ရှမ်းပြည်နယ်လွှတ်တော်ဒုတိယဥက္ကဋ္ဌ၊ ရှမ်းပြည်နယ်လွှတ်တော် ဥပဒေပြုရေးဆိုင်ရာ ကော်မတီဥက္ကဋ္ဌ ဦးစစ်အောင်မြတ်၊ ပြည်နယ်စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဦးစိုင်းလုံကျော်၊ ဥပဒေပြုရေးဆိုင်ရာကော်မတီဝင်များ၊ တောင်သူလယ်သမားအလုပ်သမားနှင့် လူငယ်ရေးရာကော်မတီဥက္ကဋ္ဌနှင့် ကော်မတီဝင်များ၊ ရှမ်းပြည်နယ် အစိုးရအဖွဲ့ရုံး၊ ရှမ်းပြည်နယ်တရားလွှတ်တော်ရုံး၊ ရှမ်းပြည်နယ်ဥပဒေချုပ်ရုံး၊ ရှမ်းပြည်နယ်အထွေထွေအုပ်ချုပ်ရေးဦးစီးဌာန၊ ရှမ်းပြည်နယ်လယ်ယာမြေ စီမံခန့်ခွဲရေးနှင့် စာရင်းအင်းဦးစီးဌာနတို့မှ တာဝန်ရှိသူများ တက်ရောက်ခဲ့ပြီး ညှိနှိုင်းဆွေးနွေးပွဲကို မွန်းလွဲ(၂) နာရီခွဲတွင် ရပ်နားခဲ့ပါသည်။



၂၀၂၀-၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေ (မူကြမ်း) နှင့် ၂၀၂၀-၂၀၂၁ ဘဏ္ဍာရေးနှစ်၊ ရှမ်းပြည်နယ်ဒေသန္တရစီမံကိန်းဥပဒေ(မူကြမ်း)တို့နှင့် ပတ်သက်၍ ဌာနဆိုင်ရာများနှင့် ကြားနာပွဲကျင်းပ



ရှမ်းပြည်နယ်လွှတ်တော်ဥပဒေပြုရေးဆိုင်ရာကော်မတီသည် ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ဘဏ္ဍာငွေအရအသုံးဆိုင်ရာဥပဒေ(မူကြမ်း)နှင့် ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ်ဒေသန္တရစီမံကိန်းဥပဒေ(မူကြမ်း)တို့အပေါ် ဌာနဆိုင်ရာများနှင့် ကြားနာပွဲ အခမ်းအနားကို (၃၁-၈-၂၀၂၀) ရက်နေ့နှင့် (၁-၉-၂၀၂၀)ရက်နေ့ နံနက်(၉)နာရီခွဲတွင် ရှမ်းပြည်နယ်လွှတ်တော်ကျားခေါင်းခန်းမ၌ ကျင်းပပြုလုပ်ခဲ့ပါသည်။

အဆိုပါ အစည်းအဝေးသို့ ရှမ်းပြည်နယ်လွှတ်တော်ဒုတိယဥက္ကဋ္ဌ၊ ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီဥက္ကဋ္ဌ ဦးစစ်အောင်မြတ်၊ ပြည်နယ်စီမံကိန်းနှင့် ဘဏ္ဍာရေးဝန်ကြီး ဦးစိုးညွန့်လွင်(ခ)ဦးစိုးကြီး၊ ဥပဒေပြုရေးဆိုင်ရာကော်မတီဝင်များ၊ ရှမ်းပြည်နယ်လွှတ်တော် ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာ ကော်မတီဥက္ကဋ္ဌ နှင့် အဖွဲ့ဝင်များ၊ ဌာနဆိုင်ရာများ မှ တာဝန်ရှိသူများ တက်ရောက်ခဲ့ပါသည်။

အခမ်းအနားတွင် ရှမ်းပြည်နယ်လွှတ်တော်ဒုတိယဥက္ကဋ္ဌ၊ ရှမ်းပြည်နယ်လွှတ်တော် ဥပဒေပြုရေးဆိုင်ရာ ကော်မတီဥက္ကဋ္ဌ ဦးစစ်အောင်မြတ်က အဖွင့်အမှာစကား ပြောကြားခဲ့ပြီး ရှမ်းပြည်နယ်ရသုံးမှန်းခြေငွေစာရင်းဦးစီးဌာနနှင့် ပြည်နယ်စီမံကိန်းရေးဆွဲရေးဦးစီးဌာနမှ ညွှန်ကြားရေးမှူးတို့က ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေ(မူကြမ်း)နှင့် ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ်ဒေသန္တရစီမံကိန်း ဥပဒေ(မူကြမ်း)နှင့် ပတ်သက်၍ ရှင်းလင်းတင်ပြခဲ့ပါသည်။

ထို့နောက် ရှမ်းပြည်နယ်ဘဏ္ဍာရန်ပုံငွေတွင်ပါဝင်သော ဌာန/ အဖွဲ့အစည်းများ၏ ၂၀၂၀ - ၂၀၂၁ ခု၊ ဘဏ္ဍာရေးနှစ် ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေ(မူကြမ်း)၊ ၂၀၂၀ - ၂၀၂၁ ဘဏ္ဍာရေးနှစ်၊ ရှမ်းပြည်နယ်ဒေသန္တရစီမံကိန်းဥပဒေ (မူကြမ်း)နှင့်ပတ်သက်၍ ဌာနဆိုင်ရာများနှင့်ကော်မတီဝင်များက အပြန်အလှန်မေးမြန်းဆွေးနွေးခဲ့ကြပြီး၊ ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီဥက္ကဋ္ဌက နိဂုံးချုပ်အမှာစကားပြောကြားကာ ညနေ(၁၇:၂၀)နာရီတွင် ကြားနာပွဲအောင်မြင်စွာပြီးစီးခဲ့ပါသည်။

ဒုတိယအကြိမ်ရှမ်းပြည်နယ်လွှတ်တော်၊ ၁၃၂၈ ခုနှစ် ဝါကျွတ်ကာလ ဂါရဝပြုကန်တော့ခြင်း အခမ်းအနား ကျင်းပ



(၂၆ - ၁၀ - ၂၀၂၀)ရက်နေ့ နံနက် (၁၀)နာရီတွင် ရှမ်းပြည်နယ်လွှတ်တော်ရုံး သံလွင်ခန်းမ၌ ဒုတိယအကြိမ် ရှမ်းပြည်နယ်လွှတ်တော်၊ ဒုတိယဥက္ကဋ္ဌ ဦးစစ်အောင်မြတ်အား ရှမ်းပြည်နယ်လွှတ်တော်ရုံး ဒုတိယညွှန်ကြားရေးမှူးချုပ်၊ ညွှန်ကြားရေးမှူးနှင့် ရုံးဝန်ထမ်းများမှ သီတင်းကျွတ် ဂါရဝပြုကန်တော့ခဲ့ကြပါသည်။



“ ဒီမိုကရေစီထွန်းကားရေး ပြည်သူ့အသံ ဖြင့်တင်ပေး ”

" Strengthen Voice for Democracy "

ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ် လျှပ်စစ်နှင့်စွမ်းအင်ဝန်ကြီးဌာန၊ လျှပ်စစ်ဓါတ်အားဖြန့်ဖြူးရေးလုပ်ငန်း၏ 33/11 KV 5 MVA ဓါတ်အားခွဲရုံ (စင်) ဖွင့်ပွဲ အခမ်းအနားတက်ရောက်



(၂၈ - ၁၀ - ၂၀၂၀) ရက်နေ့ နံနက်ပိုင်းအချိန်တွင် ရှမ်းပြည်နယ်လွှတ်တော်ဒုတိယဥက္ကဋ္ဌ ဦးစစ်အောင်မြတ်သည် ပြည်နယ်ဝန်ကြီးချုပ်၊ အရှေ့ပိုင်းတိုင်းစစ်ဌာနချုပ်ဒုတိယတိုင်းမှူး၊ ပအိုဝ်းကိုယ်ပိုင်အုပ်ချုပ်ခွင့်ရဒေသဦးစီးဥက္ကဋ္ဌနှင့် အဖွဲ့ဝင်များ၊ ရှမ်းပြည်နယ်အစိုးရအဖွဲ့ဝန်ကြီးများ၊ ပြည်နယ်ဥပဒေချုပ်၊ ပြည်နယ်စာရင်းစစ်ချုပ်၊ သက်ဆိုင်ရာပြည်နယ်/ ခရိုင်/ ကိုယ်ပိုင်အုပ်ချုပ်ခွင့်ရဒေသ/ မြို့နယ်အဆင့်ဌာနဆိုင်ရာများ၊ ဒေသခံပအိုဝ်းတိုင်းရင်းသားများနှင့်အတူ ပအိုဝ်းကိုယ်ပိုင်အုပ်ချုပ်ခွင့်ရဒေသ၊ ဟိုပုံးမြို့နယ်၊ စင်ကျေးရွာ၊ ကျောက္ကချားကျေးရွာ၊ ဘန်းစောက်ကျေးရွာ၊ ခိုခြံကျေးရွာတို့တွင် ကျင်းပပြုလုပ်သော ပအိုဝ်းကိုယ်ပိုင်အုပ်ချုပ်ခွင့်ရဒေသ၊ ဟိုပုံးမြို့နယ်၊ မဲနယ်တောင်တန်း(ရွာသစ်မှ ကျောက္ကချားကျေးရွာအထိ) လျှပ်စစ်ဓါတ်အားရရှိရေးအတွက် လျှပ်စစ်နှင့်စွမ်းအင်ဝန်ကြီးဌာန၊ လျှပ်စစ်ဓါတ်အားဖြန့်ဖြူးရေးလုပ်ငန်း၏ 33/11 KV 5 MVA ဓါတ်အားခွဲရုံ (စင်) ဖွင့်ပွဲနှင့် နယ်စပ်ရေးရာဝန်ကြီးဌာန၊ နယ်စပ်ဒေသနှင့်တိုင်းရင်းသားလူမျိုးများဖွံ့ဖြိုးတိုးတက်ရေးဦးစီးဌာန၏ 11KV ဓါတ်အားလိုင်း(၂၀.၄)မိုင် 400V ဓါတ်အားလိုင်း(၁၈.၅)မိုင် သွယ်တန်းခြင်းနှင့် 11/0.4 KVA ထရန်စဖော်မာ(၁၈)လုံးဖြင့် ကျေးရွာ(၂၀)သို့ ဓါတ်အားပို့လွှတ်ခြင်း အခမ်းအနားသို့တက်ရောက်၍ ဖဲကြိုးဖြတ်ဖွင့်လှစ်ပေးခဲ့ပါသည်။



ရှမ်းပြည်နယ်လွှတ်တော်ဒုတိယဥက္ကဋ္ဌ ဦးစစ်အောင်မြတ် ဓနကိုယ်ပိုင်အုပ်ချုပ်ခွင့်ရဒေသ၊ ပင်းတယမြို့နယ်နှင့် ရွှင်မြို့နယ်အတွင်းရှိ မဲရုံများသို့သွားရောက်ကွင်းဆင်း



(၈-၁၁-၂၀၂၀)ရက်နေ့တွင် ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ်သည် ဓနကိုယ်ပိုင်အုပ်ချုပ်ခွင့်ရ ဒေသ၊ ပင်းတယမြို့နယ်နှင့် ရွှင်မြို့နယ်အတွင်းရှိ မဲရုံများသို့ သွားရောက်၍ ၂၀၂၀ပြည့်နှစ်၊ ပါတီစုံဒီမိုကရေစီအထွေထွေ ရွေးကောက်ပွဲအတွက် မဲဆန္ဒရှင် ပြည်သူများမှ ဆန္ဒမဲပေးနေမှုအခြေအနေများအား လှည့်လည်ကြည့်ရှုခဲ့ပါသည်။

ထို့နောက် ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ်သည် ဓနကိုယ်ပိုင်အုပ်ချုပ်ခွင့်ရဒေသ၊ ပင်းတယ မြို့နယ်ရှိ စင်္ကြံတောင်သို့ရောက်ရှိကာ ဆရာတော်အား ဖူးမြော်ကြည်ညိုပြီး လှူဖွယ်ပစ္စည်းများလှူဒါန်းခဲ့ပါသည်။



ရှမ်းပြည်နယ်လွှတ်တော်ဒုတိယဥက္ကဋ္ဌ ဦးစစ်အောင်မြတ်သည် ဓနကိုယ်ပိုင်အုပ်ချုပ်ခွင့်ရ ဒေသ၊ ရွာငံမြို့နယ်၊ ဗထူးခန်းမတွင် ဒေသခံပြည်သူများနှင့် တွေ့ဆုံပွဲကျင်းပပြုလုပ်



(၁၇-၁၁-၂၀၂၀)ရက်နေ့ နံနက် (၉) နာရီခွဲတွင် ရှမ်းပြည်နယ်လွှတ်တော် ဒုတိယဥက္ကဋ္ဌ သည် ရွာငံမြို့၊ ဗထူးခန်းမ၌ ဌာနဆိုင်ရာများ၊ ရပ်/ကျေးအုပ်ချုပ်ရေးမှူးများ၊ ရပ်မိရပ်ဖများ၊ ဒေသခံ ပြည်သူများနှင့်တွေ့ဆုံပွဲကျင်းပပြုလုပ်ခဲ့ပြီး ၂၀၁၉ - ၂၀၂၀ခု ဘဏ္ဍာရေးနှစ်အတွက် လွှတ်တော်ဆိုင်ရာဆောင်ရွက်မှုကိစ္စရပ်များကို ပြည်သူလူထုအား ရှင်းလင်းပြောကြားခဲ့ပါသည်။

ထို့နောက် ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ်မိသားစုမှ ရွာငံမြို့နယ်၊ မြင်းကျဒိုးကျေးရွာ ဘုန်းကြီးကျောင်းကထိန်အတွက် အလှူတော်ငွေကျပ် (၅၀)သိန်းနှင့် ရွာငံမြို့နယ်၊ ဝက္ကပူးကျေးရွာဘုန်းကြီးကျောင်းကထိန် အတွက် အလှူတော် ငွေကျပ် (၃၀)သိန်းတို့အား သက်ဆိုင်ရာ တာဝန်ရှိကျေးရွာရပ်မိရပ်ဖထံ ပေးအပ်လှူဒါန်းခဲ့ပါသည်။

၎င်းနောက် ရွာငံမြို့နယ်အုပ်ချုပ်ရေးမှူးမှ ဘဏ္ဍာရေးနှစ်အလိုက် ဒေသဖွံ့ဖြိုးရေး၊ စီမံကိန်းဆိုင်ရာကိစ္စရပ်များ ရှင်းလင်းတင်ပြခဲ့ပါသည်။ ရွာငံမြို့နယ်အတွင်းရှိ တာဝန်ရှိသူများနှင့် ဒေသခံပြည်သူများမှ ကျေးလက်ဒေသဖွံ့ဖြိုးရေးအတွက် လိုအပ်ချက်များအား ဆွေးနွေးတင်ပြခဲ့ကြပြီး သက်ဆိုင်ရာစီမံကိန်းဌာနအလိုက် လိုအပ်သည်များ ပေါင်းစပ်ညှိနှိုင်းဆောင်ရွက် ပေးခဲ့ပါသည်။



ရှမ်းပြည်နယ်လွှတ်တော်ဒုတိယဥက္ကဋ္ဌ ဦးစစ်အောင်မြတ်သည် ဟံသိမ်ပတ္တမြား တောင်ကျောင်းဆရာတော်နှင့် ပွေးလှတောင်ကျောင်းဆရာတော်တို့အားဖူးမြော်ကြည်ညို



(၂၅-၁၁-၂၀၂၀)ရက်နေ့ နံနက် (၈)နာရီတွင် ရှမ်းပြည်နယ်လွှတ်တော် ဒုတိယဥက္ကဋ္ဌသည် ဓနကိုယ်ပိုင်အုပ်ချုပ်ခွင့်ရဒေသ၊ ပင်းတယမြို့နယ်၊ ပွေးလှကျေးရွာအုပ်စု၊ ဝါတရာကျေးရွာတွင် သီတင်းသုံးနေသော ဟံသိမ်ပတ္တမြားတောင်ကျောင်းဆရာတော်အား ဖူးမြော်ကြည်ညို၍ နဝကမ္မအလှူတော်ငွေကျပ် (၁၀)သိန်းနှင့် လှူဖွယ်ပစ္စည်းများဆက်ကပ်လှူဒါန်းခဲ့ပါသည်။

ထို့နောက် ပင်းတယမြို့နယ်၊ ပွေးလှကျေးရွာအုပ်စု၊ ပွေးလှတောင်ကျောင်းသို့ရောက်ရှိပြီး ပွေးလှတောင်ကျောင်းဆရာတော်အား ဖူးမြော်ကြည်ညိုကာ ဓနကိုယ်ပိုင်အုပ်ချုပ်ခွင့်ရဒေသ၊ ပင်းတယမြို့နယ် ပွေးလှတောင်ကျောင်း စုပေါင်းဓမ္မာရုံဘုရားခန်းအတွက် အလှူတော်ငွေကျပ် (၁၂)သိန်းအား ပေးအပ်လှူဒါန်းခဲ့ပါသည်။



ရှမ်းပြည်နယ်လွှတ်တော်ဒုတိယဥက္ကဋ္ဌ ဦးစစ်အောင်မြတ်

၂၀၂၀ခုနှစ် ပါတီစုံအထွေထွေရွေးကောက်ပွဲအတွက် လွှတ်တော်ကိုယ်စားလှယ်လောင်း
ရွေးကောက်ပွဲ ကုန်ကျစရိတ်စာရင်းပုံစံ(၂၀)အား ဒေသကော်မရှင်အဖွဲ့ထံပေးအပ်



(၂၅-၁၁-၂၀၂၀)ရက်နေ့ မွန်းတည့် (၁၂)နာရီတွင် ရှမ်းပြည်နယ်လွှတ်တော် ဒုတိယဥက္ကဋ္ဌသည် ဓနကိုယ်ပိုင်အုပ်ချုပ်ခွင့်ရဒေသ၊ ပင်းတယမြို့နယ်၊ မြို့နယ်တရားရုံး၌ ရွေးကောက်ပွဲကုန်ကျစရိတ်စာရင်းပုံစံ(၂၀)အတွက် လွှတ်တော်ကိုယ်စားလှယ်လောင်း၏ ကျမ်းကျိန်လွှာအား မြို့နယ်တရားသူကြီးရှေ့တွင် လက်မှတ်ရေးထိုးခဲ့ပါသည်။ ထို့နောက် ဓနကိုယ်ပိုင်အုပ်ချုပ်ခွင့်ရဒေသရွေးကောက်ပွဲကော်မရှင်အဖွဲ့ခွဲရုံး၌ ရွေးကောက်ပွဲကုန်ကျစရိတ် စာရင်းပုံစံ(၂၀)အား ရွေးကောက်ပွဲကော်မရှင်အဖွဲ့ခွဲဥက္ကဋ္ဌထံ လွှဲပြောင်းပေးအပ်ခဲ့ပါသည်။



ရှမ်းပြည်နယ်လွှတ်တော်ဒုတိယဥက္ကဋ္ဌ ဦးစစ်အောင်မြတ် ဝတ္ထပူးကျေးရွာနှင့် မြင်းကျဦးကျေးရွာ ဘုန်းတော်ကြီးကျောင်းတွင် ကထိန်အလှူတော်ငွေနှင့် ကထိန်သင်္ကန်း ဆက်ကပ်လှူဒါန်း



(၂၅-၁၁-၂၀၂၀)ရက်နေ့ နေ့လယ်ပိုင်းတွင် ရှမ်းပြည်နယ်လွှတ်တော် ဒုတိယဥက္ကဋ္ဌသည် ဓနကိုယ်ပိုင်အုပ်ချုပ်ခွင့်ရ ဒေသ၊ ရွာငံမြို့နယ်၊ ဝတ္ထပူးကျေးရွာဘုန်းကြီးကျောင်းသို့ရောက်ရှိပြီး ဆရာတော် သံဃာတော်များအား ဖူးမြော်ကြည်ညို၍ ကထိန်အလှူတော် ငွေကျပ်(၃၀) သိန်း နှင့် ကထိန်သင်္ကန်း အားဆက်ကပ်လှူဒါန်းခဲ့ပါသည်။

ထို့နောက် ရွာငံမြို့နယ်၊ မြင်းကျဦးကျေးရွာဘုန်းကြီးကျောင်းသို့ရောက်ရှိပြီး ဆရာတော် သံဃာတော်များအား ဖူးမြော်ကြည်ညို၍ နဝကမ္မအလှူတော် ငွေကျပ်(၅၀) သိန်း နှင့် ကထိန်သင်္ကန်းအားဆက်ကပ်လှူဒါန်းခဲ့ပါသည်။



ရှမ်းပြည်နယ်လွှတ်တော်ဒုတိယဥက္ကဋ္ဌ ဦးစစ်အောင်မြတ်
ဓနကိုယ်ပိုင်အုပ်ချုပ်ခွင့်ရဒေသ၊ ရွာငံမြို့နယ်၊ ယက္ခီးကျေးရွာ အ.ထ.က ကျောင်း
ရေသန့်စက်အတွက် အလှူငွေကျပ် (၅)သိန်းပေးအပ်လှူဒါန်း



(၂၅-၁၁-၂၀၂၀)ရက်နေ့ ညနေပိုင်းတွင် ရှမ်းပြည်နယ်လွှတ်တော် ဒုတိယဥက္ကဋ္ဌဦးစစ်အောင်မြတ်သည် ဓနကိုယ်ပိုင်အုပ်ချုပ်ခွင့်ရဒေသ၊ ရွာငံမြို့နယ်၊ ယက္ခီးကျေးရွာ အခြေခံပညာအထက်တန်းကျောင်းတွင်ကျင်းပပြုလုပ်သော ကျောင်းရေသန့်စက်အတွက် အလှူငွေပေးအပ်ပွဲအခမ်းအနားသို့တက်ရောက်၍ အဖွင့်အမှာစကားပြောကြားပြီး ကျောင်းရေသန့်စက်အတွက် အလှူငွေကျပ် (၅)သိန်း ပေးအပ်လှူဒါန်းခဲ့ရာ ရွာငံမြို့နယ်ပညာရေးမှူးမှ လက်ခံခဲ့ပါသည်။

ဆက်လက်၍ ဓနကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့မှ ကျောင်းရေသန့်စက်အတွက် အလှူငွေကျပ် (၂)သိန်းအား ပေးအပ်လှူဒါန်းခဲ့ပြီး ကျေးရွာအုပ်ချုပ်ရေးမှူးမှလက်ခံခဲ့ပါသည်။ ထို့နောက် ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ်က ၂၀၂၀ခုနှစ်ပါတီစုံဒီမိုကရေစီ အထွေထွေရွေးကောက်ပွဲတွင် ပါဝင်ကူညီဆောင်ရွက်ပေးခဲ့ကြသော ဆရာ/ဆရာမများအား ကျေးဇူးတင်စကားပြောကြားခဲ့ပါသည်။



ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့၊ ဥက္ကဋ္ဌ ဦးအာကာလင်း နယ်မြေဒေသ ကွင်းဆင်းလှုပ်ရှား ဆောင်ရွက်မှု မှတ်တမ်းဓာတ်ပုံများ



ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့၊ ဥက္ကဋ္ဌ ဦးအာကာလင်းက နိုင်ငံတော်မှ ပုံမှန်ဝင်ငွေမရှိသော အခြေခံလူတန်းစားများအတွက် ဒုတိယအကြိမ်ထောက်ပံ့ငွေ ပေးအပ်စဉ်



ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့၊ ဥက္ကဋ္ဌ ဦးအာကာလင်းက နိုင်ငံတော်မှ ပုံမှန်ဝင်ငွေမရှိသော အခြေခံလူတန်းစားများအတွက် ဒုတိယအကြိမ်ထောက်ပံ့ငွေ ပေးအပ်စဉ်



ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့၊ ဥက္ကဋ္ဌ ဦးအာကာလင်းက နိုင်ငံတော်မှ ပုံမှန်ဝင်ငွေမရှိသော အခြေခံလူတန်းစားများအတွက် ဒုတိယအကြိမ်ထောက်ပံ့ငွေ ပေးအပ်စဉ်



ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့၊ ဥက္ကဋ္ဌ ဦးအာကာလင်းက နိုင်ငံတော်မှ ပုံမှန်ဝင်ငွေမရှိသော အခြေခံလူတန်းစားများအတွက် ဒုတိယအကြိမ်ထောက်ပံ့ငွေ ပေးအပ်စဉ်



ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့၊ ဥက္ကဋ္ဌ ဦးအာကာလင်းက (covid-19) ရောဂါကာကွယ်ရေးအတွက် Facility Quarantine Center တွင် ထောက်ပံ့ငွေများပေးအပ်လျှင်ခန်းစဉ်



ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့၊ ဥက္ကဋ္ဌ ဦးအာကာလင်းက နိုင်ငံတော်မှ ပုံမှန်ဝင်ငွေမရှိသော အခြေခံလူတန်းစားများအတွက် ဒုတိယအကြိမ်ထောက်ပံ့ငွေ ပေးအပ်စဉ်



ပအိုဝ်းကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးခွန်စံလွင် နယ်မြေဒေသ ကွင်းဆင်းလှုပ်ရှား ဆောင်ရွက်မှု မှတ်တမ်းဓာတ်ပုံများ



(၂၇-၁၁-၂၀၂၀)ရက်နေ့တွင် ပအိုဝ်းကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးခွန်စံလွင်သည် ပြည်နယ်လွှတ်တော် ကိုယ်စားလှယ် ဦးခွန်မောင်ဖြူ၊ ဟိုပုံးမြို့နယ်အုပ်ချုပ်ရေးမှူး၊ လမ်းဦးစီးဌာန SAE၊ မဃရလက်ထောက်ညွှန်ကြားရေးမှူး၊ ကျေးလက်ဒေသဖွံ့ဖြိုးတိုးတက်ရေးဦးစီးဌာန၊ ကျေးလက်လမ်းဦးစီးဌာနတို့နှင့်အတူ အောင်သပြေမှ တောင်ကြီးမြို့နှင့်ဟိုပုံးမြို့ တို့ကို ရှောင်ကွင်းဖောက်လုပ်မည့် မြို့ရှောင်လမ်း၊ လမ်းအကြောင်းလျာထားနေရာအား သွားရောက်ကြည့်ရှု စစ်ဆေးခဲ့ပြီး ဒေသခံများ နစ်နာမှုအနည်းဆုံးဖြစ်နိုင်မည့်လမ်းကြောင်းနှင့် အသစ်ဖောက်လုပ်မည့် ထပ်စမ်း - ကျောက်တန်း - ပင်လုံလမ်းနှင့် ချိတ်ဆက်နိုင်ပြီးခရီးသွားများ လွယ်ကူစွာ ရွေးချယ်သွားလာနိုင်မည့် လမ်းအကြောင်းအား စနစ်တကျတိုင်းတာရွေးချယ်သွား နိုင်ရန်ဆွေးနွေးခဲ့ပါသည်။ အဆိုပါလမ်းအား အမြန်ဆုံးစတင်အကောင်အထည်ဖော်ဆောင်ရွက်နိုင်ရန် ကြိုးစားဆောင်ရွက်သွား မည်ဖြစ်ပါသည်။

ဆက်လက်ပြီး ပအိုဝ်းကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌနှင့်အဖွဲ့ဝင်များသည် လွယ်အွန်ကျေးရွာအုပ်စု၊ ဟမ်းကြီး ကျေးရွာသို့သွားရောက်ခဲ့ပြီး လမ်းအခြေအနေများကို ကြည့်ရှုစစ်ဆေးခဲ့ကာ ဒေသခံများနှင့်တွေ့ဆုံပြီး ဒေသဖွံ့ဖြိုးရေးကိစ္စရပ် များကိုဆွေးနွေးခဲ့ကြပါသည်။ လမ်းနှင့် လျှပ်စစ်မီးတို့ကို အမြန်ဆုံးရရှိနိုင်ရန် အတတ်နိုင်ဆုံးကြိုးစားဆောင်ရွက်ပေးသွားမည်ဖြစ် ကြောင်းနှင့် လူမှုစီးပွားတိုးတက်ရေးအတွက် စိုက်ပျိုးရေး၊ မွေးမြူရေးကိစ္စရပ်များကိုလည်းဆွေးနွေးခဲ့ကြပါသည်။



ပလောင်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးဝင်းကျော်(ခ)ဦးအိုက်မိန်း နယ်မြေဒေသကွင်းဆင်းလှုပ်ရှား ဆောင်ရွက်မှု မှတ်တမ်းဓါတ်ပုံများ



ပလောင်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးဝင်းကျော်(ခ) ဦးအိုက်မိန်းက နမ့်ဆန်မြို့တွင် မီးသတ်ရုံးမြေနေရာအား ပန္နက်ရိုက် အခမ်းအနားတက်ရောက်စဉ်



ပလောင်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးဝင်းကျော်(ခ) ဦးအိုက်မိန်းက နမ့်ဆန်မြို့တွင် မီးသတ်ရုံးမြေနေရာအား ပန္နက်ရိုက် အခမ်းအနားတက်ရောက်စဉ်



ပလောင်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးဝင်းကျော်(ခ)ဦးအိုက်မိန်းက နိုင်ငံတော်မှ ပုံမှန်ဝင်ငွေမရှိသော အခြေခံလူတန်းစားများအတွက် ထောက်ပံ့ငွေပေးအပ်နေစဉ်



ပလောင်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးဝင်းကျော်(ခ)ဦးအိုက်မိန်းက နိုင်ငံတော်မှ ပုံမှန်ဝင်ငွေမရှိသော အခြေခံလူတန်းစားများအတွက် ထောက်ပံ့ငွေပေးအပ်နေစဉ်



ပလောင်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးဝင်းကျော်(ခ)ဦးအိုက်မိန်းက နမ့်ဆန်မြို့နယ်၊ ကျောက်ဖြူကျေးရွာအုပ်စု ကျောက်ဖြူကျေးရွာ ဘုန်းတော်ကြီးကျောင်း မြေထိန်းနံရံ တည်ဆောက်ပြီးစီးမှုအား ကွင်းဆင်းဆောင်ရွက်စဉ်



ပလောင်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးဝင်းကျော်(ခ)ဦးအိုက်မိန်းက နမ့်ဆန်မြို့နယ် ငွန်ဆိုင်းကျေးရွာအုပ်စု ငွန်ဆိုင်းကျေးရွာတွင်းလမ်း ကွန်ကရစ်ခင်းခြင်းလုပ်ငန်း ပြီးစီးမှုအား ကွင်းဆင်းဆောင်ရွက်စဉ်

ကိုးကန့်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးကျောက်တယ်ချန် နယ်မြေဒေသကွင်းဆင်းလှုပ်ရှား ဆောင်ရွက်မှု မှတ်တမ်းဓာတ်ပုံများ



ကိုးကန့်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးကျောက်တယ်ချန်က လောက်ကိုင်မြို့ အမှတ်(၁)ရပ်ကွက်တွင် တံတားသစ်တည်ဆောက်နေမှု အခြေအနေအား ကွင်းဆင်းဆောင်ရွက်စဉ်



ကိုးကန့်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးကျောက်တယ်ချန်က လောက်ကိုင်မြို့တွင်းလမ်းများ အဆင့်မြှင့်တင်နေမှုအခြေအနေအား ကွင်းဆင်းဆောင်ရွက်စဉ်



ကိုးကန့်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးကျောက်တယ်ချန်က လောက်ကိုင်မြို့တွင်းလမ်းများ အဆင့်မြှင့်တင်နေမှုအခြေအနေအား ကွင်းဆင်းဆောင်ရွက်စဉ်



ကိုးကန့်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးကျောက်တယ်ချန်က လောက်ကိုင်မြို့တွင်းလမ်းများ ကတ္တရာလမ်းခင်းခြင်း လုပ်ငန်းများဆောင်ရွက်ပြီးစီးမှု အခြေအနေအား ကွင်းဆင်းဆောင်ရွက်စဉ်



ကိုးကန့်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးကျောက်တယ်ချန်က လောက်ကိုင်မြို့နယ်နှင့် ကုန်းကြမ်းမြို့နယ် အတွင်းရှိ အခြေခံပညာကျောင်းများသို့ စာသင်ခုံနှင့် ထိုင်ခုံများ ထောက်ပံ့ပေးအပ်စဉ်



ကိုးကန့်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးကျောက်တယ်ချန်က လောက်ကိုင်မြို့နယ်နှင့် ကုန်းကြမ်းမြို့နယ် အတွင်းရှိ အခြေခံပညာကျောင်းများသို့ စာသင်ခုံနှင့် ထိုင်ခုံများ ထောက်ပံ့ပေးအပ်စဉ်

ပြည်နယ်လွှတ်တော်ကိုယ်စားလှယ်များ၏ ဒေသဖွံ့ဖြိုးရေးနှင့် ဒေသတွင်းလူမှုစီးပွား ဖွံ့ဖြိုးတိုးတက်ရေး လှုပ်ရှားဆောင်ရွက်မှု မှတ်တမ်းဓါတ်ပုံများ



ကွတ်ခိုင်မြို့နယ်၊ မဲဆန္ဒနယ်အမှတ်(၂) ဦးမြင့်လွင် လွှတ်တော်ရုံးဝန်ထမ်းများ အတွက် ဒေသထွက်(ပူးလုံ) လက်ဖက်ခြောက် ပေးအပ်လှူဒါန်းစဉ်

ကွတ်ခိုင်မြို့နယ်၊ မဲဆန္ဒနယ်အမှတ်(၂) ဦးမြင့်လွင် လွှတ်တော်ရုံးဝန်ထမ်းများ အတွက် ဒေသထွက်(ပူးလုံ)လက်ဖက်ခြောက်နှင့် စားသောက်ကုန်ပစ္စည်း (ဆန်၊ ဆီ၊ ကြက်ဥ)များ ပေးအပ်လှူဒါန်းစဉ်



ကျိုင်းတုံမြို့နယ်၊ မဲဆန္ဒနယ်အမှတ်(၂) ဒေါက်တာဝဏ္ဏစိုး ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဖွင့်လှစ်သည့် အသက်မွေးဝမ်းကျောင်းအထောက်အကူပြု စက်ချုပ်သင်တန်းဖွင့်ပွဲ အခမ်းအနားတက်ရောက်စဉ်

ကွတ်ခိုင်မြို့နယ်၊ မဲဆန္ဒနယ်အမှတ်(၂) ဦးမြင့်လွင် တာမိုးညးမြို့တိုက်နယ်ဆေးရုံတွင် Covid-19 ရောဂါ ကာကွယ်ထိန်းချုပ် ကုသရေးအတွက် Mask နှင့် လက်အိတ်များ ပေးအပ်လှူဒါန်းစဉ်



မိုင်းယန်းမြို့နယ်၊ မဲဆန္ဒနယ်အမှတ်(၁) ဦးစိုင်းလှိုင်ခမ်း Covid-19 ရောဂါကာကွယ်ထိန်းချုပ်တားဆီးရေးအတွက် ရပ်ကွက်အုပ်ချုပ်ရေးမှူးများနှင့် လုပ်ငန်းညှိနှိုင်းအစည်းအဝေး ကျင်းပစဉ်

နမ့်စန်မြို့နယ်၊ မဲဆန္ဒနယ်အမှတ်(၁) ဦးလင်းအောင်ဆွေ ပြည်ထောင်စု/ပြည်နယ်အစိုးရရန်ပုံငွေဖြင့်ဆောင်ရွက်မည့် လမ်း/တံတားလုပ်ငန်းများအတွက် အိတ်ဖွင့်တင်ဒါရွေးချယ်ပွဲ အခမ်းအနား သို့တက်ရောက်စဉ်